

مُسلسلِ اشاعتِ کے 58 سَٹان

فروری 2021ء جُمادی الثانی ۱۴۴۲ھ

شمارہ: ۲ جلد: ۲۵



محکمہ سکولر اینچارج  
حضرت محمد خاتم النبیین  
لکھنے کا نوٹیفکیشن جاری کر دیا

سیدنا حضرت حمزہ کاوت آل

فضائلِ سیدنا حضرت زید بن حارثہ  
وینڈنا اے مٹا زید از اسلام شریف

ذکرِ فرقہ کے عقائد و نظریات

غلام نبی جمعدار قادری کے  
۸۸ سوالات کے جوابات کا حصول

[www.khatm-e-nubuwwat.com](http://www.khatm-e-nubuwwat.com), [www.lolaak.clickhere2.net](http://www.lolaak.clickhere2.net), [www.laulak.info](http://www.laulak.info)



# الاولیٰ

جلد: ۲۵

شماره: ۲

ابن شریعت تری عطا الدین شاہ بخاری  
مجاہد ملت مولانا محمد علی جالندھری  
حضرت مولانا سید محمد یوسف بخاری  
حضرت مولانا عبدالرحمن میانوی  
شیخ الحدیث حضرت مولانا محمد عبداللہ  
حضرت مولانا محمد یوسف لدھیانوی  
حضرت مولانا عبدالرحیم اشتر  
حضرت مولانا عبدالحی راجہ ناٹو  
حضرت مولانا محمد شریف بہاولپوری  
مولانا قاضی احسان احمد شجاع آبادی  
منظر اسلام مولانا لال حسین اختر  
خواجہ خواجگان حضرت مولانا خان محمد حسن  
فتح قادریان حضرت مولانا محمد حیات  
حضرت مولانا محمد شریف جالندھری  
شیخ الحدیث حضرت مولانا مفتی احمد رضا  
پیرت حضرت مولانا شاہ فیض الحیثی  
حضرت مولانا مفتی محمد جمیل خان  
حضرت مولانا سید احمد مجاہد پوری  
صاحبزادہ طارق محمود

## مجلس منتظمہ

علامہ احمد میاں حمادی	مولانا محمد اسماعیل شجاع آبادی
حافظ محمد یوسف عثمانی	مولانا محمد اکرم طوفانی
مولانا مفتی حفیظ الرحمن	مولانا فقیہ الدین اختر
مولانا قاضی احسان احمد	مولانا محمد طیب فاروقی
مولانا غلام رسول دینپوری	مولانا غلام حسین
مولانا عبدالرشید غازی	مولانا محمد اسحاق ساقی
مولانا محمد حسین ناصر	مولانا غلام مصطفیٰ
مولانا مفتی محمد ارشد مدنی	چوہدری محمد اقبال
مولانا محمد قاسم رحمانی	مولانا عبد الرزاق

بانی: مجاہد ختم نبوت حضرت مولانا تلح محمد علی شریعتی

زیر نگرانی: حضرت مولانا ناصر عبدالرزاق سکندر

زیر نگرانی: حضرت مولانا حافظ محمد ناصر الدین خاگوانی

نگران اعلیٰ: حضرت مولانا عزیز الرحمن جالندھری

نگران: حضرت مولانا اذہر سائیا

چیف ایڈیٹر: حضرت مولانا عزیز الرحمن

مولانا مفتی محمد شہاب الدین پوپلی

ایڈیٹر: صاحبزادہ حافظ فہیمہ محسنی

مترجم: مولانا عزیز الرحمن ثانی

کمپوزنگ: یوسف ہارون

ناشر: عزیز احمد مطبع: تشکیل زیر نگرانی ملتان  
مقام اشاعت: جامع مسجد ختم نبوت حضوری باغ روڈ ملتان

عالمی مجلس تحفظ ختم نبوت (رابطہ:)

0333-8827001, 061-4783486 فون: ملتان روڈ



### کلمہ نمبر

- 03 اسلام کے مقدر میں غلبہ ہے مغلوبیت نہیں  
04 حضرت محمد اور صحابہؓ کے احترام میں کوئی بھی قدم اٹھانے سے گریز نہیں کروں گا  
06 محکمہ سکول پنجاب نے حضرت محمد خاتم النبیینؐ لکھنے کا نوٹیفکیشن جاری کر دیا

### مفاد مضامین

- 07 اہمیت محبۃ النبیؐ فی حیاة المسلم (قسط نمبر 11)  
11 مقام سیدنا حضرت صدیق اکبرؓ  
14 سیدنا حضرت حمزہؓ کا قاتل  
16 فضائل سیدنا زید بن حارثہؓ و سیدنا اسامہ بن زیدؓ از مسلم شریف  
17 ملفوظات امام اعظم ابو حنیفہؒ

### شخصیات

- 18 شیخ الحدیث حضرت مولانا محمد اکبر خانؒ کی رحلت  
19 شیخ الحدیث حضرت مولانا مفتی زرولی خانؒ کی رحلت  
20 مولانا محمد ابوبکر صدیق شجاع آبادیؒ کی رحلت  
21 حافظ حبیب اللہ چیمہؒ کی رحلت  
21 شیخ الحدیث حضرت مولانا فضل مولانا مدنیؒ کی رحلت

### فلائیٹ

- 23 غلام نبی جھدر قادریانی کے ۸۸ سوالات کے جوابات کا حصول  
26 محاسبہ قادیانیت جلد ۱۲ کا مقدمہ  
38 مرزا غلام احمد قادیانی کا وجود مجسم خدا کا وجود؟  
39 بیسوں کا ایک سوال  
40 منقوحہ آسمانی کی پیشین گوئی جھوٹی ہونے پر ایک زبردست شہادت  
42 عالمی استعمار کے ایجنٹ قادیانی

### متفرقات

- 44 ذکری مذہب کے عقائد و نظریات  
46 تبصرہ کتب  
49 آل فیصل آباد تحفظ ختم نبوت کورس سر  
50 جماعتی سرگرمیاں

## اسلام کے مقدر میں غلبہ ہے مغلوبیت نہیں

الحمد لله وكفى وسلام على سيد الرسل وخاتم الانبياء. اما بعد!

آج کی ملاقات میں نئی تین خبریں ملاحظہ فرمائیں!

(۱) پشاور میں ۲۸ افراد نے قادیانیت پر لعنت بھیج کر اسلام قبول کر لیا

عالمی مجلس تحفظ ختم نبوت خیبر پختونخواہ کے صوبائی امیر مولانا مفتی محمد شہاب الدین پوپلزئی کے ہاتھ پر پشاور کے علاقہ شاہین کالونی باڑہ گیٹ، شیخ محمدی میں ۲۸ افراد قادیانیت پر لعنت بھیج کر اور توبہ تائب کر کے دولت اسلام سے مشرف ہو گئے۔

۲۸ ربیع الثانی ۱۴۴۲ھ بمطابق ۱۴ دسمبر ۲۰۲۰ء بروز منگل جامع مسجد حاجی حلیم شاہ محلہ حاجی خیل یوسی شیخ محمدی میں علماء کرام، مشائخ عظام اور عالمی مجلس تحفظ ختم نبوت شیخ محمدی و ذمہ داران ٹاؤن ۳ کی دعوتی کوششوں سے بائیکاٹ کے ذریعے دعوت ایمان کا ثمرہ اللہ کریم نے یہ عطاء فرمایا کہ ۲۸ افراد کے لئے اللہ کریم نے ہدایت کا دروازہ کھول دیا اور یہ افراد قادیانیت سے تائب ہو کر اسلام کے دامن رحمت میں داخل ہوئے۔ بھرے مجمع میں مرزا غلام احمد قادیانی اور قادیانیت پر لعنت بھیج کر خاتم النبیین حضرت محمد عربیؐ کی ختم نبوت پر اپنے ایمان کا اقرار کیا اور عہد کیا کہ اپنے رشتہ دار غیر مسلموں سے ہر قسم کا بائیکاٹ جاری رکھیں گے۔ اس تقریب سعید میں شیخ الحدیث مولانا شیخ نذیر، مفتی نعیم جان، حافظ عابد، مولانا نمین، مولانا شاہد، مولانا عبداللہ، مولانا سہیل اور مولانا یاسر، مولانا عبدالرحمن، مفتی راحت، مولانا سمیع اللہ، مولانا منصف، مولانا عرفان اور مفتی عطاء اللہ، مولانا اسامہ، مولانا کفایت اللہ، مولانا فضل الرحمن، مولانا ضفیر خان، مولانا سعد اللہ، مولانا شمس الرحمن، مولانا احمد اللہ کے علاوہ کثیر تعداد میں علماء کرام شمع ختم رسالت کے پروانوں نے بھرپور شرکت کی۔

### فہرست نو مسلمین

مرد حضرات			خواتین	
۱	مبارک احمد ولد عطاء الرحمن	شاہین کالونی باڑہ گیٹ، شیخ محمدی	۱	زوجہ مبارک بنت اسلم خان
۲	وحید احمد ولد عطاء الرحمن	شاہین کالونی باڑہ گیٹ، شیخ محمدی	۲	بنت مبارک احمد



۳	انجاء احمد ولد عطاء الرحمن	شاہین کالونی بازہ گیٹ، شیخ محمدی	۳	زوجہ وحید احمد بنت شیر احمد	شاہین کالونی بازہ گیٹ، شیخ محمدی
۴	شیر احمد ولد مبارک احمد	شاہین کالونی بازہ گیٹ، شیخ محمدی	۴	بنت وحید احمد	شاہین کالونی بازہ گیٹ، شیخ محمدی
۵	حدید احمد ولد وحید احمد	شاہین کالونی بازہ گیٹ، شیخ محمدی	۵	زوجہ بشارت بنت فضل دین	شاہین کالونی بازہ گیٹ، شیخ محمدی
۶	ریان احمد ولد بشارت احمد	شاہین کالونی بازہ گیٹ، شیخ محمدی	۶	زوجہ انجاء بنت شیر احمد	شاہین کالونی بازہ گیٹ، شیخ محمدی
۷	منصور احمد ولد فردوس	شیخ محمدی	۷	زوجہ شیر احمد بنت بشارت احمد	شاہین کالونی بازہ گیٹ، شیخ محمدی
۸	مقبول احمد ولد فردوس	شیخ محمدی	۸	زوجہ کامران بنت وحید احمد	شاہین کالونی بازہ گیٹ، شیخ محمدی
۹	منظیر احمد ولد فردوس	شیخ محمدی	۹	زوجہ مقبول بنت عبدالرزاق	شیخ محمدی
۱۰	اعجاز ولد منصور احمد	شیخ محمدی	۱۰	زوجہ مظہر بنت شادجی	شیخ محمدی
۱۱	حماد ولد مظہر	شیخ محمدی	۱۱	بنت مظہر	شیخ محمدی
۱۲	کامران ولد فضل	شیخ محمدی	۱۲	زوجہ منصور بنت رحیم گل	شیخ محمدی
۱۳	ڈاکٹر وجاہت ولد شفیع	شیخ محمدی	۱۳	بنت فضل	شیخ محمدی
			۱۴	زوجہ سجاد بنت محبوب	شیخ محمدی
			۱۵	زوجہ محبوب احمد بنت سلیم خان	شیخ محمدی

(۲) حضرت محمد ﷺ اور صحابہ کے احترام میں کوئی بھی قدم اٹھانے سے گریز نہیں کروں گا

ملتان (نیوز رپورٹر) چیف جسٹس محمد قاسم ہائیکورٹ لاہور مسٹر جسٹس محمد قاسم خان نے گوگل سے توہین آمیز مواد ہٹانے سے متعلق درخواست پر سماعت کی۔ عدالت عالیہ نے ڈپٹی ایٹارنی جنرل کی استدعا پر کیس کی سماعت ۲۰ جنوری تک ملتوی کرنے کا حکم دیا۔ اس موقع پر سرکاری وکلاء نے عدالت عالیہ کو بتایا کہ اس کے متعلق مکمل میگزین بنانے کے لئے گزشتہ روز ایٹارنی جنرل آف پاکستان کے دفتر میں میٹنگ ہو چکی ہے جس میں معاملے سے پورے طریقے سے نمٹنے کے لئے بریفنگ دی گئی ہے۔ ایٹارنی جنرل آف پاکستان عدالت عالیہ کی معاونت کرنا چاہتے ہیں۔ اس لئے مہلت کی استدعا ہے۔ چیف جسٹس نے کہا کہ رول ۱۵۴ کے تحت اطلاع پر مقدمہ درج کرنے میں کوئی رکاوٹ نہیں اور ڈی. جی ایف. آئی. اے کو باور کرایا جاتا ہے کہ وہ کسی بھی شکایت پر مقدمہ درج کر لے۔ تفتیش اور شواہد بعد کی بات ہے۔ انہوں نے کہا چند ایک لوگوں کو اشتہاری قرار دینے سے کوئی فرق نہیں پڑتا۔ تاہم ریاست مدینہ والوں سے پوچھ لیں کہ انہیں کوئی اعتراض تو نہیں۔ کیونکہ ان کی سفارتی مجبوریاں بھی ہوتی ہیں۔ مملکت پاکستان کے خلاف سازش کرنے والوں کے خلاف کارروائی ہوتی ہے تو توہین کرنے والوں کے خلاف بھی فوری کارروائی ہونی چاہئے۔ پی. ٹی. اے مؤثر کارروائی کرنے میں ناکام ہے۔ جب کہ پرچے کے بعد ایف. آئی. اے بہتر نتائج دے سکتا ہے۔ ڈی. جی ایف. آئی. اے واجد ضیاء نے کہا کہ یہ ایک ایسا ایٹو ہے کہ اس کے ایکشن کے لئے وقت درکار ہے۔ گوگل ایک سرچ چینل ہے۔ اس پر میٹرل ڈالا جاتا ہے۔ رولز میں ۹ ماہ کا وقت دیا گیا ہے۔ وہ اپنے آفس پاکستان میں کھول رہے ہیں تو ہم ان کو پکڑنے کے قابل ہوں گے۔

چیف جسٹس نے کہا کہ اگر کسی ملک کے خلاف کوئی بات ہو تو اس پر مقدمہ درج ہونا چاہئے اور ملزم پکڑا جائے تو اس کے خلاف ایکشن ہونا چاہئے تو زیادہ سے زیادہ وہ لوگ ایک ملک کے لئے اشتہاری ہو جائیں گے تو پاکستان نہیں آئیں گے۔ پہلے وہ کون سا پاکستان آتے ہیں۔ اینٹی کرپشن لاء کے تحت اور رولز کے مطابق ڈائریکٹ ایف۔آئی۔آر ہو سکتی ہے۔ اگر نہیں ہو سکتی تو وہ مجھے بتادیں میں ملکی آئین اور قانون کے تحت پابند ہوں۔ ”محمد ﷺ اور صحابہ کرامؓ کے احترام میں مجھے کوئی بھی قدم اٹھانا پڑے تو میں قانون میں رہتے ہوئے گریز نہیں کروں گا۔“ ڈی۔جی ایف۔آئی۔اے کو ملتان بلانے کی یہ وجہ تھی کہ اسے پتہ چلے کہ ایف۔آئی۔اے رولز میں پرچہ درج کرنے کا اختیار ان کے پاس ہے۔ اتنے بڑے ادارے کا سربراہ آ کر یہ کہے کہ ہمیں پرچہ درج کرنے کا اختیار نہیں۔ یہ کوئی بات نہیں۔ اگر آپ آخری یہی فائل کر دیتے کہ پہلے انکوائری ہوگی پھر پرچہ درج ہوگا تو میں اس پر بھی آرڈر کرنے کو تیار ہوں۔ ایف۔آئی۔اے رولز کے مطابق انکوائری کا متن یہ بتایا کہ کسی سرکاری ملازم کے خلاف اگر کوئی درخواست ہے تو انکوائری کریں۔ یہاں تو ہر چیز واضح ہے۔ جذبات سے ہٹ کر رولز کے مطابق مجھے بتادیں کہ پرچہ درج ہو سکتا ہے یا نہیں؟ آپ کے کوئی زیادہ رولز نہیں ہیں۔ دس بیس رولز ہیں۔ سائبر کرائم کے تین صفحات پر مشتمل چند رولز ہیں تو ان کو پڑھ کر مجھے بتادیں۔ چیف جسٹس نے کہا کہ اگر ایف۔آئی۔آر کے فائدے دیکھنے ہیں تو آپ قانون میں تبدیلی کریں اور جن ایف۔آئی۔آر کا فائدہ ہوگا وہ درج کریں۔ باقی نہ کریں اور اختیارات کسی تھانیدار کو سونپ دیں۔ ڈی۔جی ایف۔آئی۔اے نے کہا کہ دیکھنا یہ ہے کہ یہ پرچہ درج کرنے پر ہمارا معاملہ حل ہوگا یا نہیں۔ ہمارا مقصد یہ ہے کہ مختلف جگہ پر اپنے دفاتر کھولے جائیں اور انفرادی طور پر ملزمان کو پکڑا جائے اور ان کو کیفر کر داری تک پہنچایا جائے۔ چیف جسٹس نے کہا کہ آپ اپنے رولز میں واضح کر دیں کہ جو مواد اس طرح کا شائع ہوگا تو جرم ہے تو اس پر پرچہ دیں جس پر ڈی۔جی ایف۔آئی۔اے نے کہا کہ تمام اس طرح کے مواد شائع ہونے والے کیمرز پر ۱۵ دسمبر سے کام شروع کر دیا ہے۔ ایسی ویب سائٹس جو اس طرح کے مواد شائع کرتی ہیں ہم نے ایسی کئی ویب سائٹس کو بند کر دیا ہے اور مزید بھی کام کر رہے ہیں کہ کوئی ایسا طریقہ ہو کہ ان کو بند کیا جائے۔ چیف جسٹس نے کہا کہ جو مواد شائع ہوا ہے کیا ملک کے اندر یا باہر سے ہے تو دیکھا یہ ہے کہ آیا یہ چیزیں پاکستان سے آپریٹ تو نہیں ہو رہی ہیں۔ جب پرچہ درج ہو جائے گا تو وہ لوگ ایف۔آئی۔اے کے مجرم بن جائیں گے تو پھر پتہ چلے گا یہ کہاں سے شائع ہو رہی ہیں۔“ (روزنامہ نوائے وقت ملتان مورخہ ۳۱ دسمبر ۲۰۲۰ء)

(۳) محکمہ سکولز پنجاب نے خط و کتابت میں حضرت محمد ﷺ خاتم النبیین لکھنے کا نوٹیفکیشن جاری کر دیا گوجرانوالہ (نمائندہ خصوصی) محکمہ سکولز پنجاب نے سرکاری اور غیر سرکاری خط و کتابت میں



محمد (ﷺ) کی جگہ حضرت محمد رسول اللہ خاتم النبیین ﷺ لکھنے کا نوٹیفکیشن جاری کر دیا۔ نوٹیفکیشن کے مطابق سرسز اینڈ جنرل ایڈمنسٹریشن ڈیپارٹمنٹ حکومت پنجاب کی طرف سے قومی اسمبلی میں قرارداد پیش کی گئی تھی۔ جس کی منظوری کے بعد محکمہ سکولز پنجاب نے تمام ڈسٹرکٹ ایجوکیشن اتھارٹیز اور دیگر ڈیپارٹمنٹ کو مراسلہ جاری کیا ہے۔  
(روزنامہ نوائے وقت ملتان مورخہ ۳۱ دسمبر ۲۰۲۰ء)



GOVERNMENT OF THE PUNJAB  
SCHOOL EDUCATION DEPARTMENT

Dated Lahore, the 29<sup>th</sup> December, 2020

**NOTIFICATION**

NO.SO (A-I) 1-31/2008(P-I) Pursuant to the Resolution No.462, passed by the National Assembly of Pakistan, dated 12.08.2020 forwarded by the Government of the Punjab, Services & General Administration Department vide No. SO (FG-I)3-55/2020, dated 30<sup>th</sup> September, 2020, it is notified for information and compliance that name of Hazrat Muhammad (ﷺ) must be written in all official / non official correspondence in the following manner:-

حضرت مُحَمَّدٌ رَسُوْلُ اللهِ خَاتَمُ النَّبِيِّينَ صَلَّى اللهُ عَلَيْهِ وَسَلَّمَ وَأَصْحَابِهِ وَسَلَّمَ

2. All to ensure compliance in letter and spirit.

(DR. MUHAMMAD SUHAIL SHAHZAD)  
SECRETARY SCHOOL EDUCATION

**No. & Date Even:-**

1. The Director Public Instruction (SE/EE), Punjab, Lahore.
2. All Heads of Attached Departments / Authorities / Autonomous Bodies of School Education Department.
3. All Chief Executive Officers (DEAs) in Punjab.

*M. H. Ali*  
SECTION OFFICER (ACAD)  
29-12-2020

ان تینوں خبروں کی روشنی میں اتنا عرض ہے کہ قوت نافذہ دیا مندر ہو تو قانون کے نفاذ میں کوئی رکاوٹ نہیں اور اگر دعویٰ مدینہ کی ریاست کا اور تیاری اسرائیل کو تسلیم کرنے کی تو پھر مولانا شیرانی زندہ باد!

# اہمیتِ محبتِ النبی ﷺ فی حیاۃ المسلم

قسط نمبر 11: مصنفہ: الشیخ عبداللہ مسعود: ترجمہ: مولانا غلام رسول دین پوری

پانچویں بحث: آنحضرت ﷺ کی (ہر عیب سے مبرا و منزہ) عقل کے بیان میں  
اس بحث میں پانچ مقاصد ہیں:

پہلا مقصد: آنحضرت ﷺ کا سب سے افضل العقل و کامل العقل ہونا: عقل و ذہانت انبیاء علیہم السلام کی صفاتِ لازمہ میں سے ہے مگر نبی کریم ﷺ کو اس کا وافر و کامل حصہ عطا ہوا۔ آپ ﷺ کے خوب صورت شمائل و خصائل، حرکات و سکنات کے اعتدال، حواس و ادراکات کی قوت، لسانی و بیانی اعلیٰ فصاحت و بلاغت سے بخوبی اندازہ لگایا جاسکتا ہے کہ آنحضرت ﷺ اولین و آخرین تمام لوگوں میں سے کس قدر ذکاوت و فطانت اور عقل و ذہانت کے مالک تھے؟

اسی طرح جو آدمی بھی حضور ﷺ کی خلقِ خدا کی اصلاح سے متعلق ظاہری و باطنی انتظام و تدبیر، اور سیاستِ عامہ و خاصہ، اور آپ ﷺ کی صورت و سیرت میں ذرا سا غور و فکر کرے گا، اور یہ دیکھے گا کہ آنحضرت ﷺ نے محض اللہ تعالیٰ کی طرف سے افاضہ علمی کی بناء پر شرعی طور و طریقے مقرر فرمائے جبکہ آپ نے نہ تو کسی مکتب میں پڑھا، نہ کتابوں کا مطالعہ فرمایا، تو وہ آپ کے افعال و اقوال میں غور و فکر کے بعد یقیناً اس نتیجہ پر پہنچے گا کہ آپ ﷺ نہایت کامل العقل ہیں وہ کبھی بھی اس امر میں شک و شبہ کا شکار نہیں ہوگا۔

حضرت وہب بن منبہ فرماتے ہیں کہ میں نے گزشتہ انبیاء علیہم السلام کی ستر سے زیادہ کتب و صحائف کو پڑھا ان سب میں یہ مضمون تھا کہ دنیا کی ابتداء تخلیق سے لے کر اس کے اختتام (یعنی قیامت) تک حق تعالیٰ نے اپنے کارخانہ بے انتہا سے عقل کی نعمت جو دوسرے عاقلوں کو عنایت فرمائی وہ سب آپ ﷺ کی عقل کے مقابلہ میں تمام دنیا کے ریگستان کی نسبت ایک ذرہ کے برابر ہے۔

آپ ﷺ نبوت و رسالت کے اعلیٰ مرتبہ پر فائز تھے۔ تو ظاہر بات ہے کہ اللہ تعالیٰ کی طرف سے آپ کو قوتِ عقل و ذہانت، سرعتِ فہم و فراست، جملہ امور میں حسنِ سیاست و نتائج پر نظر، اور تمام تر تصرفات میں حکمت و دانائی، اور قوتِ ادراکیہ و فکریہ، ایسی تمام قوتیں صرف آپ کے لئے منتخب ہوئیں جو دوسروں کو نہیں ملیں۔ بچپن سے ہی اپنی منور و روشن عقل کی بناء پر آپ ﷺ اپنے ہم عصر وں سے فائق و بلند رہے۔ اسی روشن عقل کی بناء پر کبھی کسی بت کو سجدہ نہیں کیا، کیونکہ آپ کی قوتِ عقل نے بت پرستی کو دیکھ کر



فیصلہ فرمایا کہ یہ بت نہ تو نفع پہنچا سکتے ہیں اور نہ ہی نقصان دے سکتے ہیں۔

شہادتیں: اگر کوئی آدمی آپ ﷺ کی عقل کی عمدگی پر شہادتیں معلوم کرنا چاہتا ہے تو کتب سیر و تواریخ کا خوب غور و تأمل سے مطالعہ کرے۔ تاہم نمونے کے طور پر چند شہادتیں ملاحظہ ہوں:

۱..... ارباب سیر نے لکھا ہے کہ فتح مکہ کے موقعہ پر حضرت ابوسفیان بن حربؓ نے نبی کریم ﷺ سے فرمایا: میرے ماں باپ آپ پر قربان! آپ کس قدر عقلی ہیں؟ اور کس قدر صلہ رحمی کرنے والے ہیں؟ اور کتنا شفیق و مہربان ہیں؟ (یعنی ہر اعتبار سے آپ فائق و برتر ہیں! عالم میں آپ کی کوئی مثال نہیں)

۲..... آنحضرت ﷺ کی بعثت و نبوت سے پہلے ایک مرتبہ مکہ معظمہ میں سیلاب آیا جس کی وجہ سے بیت اللہ شریف کی دیواریں منہدم ہو گئیں اور حجر اسود بھی اپنی جگہ سے اکھڑ گیا، قریش کے تمام سرداروں نے مل کر بیت اللہ شریف کی تعمیر کی، جب حجر اسود کے رکھنے کی نوبت آئی تو ان کا آپس میں جھگڑا شروع ہوا، ہر سردار یہ کہتا تھا کہ حجر اسود کو میں اپنے ہاتھ سے رکھوں گا۔ یہ جھگڑا بہت طویل ہوا۔ آخر رسول اللہ ﷺ کو اس جھگڑے کا فیصلہ اور حکم مقرر کیا۔ آپ نے ایک بڑی چادر بچھائی اور حجر اسود کو اس میں رکھا اور فرمایا ہر سردار اس چادر کے کونے کو پکڑے اور سبھی اٹھا کر اس کے رکھنے کی جگہ پر لاؤ! جب حجر اسود رکھنے کی جگہ پر لائے تو آپ ﷺ نے اٹھا کر اس کی جگہ پر رکھ دیا۔ یوں سب سردار آپ ﷺ کے اس فیصلے پر راضی ہوئے، اور آپ ﷺ کی تعریف کرتے ہوئے کہا کہ ایسا عاقل جوان قریش کے کسی قبیلے میں پیدا نہیں ہوا۔

۳..... مدینہ منورہ کی جانب ہجرت کے بعد آپ ﷺ کا مہاجرین و انصار کے مابین مواخات و بھائی چارہ قائم کرنا، اور مہاجرین کی مشکلات کا حل پیش کرنا، اور مہاجر کو انصار کی تعلیم قرآن و علوم اسلامیہ کے لئے مقرر کرنا، اور انصاری کو اس کے رہن بہن، کھانے پینے وغیرہ امور کے لئے تعینات کرنا۔ ایسے جملہ امور آپ کے عاقل ہونے پر شاہد اور بہت بڑی دلیل ہیں۔

۴..... مسجد نبوی کی تعمیر کے لئے مہاجرین و انصار کو جمع کرنا، اور فقراء مہاجرین کے لئے وہاں قیام کا انتظام و انصرام کرنا (جسے رہتی دنیا تک ”صفہ“ کے نام سے یاد کیا جائے گا) بھی آپ کی عمدگی عقل کی دلیل ہے۔

۵..... مدینہ منورہ اور اس کے آس پاس رہنے والے یہود وغیرہ کے قبائل سے آپ ﷺ کا معاہدات قائم کرنا تاکہ مدینہ منورہ اور مسلمانوں کا تحفظ ہو سکے اور اگر کوئی قبیلہ عہد شکنی کرے یا اور کوئی معاملہ درپیش ہو تو آنحضرت ﷺ کو اس سے مطلع کرنا، اور آپ ﷺ کے فیصلہ پر عمل کرنا یہ بھی آپ کی دور رس عقل کی دلیل ہے۔

۶..... یہود نے اپنا تجارتی بازار قائم کر رکھا تھا، ضروریات زندگی کو ذخیرہ کر کے مہنگے داموں فروخت کرتے تھے، آپ ﷺ نے مسلمانوں کے لئے نیا بازار قائم فرمایا تاکہ یہود ذخیرہ اندوزی سے باز آجائیں۔

اور مسلمان ان سے خرید و فروخت کرنے کے بجائے مسلمانوں سے خرید و فروخت کریں۔ یہ بھی آپ کی بہت بڑی ذہانت کی دلیل ہے۔

۷..... انصار کے دونوں قبیلے اوس و خزرج کے پرانے جھگڑے ختم کر کے ان میں الفت قائم کرنا اور یہود وغیرہ حاسدین سے پیدا ہونے والے فتنوں کو دبانا (جس پر قرآن و حدیث کی بیسیوں شہادتیں موجود ہیں) یہ سب آپ ﷺ کی حکمت و دانائی اور آپ کی عمدہ فہم ذہانت کی بے مثال و لا جواب دلیل ہے۔

۸..... صلح حدیبیہ اور غزوہ احزاب کے موقع پر آپ ﷺ کا خداداد بصیرت سے کام لینا اور مشرکین و قریش سے نبرد آزما ہونا، اسی طرح یہود کو مدینہ منورہ سے نکال باہر کرنا جیسے کئی اہم واقعات آپ ﷺ کی کمال عقل پر غایت درجہ کی شہادتیں ہیں۔

۹..... واقعہ اُک (ام المؤمنین سیدہ حضرت عائشہؓ پر منافقین کے سردار عبداللہ بن ابی بن سلول کے تہمت لگانے کا واقعہ) جیسے فتنوں کو اپنی حکمت عملی سے فرو کرنا اور مسلمانوں کے دلوں کو جیتنا اور ان کے لئے تسلی کے اسباب مہیا کرنا وغیرہ آپ ﷺ کی عمدہ ذکاوت و ذہانت کی دلیل ہے جس پر قرآن و حدیث شاہد عدل ہیں۔

۱۰..... غزوہ حنین کے موقع پر کثیر تعداد میں مال غنیمت حاصل ہوا، تب آپ نے سب کا سب مہاجرین وغیرہ میں تقسیم فرمایا اور انصار کو کچھ نہ دیا۔ ان کی حوصلہ افزائی کے لئے علیحدہ خیمہ نصب فرما کر دل سوز خطبہ ارشاد فرمایا، اور یہ فرمانا کہ کیا تم اس پر راضی نہیں ہو کہ کوئی اونٹوں اور بکریوں کے ساتھ گھروں کو جائیں؟ اور تم محمد (ﷺ) کو لے کر اپنے گھروں کو جاؤ! یہ سنتے ہی انصار نے گریہ کرتے ہوئے رضینا رضینا کی صدائیں بلند کیں۔ اور آپ ﷺ کو مطمئن و راضی کیا۔

الغرض! اس طرح کے بے شمار واقعات ہیں جن سے آپ ﷺ کی بے مثال عقل و ذہانت کو سمجھا جا سکتا ہے۔ یہی وجہ ہے کہ درس گاہ نبوت سے فیض یاب اور تربیت یافتہ حضرات صحابہ کرامؓ جہاں تشریف لے گئے تو اپنی قیادت و سیادت اور سیاست کا لوہا منوایا اور شہر در شہر فتح کئے اور لاکھوں و کروڑوں انسانوں کی اصلاح و تربیت کا ذریعہ بنے:

یا رب صل وسلم دائما ابدا علی حبیبک خیر الخلق کلہم  
دوسرا مقصد: عقلی دلیل کے بیان میں جو قبولیت اسلام کا باعث بنی: حضرت عمران بن حصینؓ اپنے والد (حصینؓ) کے متعلق روایت کرتے ہیں کہ ایک مرتبہ قریش، حصینؓ کے پاس آئے اور وہ (قریش) ان کی تعظیم کرتے تھے، کہنے لگے:



ہماری طرف سے اس شخص (مراد سیدنا حضرت محمد ﷺ) سے بات کرو! کیونکہ یہ ہمارے معبودان کا نام لیتے ہیں اور انہیں برا بھلا کہتے ہیں۔ چنانچہ یہ لوگ اس کے ساتھ آئے اور نبی کریم ﷺ کے دروازے کے قریب بیٹھ گئے۔ آپ ﷺ نے فرمایا: بوڑھے کو جگہ دو! حضرت عمرانؓ اور ان کے ساتھی بہت زیادہ ساتھ تھے۔ حصینؓ کہنے لگے: ہمیں آپ کے متعلق یہ خبر ملی ہے کہ آپ ہمارے مشکل کشاؤں کو برا بھلا کہتے ہیں، جبکہ آپ کے والد پناہ اور بہتر تھے۔ آپ ﷺ نے فرمایا: حصین! کتنے معبودوں کی عبادت کرتے ہو؟ کہنے لگے: سات زمین میں ہیں اور ایک آسمان میں۔

آپ ﷺ نے فرمایا: جب تمہیں کوئی مصیبت پہنچتی ہے تو کس کو پکارتے ہو؟ حصینؓ کہنے لگے: آسمان والے کو۔ آپ ﷺ نے فرمایا: جب مال ہلاک ہوتا ہے تو کسے پکارتے ہو؟ کہنے لگے: آسمان والے کو۔ آپ ﷺ نے فرمایا: تمہاری دعا تو ایک قبول کرتا ہے، دوسرے خواہ مخواہ اس کے شریک بناتے ہو۔ کیا تم شکر میں اس سے راضی ہو؟ یا اس کے غلبہ سے ڈرتے ہو؟ انہوں نے کہا: ان میں سے کوئی بات نہیں اور آپ جانتے ہیں میں اس طرح کی بات نہیں کرتا۔ آپ ﷺ نے فرمایا: حصینؓ! اسلام لے آؤ! سلامتی مل جائے گی! کہنے لگے: میری قوم اور خاندان ہے۔ تو میں کیا کہا کروں؟ فرمایا: کہا کرو! اے اللہ! میں تجھ سے اپنے دین کی سیدھی راہ کے لئے رہنمائی طلب کرتا ہوں اور مجھے ایسے علم سے نوازے جو مجھے فائدہ دے۔

حصینؓ نے یہ کلمات کہے، ابھی اٹھے بھی نہیں تھے کہ اسلام قبول کر لیا۔ حضرت عمرانؓ جھٹ سے اٹھے اور ان کا سر چوما، ہاتھ پاؤں پر بوسہ دیا۔ نبی ﷺ نے جب یہ منظر دیکھا تو آب دیدہ ہو گئے۔ آپ ﷺ نے فرمایا: مجھے عمرانؓ کے اس سلوک پر رونا آ گیا۔ حصینؓ جب تک مسلمان نہیں ہوئے تھے تو عمرانؓ ان کی خدمت کے لئے نہیں اٹھتے تھے اور نہ اس طرف توجہ دی۔ جب وہ اسلام لائے تو ان کا حق ادا کر دیا۔ اس وجہ سے مجھ پر ایسی کیفیت طاری ہو گئی۔ جب حصینؓ جانے لگے تو آپ ﷺ نے اپنے صحابہؓ سے فرمایا: انہیں رخصت کرو! اور گھر تک پہنچاؤ! جب دروازے سے باہر نکلے، قریش دیکھتے ہی کہنے لگے: لو یہ بھی بے دین ہو گیا۔ اور سب ادھر ادھر چلے گئے۔

### جناب ڈاکٹر دین محمد فریدی کو صدمہ

عالمی مجلس تحفظ ختم نبوت ضلع بھکر کے رہنما جناب ڈاکٹر دین محمد فریدی کی بیٹی ۲۲ دسمبر ۲۰۲۰ء کو انتقال فرما گئیں۔ عالمی مجلس تحفظ ختم نبوت کے رہنماؤں نے اظہار تعزیت کیا۔ اکابرین ختم نبوت اور ادارہ لولاک مرحومہ کے بلند درجات کے لئے دعا گو ہیں۔ اللہ کریم مغفرت فرمائیں۔ آمین!

# مقام سیدنا حضرت صدیق اکبرؓ

مولانا عبدالصمد

..... صدیقِ فعلیل کے وزن پر اسمِ مبالغہ کا صیغہ ہے۔ لغت کے اعتبار سے اس کے معنی ہیں۔ (۱) کثیر الصدق بہت زیادہ سچ بولنے والا (۲) کثیر الصدقہ بہت زیادہ صدقہ کرنے والا۔ جیسے (۱) شریب بہت پانی پینے والا (۲) سکیر بہت زیادہ نشہ کرنے والا (۳) خمیر بہت زیادہ شراب پینے والا۔ (روح المعانی ج ۳ ص ۷۷) ۲..... علامہ اندلسی صدیق کی اصطلاحی تعریف کرتے ہوئے فرماتے ہیں: ”صدیق وہ لوگ ہیں جو معرفت میں انبیاء علیہم السلام کے قریب ہیں۔“ (معارف القرآن ج ۲ ص ۴۷۱)

صدیقین کا ذکر اللہ پاک نے سورہ نساء کی درج ذیل آیت میں کیا ہے: ”مَنْ النَّبِيِّينَ وَالصَّادِقِينَ وَالشُّهَدَاءِ وَالصَّالِحِينَ (نساء: ۶۹)“ اب لفظ ”صدیق“ سیدنا ابوبکرؓ کے ساتھ ایسا منسلک ہو گیا ہے کہ جب کبھی یہ لفظ کسی کی زبان پر آتا ہے تو اس سے مراد صدیق اکبرؓ ہی ہوتا ہے۔ شرعی اعتبار سے صدیق کون ہوتا ہے؟ ان کی علامات کیا ہیں؟ اس کی اوصاف کیا ہوتی ہیں؟ اس کا مقام کیا ہے؟

اس حوالے سے درج ذیل روایات اور اکابر کی عبارات سے کافی شافی رہنمائی مل سکتی ہے۔

۳..... حضور ﷺ نے فرمایا کہ علوم اور معارف کے سرچشمے جو اللہ پاک نے میرے سینے میں ڈالے ہیں، وہ تمام کے تمام علوم اور معارف میں نے ابوبکرؓ کے سینے میں انڈیل دیئے۔ (نزہۃ المجالس ص ۴۴۰)

۴..... کتاب العقائق میں یہ بات ذکر کی گئی ہے کہ جن دنوں میں حضور ﷺ کا انتقال ہوا۔ ان دنوں میں حضرت ابوبکر صدیقؓ روضہ مبارک میں تشریف لائے اور روتے روتے آنکھ لگ گئی۔ حضرت عمر فاروقؓ بھی روضہ پاک میں تشریف لائے تو دیکھا حضرت ابوبکرؓ نیند کی حالت میں گفتگو فرما رہے ہیں یہ دیکھ کر حضرت عمر فاروقؓ نے حضرت صدیق اکبرؓ کو بیدار کیا۔ اس پر حضرت ابوبکرؓ نے فرمایا: اے عمر! آپ نے میری نیند ختم کیوں کی ہے۔ میں نے دیکھا آپ ﷺ بار بار آہ وزاری کرتے ہوئے اپنے رب کے سامنے فرما رہے تھے ”یا رب امتی یا رب امتی“ میں نے کہا کہ اے اللہ کے رسول آپ چھوڑ دیں اللہ کی مرضی پر۔ آواز آئی ”وہناک وہناک“ یعنی ہم نے آپ کو دے دیا، ہم نے آپ کو دے دیا۔ یہ جملہ دو مرتبہ فرمایا گیا۔ اے عمر! آپ نے مجھے بیدار کر دیا۔ اب معلوم نہیں کتنا دیا۔ ان دنوں حضرات نے قبر شریف سے آواز سنی، اللہ نے مجھے سب کچھ دے دیا۔ (نزہۃ المجالس ص ۵۲۴)



۵..... امام رازیؒ فرماتے ہیں قرآن پاک کے سیاق و سباق سے یہ معلوم ہوتا ہے کہ جہاں کہیں قرآن پاک نے نبی اور صدیق کا ذکر کیا ہے۔ ان کے درمیان واسطے کو ذکر نہیں کیا گیا ہے۔ جیسے حضرت اسماعیل علیہ السلام کی صفت بیان کرتے ہوئے فرمایا گیا ”انہ کان صادق الوعد (مریم: ۵۴)“ اور حضرت ادریس علیہ السلام کی صفت بیان کرتے ہوئے کہا گیا ہے ”انہ کان صدیقاً نبیا (مریم: ۱۵۶)“ نیز (النساء: ۶۹) میں فرمایا گیا ہے ”من النبیین والصدیقین“ ان آیات کے درمیان میں واسطہ کو ذکر نہ کرنا، اس سے اس بات کی طرف اشارہ ہے۔ اگر مقام صدیقیت سے ترقی ہوگی تو نبوت تک پہنچ جائے گا۔ (الکبیر ج ۲ ص ۱۳۴) ۶..... حضور ﷺ نے فرمایا کہ ابوبکر صدیق کو تم پر فضیلت نماز، روزہ، زکوٰۃ، حج کی وجہ سے نہیں۔ بلکہ اس شے کی وجہ سے ہے جو اللہ نے ان کے دل میں پیدا کی۔ (المرقاۃ المفاتیح ص ۲۷۷، ص ۹)

۷..... حضرت شاہ عبدالعزیز محدث دہلویؒ فرماتے ہیں کہ صدیق وہ ہے کہ جس کی قوت نظریہ انبیاء علیہم السلام کی قوت نظریہ کی طرح کامل ہوتی ہے۔ ابتداء عمر سے جھوٹ بولنے اور دورنگی بات کرنے سے دور ہوتے ہیں۔ دینی معاملات میں خالص اللہ پاک کے لئے کوشش کرتے ہیں۔ اس میں نفسانی خواہش کا ذرہ بھر دخل نہیں ہوتا۔ صدیق کی نشانیاں یہ ہیں: ان کو اپنے ارادہ کے درست و صحیح ہونے میں ذرہ بھر بھی شک نہیں ہوگا۔ اگر نماز کے دوران کوئی حادثہ پیش آجائے تو دائیں بائیں بالکل توجہ نہیں کرتے۔ ظاہر و باطن ایک جیسا ہوتا ہے۔ کسی کے اوپر لعنت نہیں کرتے۔ علم تعبیر کو جانتے ہیں۔ (عزیزی ص ۳۳)

۸..... قاضی ثناء اللہ پانی پٹیؒ لکھتے ہیں کہ صدیقین انبیاء کے کامل پیروکار، ظاہر و باطن ہر طرح سے انبیاء کی اتباع کرنے والے، بڑے سچے، کمالات نبوت یعنی تجلیات ذاتیہ میں ڈوبے ہوئے اور بورا ثت انبیاء حجاب صفات کے محض انبیاء کی کامل اتباع کی وجہ سے بحر انوار قدسیہ میں غرق ہوتے ہیں۔ (منظہری ج ۳ ص ۱۶۵)

۹..... شاہ عبدالقدیر جیلانیؒ صدیقین کا مقام بیان کرتے ہوئے فرماتے ہیں کہ صدیقین کے قلوب کی پرورش کا ان کے بچپن سے لے کر بوڑھے ہونے تک حق تعالیٰ ہی کفیل ہوتا ہے۔ جوں جوں کسی قسم کی مصیبت سے ان کو آزماتا ہے اور ان کا صبر ملاحظہ فرماتا ہے ویسے ویسے ان کا قرب بڑھتا رہتا ہے۔ مصیبتیں درحقیقت نہ ان پر غالب آتی ہیں اور نہ ان سے لاحق ہوتی ہیں۔ صرف بدن پر مصیبت کی صورت ہی نظر آتی ہے۔ دل پر صدمہ مطلق نہیں ہوتا ہے اور وہ لاحق ہی کس طرح ہو سکتی ہیں۔ جب کہ وہ مصیبتیں تو پایادہ ہیں اور صدیقین کے قلوب اڑنے والے پرندوں کے بازوؤں پر ہوتے ہیں۔ (پھر پیدل اور اڑنے کا ساتھ کیسا) ہائے خسارہ اس شخص کا جو ان کے دلوں کو ایذا پہنچائے۔ (فیوض دانی ص ۲۷۹، مجلس ص ۵۴)

۱۰..... حضرت حکیم الامت حضرت شاہ اشرف علی تھانویؒ فرماتے ہیں صدیق کا مقام ایسا عالی ہوتا ہے کہ

اس کے علوم کا ماخذ بھی وہ ہی ہوتا ہے جو نبی کا ماخذ ہوتا ہے اور جو بات نبی کے دل میں آتی ہے وہ صدیق کے دل پر بھی فائز ہوتی ہے۔ مگر صدیق کے علوم کا اعتبار نبی کی تائید کے بغیر نہیں ہوتا۔ ماخذ اگر ایک ہے مگر نبی کا علم خطا سے بالکل محفوظ ہوتا ہے اور اس کا علم قطعی ہوتا ہے اور صدیق کا علم ظنی ہوتا ہے۔ جس کی صحت کے لئے تائید نبی کی ضرورت ہے۔ چنانچہ شیخ ابن العربی نے بھی اس کو بیان کیا ہے اور اخیر زمانہ میں شاہ اسماعیل شہید نے لکھا ہے: میں نے خود تو مولانا شہید کی تالیف میں یہ مضمون نہیں دیکھا تھا مگر ایک سوال میرے پاس آیا تھا جس سے معلوم ہوا کہ مولانا شہید نے بھی یہ مضمون بیان فرمایا ہے۔ (تحقیق الشکر ص ۲۷ بحوالہ الإبقاء)

۱۱..... علامہ اندلسی صدیق کی تعریف کرتے ہوئے فرماتے ہیں کہ صدیق وہ ہے جو رسول کی تصدیق کرنے میں سب سے آگے ہو اور سب سے پہلے تصدیق کرنے کی وجہ سے باقی تمام لوگوں کا پیشوا اور امام بنے۔ (البحر المحیط ج ۳ ص ۳۰۰)

۱۲..... علامہ قرطبی صدیق کی تعریف کرتے ہوئے فرماتے ہیں کہ صدیق وہ ہے جو زبان سے کہے پھر اس کو عملاً کر کے دیکھائے۔ (قرطبی ج ۵ ص ۳۶۱)

۱۳..... علامہ اندلسی صدیق کی تعریف کرتے ہوئے فرماتے ہیں کہ صدیق وہ ہے جس کو دین کی ہر بات کی تصدیق میں شک و شبہ نہ ہو جیسے اللہ پاک قرآن میں فرماتے ہیں ”وَالَّذِينَ آمَنُوا بِاللَّهِ وَرَسُولِهِ  
أُولَٰئِكَ هُمُ الصَّادِقُونَ“ (الحديد: ص ۱۹)

۱۴..... قطب الاقطاب حضرت حماد اللہ ہالجوی فرماتے ہیں صدیقین وہ لوگ ہوتے ہیں جن کے قلوب انبیاء علیہم السلام کے قلوب کی طرح وحی کے لئے برتن ہوتے ہیں۔ جس طرح انبیاء علیہم السلام کے قلوب وحی کی حفاظت کرتے ہیں۔ اسی طرح صدیقین کے قلوب بھی وحی کی حفاظت کرتے ہیں۔ (الیاقوت والمرجان ص ۱۱)

۱۵..... ابو بکر صدیقؓ کو اس لئے صدیق کہا جاتا ہے کہ انہوں نے حضور ﷺ کی دعوت سنتے ہی فوراً تصدیق کی۔ (انوار البیان)

۱۶..... سادات صوفیہ کا قول ہے کہ روحانی منازل طے کرتے ہوئے سب سے آخر میں صدیقین کے دل سے حب و جاہ کو نکالا جاتا ہے۔ (مرقاۃ ج ۹ ص ۳۶۵)

۱۷..... حدیث میں حضرت عمرؓ کے لئے آیا ہے ”لو کان بعدی نبیاً لکان عمر“ اور حضرت صدیق اکبرؓ کے بارے میں یہ بات نہیں فرمائی۔ اس کے جواب مختلف طور پر علماء نے دیئے ہیں۔ مگر مجھ کو اپنے استاد کا جواب زیادہ پسند ہے مولانا نے اس کی وجہ یہ فرمائی ہے کہ حضرت صدیق اکبرؓ کو حضور ﷺ کے ساتھ قرب اور فنائے تام کا ایسا تعلق تھا کہ وہاں ”بعدی“ کہنے کی گنجائش نہ تھی۔ کیونکہ بعدیت کے لئے غیریت ضروری ہے اور صدیق اکبرؓ کو حضور ﷺ سے گویا غیریت بالکل نہ تھی۔ (تحقیق الشکر ص ۱۷۷ اقادات حضرت حکیم الامت تھانویؒ)



## سیدنا حضرت حمزہ رضی اللہ عنہ کا قاتل

مولانا ربیع احمد جعفری ندوی

وحشی خود اپنے بارے میں مایوس تھا۔ وہ جانتا تھا اسے ہلکی سے ہلکی جو سزا دی جاسکتی ہے وہ موت ہے۔ فتح مکہ کے بعد یہ بھی بھاگ کھڑا ہوا۔ پھر ڈرتا ڈرتا آیا اور پروانہ عنقو لے کر چلا گیا۔ یہ وہی وحشی ہے جس نے حضرت حمزہؓ کو دھوکہ دے کر شہید کیا تھا پھر ان کی لاش کو بے حرمت کیا تھا۔

حضرت حمزہؓ سے آپ ﷺ کی محبت والفت کا یہ عالم تھا کہ جب انصار کی عورتیں اپنے شہید اعزہ کا ماتم کرنے لگیں تو آپ ﷺ نے حسرت و اندوہ کے لہجہ میں ارشاد فرمایا: ”اور حمزہؓ پر رونے والا کوئی نہیں۔“ یہ وحشی وہی تھا جس نے حمزہؓ کو قتل کیا تھا۔ دھوکہ دے کر اور پھر ان کی لاش بھی بگاڑ دی تھی۔ خود اپنی کہانی بیان کرتا ہے:

وحشی، جبیر بن مطعم کا غلام کہتا ہے حضرت حمزہؓ نے میرے سامنے ابونیار کو قتل کیا اور برابر اپنی تلوار سے لوگوں کو زخمی کر رہے تھے۔ میں نے اپنے حربہ (ایک طرح کا پھل دار آلہ جو خنجر کی طرح ہوتا ہے) کو گردش دی اور جب مجھ کو پورا اطمینان ہو گیا تو حضرت حمزہؓ کی طرف میں نے اس کو رہا کیا، وہ سیدھا جا کر ان کے زیر ناف لگا اور دونوں ٹانگوں کے درمیان سے نکل کر گر پڑا۔ حضرت حمزہؓ میری طرف متوجہ ہوئے۔ مگر فوراً گر پڑے، میں ٹھہرا رہا۔ آخر جب وہ ٹھنڈے ہو گئے۔ میں نے اپنا حربہ ان کے پاس سے جا کر اٹھا لیا اور خیمہ میں آن کر بیٹھ گیا۔ کیونکہ اب میری ضرورت نہ تھی۔

ابن اسحاق کہتے ہیں۔ جعفر بن عمرو بن امیہ ضمری سے روایت ہے کہ میں اور عبید اللہ بن عدی بن خیار، معاویہؓ کے زمانہ حکومت میں شام کے شہر حمص میں گئے۔ جبیر بن مطعم کا آزاد غلام وحشی بھی یہیں رہتا تھا۔ جب ہم اس شہر میں آئے تو عبید اللہ بن عدی نے مجھ سے کہا کہ چلو وحشی سے حضرت حمزہؓ کے قتل کا واقعہ دریافت کریں۔ میں نے کہا: اچھا چلو۔ ہم دونوں وحشی سے ملنے روانہ ہوئے اور لوگوں سے اس کا پتہ پوچھنا شروع کیا۔ ایک شخص نے کہا وہ اپنے گھر کے صحن میں بیٹھا ہوگا۔ یہ دونوں شخص کہتے ہیں۔ ہم وحشی کے مکان پر پہنچے اور ہم نے دیکھا کہ ایک بڑھا غالیچہ (قالین) پر بیٹھا ہے۔ ہم نے جا کر سلام کیا۔ اس نے جواب دیا اور عبید اللہ بن عدی سے کہا کہ تو عدی بن خیار کا بیٹا ہے۔ عبید اللہ نے کہا ہاں! وحشی نے کہا ایک دفعہ جب تو اپنی ماں کا دودھ پیتا تھا تب میں نے تجھ کو تیری ماں سعدیہ کے ساتھ اونٹ پر سوار کیا تھا اور تیرے پیروں میں اس وقت غور سے دیکھے تھے۔ پس انہی کو دیکھ کر اب میں نے تجھ کو پہچان لیا۔

عبید اللہ کہتے ہیں: ہم وحشی کے پاس بیٹھے تھے اور ہم نے کہا ہم تمہارے پاس اس واسطے آئے ہیں کہ حضرت حمزہؓ کے قتل کا واقعہ سنیں کہ تم نے ان کو کیوں کر شہید کیا۔ وحشی نے کہا: ہاں! یہ واقعہ میں تم سے اس طرح بیان کروں گا کہ جس طرح میں نے حضور ﷺ کے سامنے بیان کیا اور پھر وحشی نے وہی واقعہ جو اوپر مذکور ہوا ان دونوں کے سامنے بیان کیا۔ پھر کہنے لگا: حضرت حمزہؓ کو شہید کر کے میں مکہ میں آیا اور میرے آقا جابر بن مطعم نے موافق شرط کے مجھ کو آزاد کر دیا۔ میں مکہ میں رہتا تھا۔ یہاں تک کہ جب حضور نے مکہ بھی فتح کر لیا۔ میں طائف میں بھاگ گیا۔ پھر جب حضور ﷺ نے طائف فتح کیا اور وہاں کے سب لوگ مسلمان ہو گئے۔ میں پریشان ہوا کہ اب میں کیا کروں؟ کبھی خیال کرتا تھا کہ ملک شام کی طرف بھاگ جاؤں۔ کبھی یمن کی طرف جانے کا خیال کرتا تھا۔ آخر اس فکر میں تھا کہ مجھ سے ایک شخص نے کہا تجھ کو خرابی ہو۔ حضور ﷺ کی خدمت میں جا کر مسلمان کیوں نہیں ہوتا۔ قسم ہے خدا کی جو شخص مسلمان ہو جاتا ہے۔ حضور ﷺ اس سے کچھ نہیں فرماتے۔ میں یہ سن کر حضور ﷺ کی خدمت میں مدینہ میں حاضر ہوا اور حضور ﷺ کے پس پشت کھڑے ہو کر کلمہ شہادت پڑھنے لگا۔ جب حضور ﷺ نے مجھ کو دیکھا فرمایا: کیا وحشی ہے؟ میں نے عرض کیا جی ہاں۔ کہا: بیٹھ جاؤ اور بیان کر کہ تو نے حمزہؓ کو کیوں کر شہید کیا تھا۔ میں نے اسی طرح حضور ﷺ کے سامنے یہ واقعہ بیان کیا جیسا کہ تم دونوں کے سامنے بیان کیا۔ جب میں بیان کر چکا، حضور ﷺ نے فرمایا: تجھ کو خرابی ہو۔ اب مجھ کو اپنا منہ نہ دکھانا۔

پس میں جب حضور ﷺ کی خدمت میں حاضر ہوتا تھا تو حضور ﷺ کی پشت کی طرف بیٹھ جاتا تھا تاکہ مجھ کو نہ دیکھیں۔ یہاں تک کہ آپ ﷺ کا انتقال ہوا۔ اس کے بعد مسلمانوں نے مسیلمہ کذاب پر فوج کشی کی۔ میں بھی اس فوج کے ساتھ ہوا۔ یہاں تک کہ جب دونوں لشکروں میں جنگ ملغوبہ ہوئی تو میں نے دیکھا کہ مسیلمہ کذاب تلوار ہاتھ میں لئے کھڑا ہے۔ میں نے اپنا وہی حربہ جس سے حضرت حمزہؓ کو شہید کیا تھا مسیلمہ کذاب کے سامنے گردش دینا شروع کیا اور جب وہ پوری گردش کھا چکا اس وقت اس کو میں نے مسیلمہ کی طرف رہا کیا۔ ادھر سے میں نے یہ حربہ اس کی طرف چھوڑا اور دوسری طرف سے ایک انصاری نے دوڑ کر مسیلمہ کے تلوار ماری۔ اب خدا کو علم ہے کہ ہم دونوں کے حربوں میں سے کس کے حربہ نے انہیں قتل کیا۔ ابن اسحاق کہتے ہیں: حضرت عمرؓ سے روایت ہے اور آپ یمامہ کی جنگ میں شریک تھے۔ فرماتے ہیں: میں نے سنا کہ ایک شخص پکار کر کہہ رہا تھا۔ مسیلمہ کو وحشی نے قتل کیا ہے۔ (سیرت ابن ہشام حصہ اول)

### سیدنا مسیح علیہ السلام کا رفع جسمانی

عیسائیوں کا عقیدہ ہے کہ: ”حضرت مسیح کو ذلت کے ساتھ سولی دی گئی۔ جبکہ قرآن کہتا ہے کہ:

”حضرت مسیح کو سولی نہیں دی گئی ان کو جسم و روح کے ساتھ اٹھالیا گیا۔“ (سیاحت نامہ ماہر القادری ص ۱۸۷)



# فضائل سیدنا زید بن حارثہ و سیدنا اسامہ بن زیدؓ از مسلم شریف

مولانا محمد شاہ ندیم

- .....۱ حضرت سالمؓ اپنے باپ عبداللہؓ سے روایت کرتے ہیں کہ ہم زید بن حارثہؓ کو زید بن محمد کہہ کر پکارا کرتے تھے۔ یہاں تک کہ قرآن مجید میں نازل ہوا ”ادعوہم لآباءہم ہو اقسط عند اللہ“ ترجمہ: تم لوگ ان کو ان کے باپوں کی طرف نسبت کر کے پکارو تو یہ اللہ تعالیٰ کے ہاں زیادہ بہتر ہے۔ (مسلم ج ۲ ص ۲۸۳)
- .....۲ حضرت سالمؓ اپنے والد سے روایت کرتے ہیں کہ رسول اللہ ﷺ نے منبر پر فرمایا کہ اگر تم لوگ اسامہ بن زیدؓ کی سرداری پر نکتہ چینی کرتے ہو تو تم لوگ اس سے پہلے ان کے باپ بھی پر بھی نکتہ چینی کر چکے ہو، اور اللہ کی قسم! وہ سرداری کے لائق تھے، اور اللہ کی قسم! وہ میرے محبوب ترین لوگوں میں سے تھے۔ اللہ کی قسم! اسامہ بن زیدؓ بھی سرداری کے لائق ہے اور زیدؓ کے بعد مجھے یہ سب لوگوں سے زیادہ محبوب ہے۔ اسی وجہ سے میں تم لوگوں کو اسامہؓ کے ساتھ اچھا سلوک کرنے کی وصیت کرتا ہوں۔ کیونکہ یہ تمہارے نیک لوگوں میں سے ہیں۔ (ایضاً)
- .....۳ حضرت ابن عمرؓ کی روایت میں یہ الفاظ زائد ہیں کہ رسول اللہ ﷺ نے ایک لشکر بھیجا اور اس لشکر پر حضرت اسامہ بن زیدؓ کو سردار مقرر فرمایا۔ آگے مذکورہ بالا حصہ ہے۔ (مسلم شریف ج ۲ ص ۲۸۳)

## فضائل حضرت عبداللہ بن جعفرؓ

- .....۱ حضرت عبداللہ بن ابی ملیکہؓ سے روایت ہے کہ حضرت عبداللہ بن جعفرؓ نے حضرت عبداللہ بن زبیرؓ سے فرمایا کہ آپ کو وہ بات یاد ہے کہ جب میں نے، آپ نے اور حضرت ابن عباسؓ نے رسول اللہ ﷺ سے ملاقات کی تھی؟ انہوں نے فرمایا: جی ہاں! تو آپ ﷺ نے ہمیں سوار کر لیا تھا اور آپ کو چھوڑ دیا تھا۔ (ایضاً)
- .....۲ حضرت عبداللہ بن جعفرؓ سے روایت ہے کہ رسول اللہ ﷺ جب کسی سفر سے واپس تشریف لاتے تھے تو گھر کے بچے آپ ﷺ سے جا کر ملتے۔ اسی طرح ایک مرتبہ آپ ﷺ سفر سے واپس تشریف لائے تو مجھے آپ ﷺ کی طرف آگے کر دیا گیا۔ آپ ﷺ نے مجھے اپنے سامنے بٹھالیا۔ پھر حضرت فاطمہؓ کے دو بیٹوں میں سے ایک لائے گئے تو آپ ﷺ نے ان کو پیچھے بٹھالیا۔ یہاں تک کہ ہم مدینہ منورہ میں داخل ہو گئے۔ (ایضاً)
- .....۳ حضرت عبداللہ بن جعفرؓ سے روایت ہے کہ ایک دن رسول اللہ ﷺ نے مجھے اپنے پیچھے بٹھالیا اور چپکے سے مجھے ایک بات ارشاد فرمائی۔ جس کو میں لوگوں کو نہیں بتاؤں گا۔ (مسلم شریف ج ۲ ص ۲۸۳)

## ملفوظات امام اعظم ابو حنیفہؒ

مولانا محمد فہیم

۱..... فرمایا: رسول اللہ ﷺ کی حدیث آجائے تو سر آنکھوں پر، اور اگر کسی مسئلہ میں (صحابہؓ سے اقوال ہوں تو ہم انہیں میں سے کسی کا قول لیں گے اور ان سے خروج نہیں کریں گے البتہ اگر تابعین) یعنی امام ابو حنیفہؒ کے اپنے ہم عصر علماء کے اقوال ہوں تو ان کے مقابلہ میں ہم اپنی رائے پیش کر سکتے ہیں۔

۲..... فرمایا: ہم کتاب اللہ یا سنت رسول اللہ ﷺ یا اجماع صحابہؓ کے اقوال میں سے وہ قول اختیار کرتے ہیں جو کتاب اللہ یا سنت رسول اللہ ﷺ کے قریب ترین ہو اور یہی اجتہاد کا محل ہے۔

۳..... فرمایا: اگر دین میں تنگی ہو جانے کا ڈر نہ ہوتا تو میں کبھی فتویٰ نہ دیتا۔ جن چیزوں کی بدولت جہنم میں جانے کا خوف ہو سکتا ہے ان میں سب سے خوفناک چیز فتویٰ ہے۔

۴..... فرمایا: جب سے سمجھ آئی ہے میں نے کبھی اللہ تعالیٰ پر جرأت نہیں کی۔ یعنی مسئلہ بتا کر اللہ تعالیٰ اور اس کے رسول ﷺ کی طرف نسبت نہیں کی۔

۵..... امام صاحب جارہے تھے غلطی سے ایک بچے کے پاؤں پر پاؤں آ گیا اور وہ نظر نہ آیا۔ بچہ نے کہا اے شیخ کیا تو روز قیامت کے بدلہ سے نہیں ڈرتا؟ تو امام صاحب پر غشی طاری ہو گئی جب افاقہ ہوا تو آپ سے کہا گیا کہ اس جملہ کا اتنا اثر؟ فرمایا: مجھے ڈر ہے کہ من جانب اللہ اس بچہ کے دل میں یہ جملہ ڈالا گیا ہے۔

۶..... فرمایا: اگر علماء، اولیاء اللہ نہیں تو پھر دنیا و آخرت میں کوئی ولی اللہ نہیں۔

۷..... ایک صاحب سے فرمایا: جب میں چل رہا ہوں، یا لوگوں سے بات کر رہا ہوں، یا سو رہا ہوں، یا آرام کر رہا ہوں تو ان اوقات میں مجھ سے دین کی بات نہ پوچھا کرو کیونکہ ان اوقات میں آدمی کے خیالات مجتمع نہیں ہوتے۔ اس میں ان لوگوں کے لئے بڑی نصیحت کا سامان ہے جو چلتے پھرتے دینی مسائل پوچھنا یا بتانا شروع کر دیتے ہیں اور اس میں بعض اوقات بہت ضروری بات بیان کرنے سے رہ جاتی ہے۔

۸..... فرمایا: دین میں تفقہ حاصل کرو اور لوگوں کو ان کے حال پر چھوڑو۔ اللہ تعالیٰ خود انہیں تمہارا محتاج کر دیں گے۔

۹..... فرمایا: جب دنیا کا کوئی کام کرنا ہو تو پہلے کام پورا کرو پھر کھانا کھاؤ۔

۱۰..... فرمایا: مجھے ان لوگوں پر بہت حیرانی ہوتی ہے جو دین کے بارے میں محض اندازہ سے بات کرتے ہیں۔ تلک عشرۃ کاملۃ! (بحوالہ: ائمہ اربعہ رحمہم اللہ کے دربار میں: مولفہ: حضرت مولانا مفتی محمود اشرف عثمانی)



# شیخ الحدیث حضرت مولانا محمد اکبر خانؒ کی رحلت

مولانا اللہ وسایا

۶ دسمبر ۲۰۲۰ء کو جامعہ قاسم العلوم ملتان کے شیخ الحدیث حضرت مولانا محمد اکبر خانؒ انتقال فرما گئے۔ انشاء اللہ وانا الیہ راجعون! آپ لکی مروت کے قریب ایک قصبہ کے رہنے والے تھے۔ آپ نے ابتدائی تعلیم اپنے علاقہ میں حاصل کی۔ پھر جامعہ قاسم العلوم ملتان میں تشریف لائے۔ آپ نے مفتی کتب اور دورہ حدیث شریف جامعہ قاسم العلوم سے کیا۔ فراغت کے بعد جامعہ شمس العلوم بستی مولویاں ضلع رحیم یار خان اور جامعہ باب العلوم کھروڑ پکا میں بھی پڑھاتے رہے۔

اس کے بعد جامعہ قاسم العلوم اپنی مادر علمی میں پڑھانے کے لئے آپ تشریف لائے۔ مفکر اسلام حضرت مولانا مفتی محمودؒ کے آپ نامور شاگرد تھے اور حضرت مفتی محمودؒ اپنے شاگرد پر اعتماد اور ناز بھی فرماتے تھے۔ زہد نصیب کہ مولانا محمد اکبر خانؒ اپنے گرامی قدر استاذ کی زیر نگرانی پڑھانے لگے۔ تمام درس نظامی کی کتب بارہا آپ نے پڑھائیں۔ آپ کا درس طلباء میں اتنا مشہور ہوا کہ ایک زمانہ آپ کی تدریس سے گونج اٹھا۔ حضرت مولانا مفتی محمودؒ کی رحلت کے بعد جامعہ قاسم العلوم کے مہتمم اور شیخ الحدیث عالم ربانی حضرت مولانا فیض احمدؒ مقرر ہوئے۔ ان کے بعد حضرت مولانا محمد اکبر خانؒ شیخ الحدیث کے منصب پر فائز ہوئے۔ آپ نے کئی دہائیوں تک اپنے استاذ و مربی حضرت مفتی محمودؒ کی مسند حدیث کو ایسے چمکائے رکھا کہ اس کے علم و فضل کی بہاروں میں موسم بہار کا سماں نظر آتا تھا۔ بلاشبہ سینکڑوں علماء کرام کے آپ استاذ تھے۔ اب وہ تمام آپ کے شاگردان رشید ملک کے مختلف حصوں میں دین کی تبلیغ و تعلیم و ترویج و اشاعت میں بلند یوں کی چوٹیوں پر سرفراز نظر آتے ہیں۔

آپ نے محلہ قدیر آباد کی ایک مسجد میں صبح کی نماز کے بعد درس قرآن مجید کا سلسلہ قائم کیا۔ ترجمہ کے کئی ختم ہوئے۔ ایک زمانہ نے آپ سے تفسیر قرآن مجید پڑھنے کا شرف حاصل کیا۔ آپ کے ترجمہ و درس قرآن کی صبح کی کلاس ایسے طور پر کامیاب اور شان امتیاز کی حامل ہوئی کہ گرد و نواح کے محلوں کے پروفیسر، ٹیچر، تاجر اور عوام گروہ درگروہ اس میں شرکت کرتے۔ ہزاروں خلق خدا کو آپ نے اپنے اس مقبول عمل سے کلام اللہ سے ایسے جوڑ دیا کہ دنیا ششدر رہ گئی۔ آپ کے اس درس نے اسلاف کی روایات کو عروج بخشا اور اصلاح عقائد و اعمال کی ایک نئی مثال قائم کر دی۔

آپ کو حق تعالیٰ نے مقبولیت و ہر دل عزیز سے نوازا تھا۔ آپ کی عالمانہ شان سے علم کا وقار قائم تھا۔ آپ بہت بلند پایہ محقق عالم دین، علوم نقلیہ و عقلیہ کے ماہر فن مدرس تھے۔ آپ جتنے بڑے عالم دین تھے، اس سے کہیں زیادہ سادہ مزاج اور فرشتہ خصلت تھے۔ آپ کے چال ڈھال سے لوگ مسنون اعمال کا عملی نمونہ حاصل کرتے۔ آپ کی اٹھک بیٹھک، آپ کا ورت ورتاؤ، شان و شوکت، عظمت و وقار، چہرہ مہرہ، علمی و جاہت سب عالمانہ شان کے مظہر تھے۔ آپ چلتے پھرتے اسلاف کی زندگی کا نمونہ تھے۔ سلف صالحین کی روایات کو آگے بڑھانے میں آپ نے بلاشبہ ایسا روشن کردار ادا کیا کہ مدتوں اس کے تذکرے رہیں گے۔ آپ معاملات کے اتنے کھرے انسان تھے کہ اپنے پرائے سبھی آپ کی خوبیوں کے مداح و معترف تھے۔ آپ نے اپنے استاذ محترم کے حکم پر نصف صدی سے زائد جامعہ قاسم العلوم کے درو دیوار کے پشتیبان کا کردار ادا کیا۔ آپ نے محبت و وفاء کی ایسی مثال قائم کی کہ قبلہ مفکر اسلام، اپنے استاذ گرامی کے حکم پر ایسے تشریف لائے کہ بقیہ زندگی دنیا و مافیہا کی طرف نظر اٹھا کر بھی نہیں دیکھا۔ حتیٰ کہ آپ کا جنازہ بھی یہاں سے اٹھا۔ آپ کے جنازہ کی امامت جامعہ کے مہتمم حضرت مولانا محمد اسعد صاحب ایم۔ این۔ اے نے فرمائی۔

ذریہ اسماعیل خان میں آپ کے نماز جنازہ کی امامت قائد جمعیت، امام انقلاب حضرت مولانا فضل الرحمن نے کی۔ آخری جنازہ آپ کے گاؤں میں لکی مروت کے قریب ہوا اور یوں آپ کو منوں مٹی کے نیچے رحمت حق کے سپرد کر دیا گیا۔ اب یوم بعث پوری انسانیت کے ساتھ اٹھیں گے۔ جس شان کے ساتھ جئے اسی توقع کے ساتھ رحمت حق کے سپرد ہوئے۔ زہے نصیب!

آپ جمعیت علماء اسلام کے اوّل و آخر دعا گو اور ہی خواہ تھے۔ عالمی مجلس تحفظ ختم نبوت کے اکابر کے ساتھی، اصاغر کے لئے دعا گو تھے۔ آپ کیا گئے کہ تاریخ کا سنہری باب اپنے اختتام کو پہنچا۔ حق تعالیٰ انہیں کروٹ کروٹ جنت میں اعلیٰ مقام نصیب فرمائیں۔ ان کی تربت کو بقیعہ نور اور نزول رحمتوں کا محیط فرمائیں۔ آمین بحرمۃ النبی الکریم!

### شیخ الحدیث حضرت مولانا مفتی زرولی خانؒ کی رحلت

۷ دسمبر ۲۰۲۰ء کو شیخ الحدیث حضرت مولانا زرولی خانؒ وصال فرما گئے۔ اناللہ وانا الیہ راجعون! آپ ۱۹۵۳ء میں صوابی کے علاقہ جہانگیرہ میں پیدا ہوئے۔ ابتدائی تعلیم کا کاخیل مولانا عبدالحنان فاضل دارالعلوم دیوبند سے حاصل کی۔ میٹرک کی تعلیم بھی اسی علاقہ میں حاصل کی۔ حضرت مولانا لطف اللہ صاحب سے پڑھتے رہے۔ آپ ۱۹۷۳ء میں جامعۃ العلوم الاسلامیہ بنوری ٹاؤن میں تشریف لائے۔ ۱۹۷۸ء میں یہاں سے دورہ حدیث کیا۔ آپ انتہائی ذہین اور بہادر عالم ربانی تھے۔ حضرت مولانا



سید محمد انور شاہ کشمیریؒ، مولانا سید محمد یوسف بنوریؒ سے آپ کو عشق کی حد تک محبت تھی۔ آپ نے کراچی میں جامعہ احسن العلوم کی بنیاد رکھی۔ عظیم الشان مسجد و جامعہ کا شمار ملک کے اہم اداروں میں ہوتا ہے۔

کتب جمع کرنے میں آپ کو قدرت نے خاص ذوق عنایت فرمایا تھا۔ مطالعہ، حافظہ، ذخیرہ کتب نے آپ کو بام عروج پر پہنچا دیا تھا۔ کئی نایاب کتابوں کو شائع بھی کیا۔ آپ نے سالانہ مدارس کی چھٹیوں میں دورہ تفسیر القرآن کا اہتمام کیا۔ جس میں دالہانہ طور پر طلباء ملک بھر سے اس کلاس میں شریک ہوتے۔ آپ کے جمعہ کے بیان کو بھی خاصی شہرت حاصل تھی۔ آپ تمام دینی تحریکوں میں حصہ لیتے تھے۔ عقیدہ ختم نبوت کے تحفظ کے لئے بھی غیر معمولی طور پر آپ حصہ ڈالتے۔ فقیر راقم کو یہ اعزاز حاصل ہے کہ آپ کے دورہ تفسیر کے طلباء کو ردّ قادیانیت پر تیاری کے لئے ان کے ہاں حاضری کی سعادت حاصل کی۔ آپ نے بڑی بے باک طبیعت پائی تھی۔ نقد قائم کرنے میں شدت بھی در کر آتی تھی۔ لیکن دل کے صاف تھے۔ دوسرے کا موقف صحیح سمجھ آ جاتا تو رائے بدلنے میں دیر نہ کرتے تھے۔ ان کی محبت و بغض محض حق تعالیٰ کے لئے تھی۔ قدرت نے آپ کو خوب عزت و وقار سے سرفراز فرمایا تھا۔ سفید اجلا لباس ان کی پہچان تھی اور لباس سے کہیں زیادہ اجلی سیرت کے حامل تھے۔ عاش سعاداً و مات سعاداً!

### مولانا محمد ابوبکر صدیق شجاع آبادی کی رحلت

۲۰/ دسمبر ۲۰۲۰ء کو مولانا ابوبکر صدیق انتقال فرما گئے: انا لله وانا الیہ راجعون! عالمی مجلس تحفظ ختم نبوت کے روح رواں مولانا محمد اسماعیل شجاع آبادی کے صاحبزادے مولانا ابوبکر صدیق ۱۹۷۸ء میں پیدا ہوئے۔ ابتدائی سکول کی تعلیم گھر پر حاصل کی۔ دینی تعلیم مختلف مدارس میں حاصل کرنے کے بعد دورہ حدیث شریف باب العلوم کبر وژپکا سے کیا۔

لاہور میں پہلے مکتبہ قائم کیا، پھر والد صاحب کے حکم پر اپنے گھر واقعہ جلال پور روڈ شجاع آباد میں مدرسہ و مسجد کا اہتمام و خطبہ جمعہ سنبھال لیا۔ برادری کے معاملات، گھربار کی نگہداشت، مسجد و مدرسہ تمام کاموں سے مولانا محمد اسماعیل شجاع آبادی کو فارغ کر دیا۔ بہت ہی جان جوکھوں اور جہد مسلسل سے کام کو آگے بڑھایا۔ پچھلے چند دنوں سے سانس کی تکلیف ہوئی، پھیپھڑے متاثر ہوئے۔ پھر گردوں نے بغاوت کی، دیکھتے ہی دیکھتے چند دنوں میں دنیوی زندگی سے جان چھڑائی، آخرت کو چل دیئے۔ آپ بہت ملنسار، سادہ مزاج، درویش صفت، بھلے مانس عالم دین تھے۔ زندگی بھر شاید کسی سے تو تکار تک معاملہ نہ جانے دیا ہو۔

ان کے تین بیٹے، تین بیٹیاں ہیں۔ حق تعالیٰ پردہ غیب سے ان کی کفالت فرمائیں۔ خوب وجہیہ اور بارعب تھے۔ حق تعالیٰ شانہ! اپنی رحمت کا ان سے خاص معاملہ کرم فرمائیں۔ آمین!

## حافظ حبیب اللہ چیمہ کی رحلت

۲۱ دسمبر ۲۰۲۰ء کو حافظ حبیب اللہ چیمہ بھی راہی ملک بقاء ہو گئے۔ خانقاہ سراجیہ کنڈیاں کے مرشد ثانی حضرت مولانا محمد عبداللہ المعروف حضرت ثانی اور مرشد ثالث حضرت مولانا خواجہ خان محمد کے مسترشد، حضرت حافظ حکیم عبدالرشید حضرت الحاج جان محمد کے خلیفہ مجاز تھے۔ حق تعالیٰ نے ان پر کرم فرمایا کہ مدینہ طیبہ کی مبارک طینت نے اپنے سینہ میں سمولیا۔ ان کے مغلے صاحبزادہ جناب حافظ حبیب اللہ چیمہ تھے۔ حفظ و دینی تعلیم کے علاوہ طب میں بھی والد گرامی سے ادراک حاصل کیا۔ آپ جمعیۃ علماء اسلام پنجاب کے نائب سیکرٹری اطلاعات تھے۔ والد صاحب کی طرح اپنی دکانداری سے کام رکھا۔ قدرت کے اپنے راز ہیں، ہائی بلڈ پریشر کے مریض تھے۔ وفات کے دن اچانک خلاف مزاج واقعہ پر فشارخون نے ایسی اڑان بھری کہ شریان کو بھی لے اڑا۔ کھڑے تھے، سر پکڑا اور بیٹھ گئے۔ دوستوں نے سنبھالا تو اتنے میں عالم دنیا سے عالم آخرت کا سفر طے کر چکے تھے۔ آنا فانا ایسے ہوا کہ کسی کے وہم و خیال میں نہ آسکا کہ کیا ہوا: ”وبیدہ الخیر وھو علی کل شیء قدیر“ حق تعالیٰ اپنی شایان شان ان سے عفو و کرم کا معاملہ فرمائیں۔

اپنے والد گرامی کے ساتھ ختم نبوت کانفرنس چناب نگر میں تشریف لانے کا معمول تھا جو بعد میں بھی عرصہ تک جاری رکھا۔ آپ کی وفات کی خبر جس نے جہاں سنی دم بخود ہو گیا۔ وفات کے دن عشاء کے بعد جنازہ ہوا۔ جو آپ کے مرشد اور ہمارے مخدوم حضرت مولانا صاحبزادہ خلیل احمد سجادہ نشین خانقاہ سراجیہ نے پڑھایا۔ مرحوم کے برادر اکبر مجلس احرار اسلام کے سیکرٹری جنرل جناب الحاج عبداللطیف اور جملہ خاندان کے پسماندگان سے تعزیت عرض ہے۔ دعا ہے کہ حق تعالیٰ سب کے حامی و ناصر ہوں، انہیں صبر جمیل اور مرحوم کو کروٹ کروٹ جنت میں اعلیٰ مقام نصیب ہو۔ آمین!

### شیخ الحدیث حضرت مولانا فضل مولانا مدنی کی رحلت

آپ کی پیدائش ان کے آبائی گاؤں نستہ ضلع چارسدہ میں ۱۴ مارچ ۱۹۷۱ء میں دیندار گھرانے میں ہوئی۔ ۱۹۸۰ء میں آپ کا خاندان پشاور منتقل ہوا، جہاں آپ نے بی۔ اے تک عصری تعلیم حاصل کی اور اس کے بعد پشاور کی معروف دینی درسگاہ جامعہ اسلامیہ سرحدیہ (دارالعلوم سرحد) سے شہادۃ العالمیہ حاصل کی، اس کے بعد شعبہ طب کے ساتھ ساتھ علوم دینیہ کی اشاعت کے لئے درس و تدریس کا میدان منتخب کیا۔

۱۹۹۴ء کو جامعہ فیض القرآن والنہ کے نام سے محلہ منشی آباد بیرون یکہ توت میں کرایہ کے مکان میں ادارہ قائم کیا۔ ۲۰۰۰ء میں بالمقابل سپیریئر سائنس کالج ۲۰ مرلہ رقبہ پر مسجد و مدرسہ کی بنیاد رکھی اور اسی سے جامعہ کا فیض ہر سو پھیل گیا جس کی اب تقریباً صوبہ بھر میں ۵۰ تک شاخیں موجود ہیں۔



حضرت مولانا فضل مولّا کی عقیدہ ختم نبوت کے ساتھ عشق و محبت کا یہ عالم تھا کہ انہوں نے عالمی مجلس تحفظ ختم نبوت ناؤن ون کے لئے ایک دفتر اور ایک رہائشی کمرہ غازی علم الدین شہید کے شہادت کی مناسبت سے بتاریخ ۱۰/۱۰/۲۰۱۲ء کو حضرت مولانا مفتی محمد شہاب الدین پوپلزئی امیر عالمی مجلس تحفظ ختم نبوت خیبر پختون خواہ کے ہاتھوں افتتاح کر کے حوالے کر دیا۔ اپنے شیوخ اور عالمی مجلس تحفظ ختم نبوت کے اکابرین سے انہیں خصوصی لگن اور محبت تھی، حضرت مولانا مفتی محمد شہاب الدین پوپلزئی سے بھی خصوصی لگاؤ اور محبت تھی جس کا وہ مجالس میں برملا اظہار کرتے تھے اور یہ فرماتے تھے کہ میری مسجد، مدرسہ اور میرے برخورداران کو عالمی مجلس تحفظ ختم نبوت کی خدمت کے لئے آپ جیسے بھی استعمال کرنا چاہیں یہ آپ ہی کے ہیں، میں چاہتا ہوں کہ تحفظ ختم نبوت و تحفظ ناموس رسالت کی خدمت یہاں سے تاقیامت جاری رہے اور میرے بچے آپ کے دست و بازو بنے رہیں۔ عقیدہ ختم نبوت کے تمام خدام و متعلقین سے بے پناہ محبت کرتے اور ان کی خدمت اپنی سعادت سمجھتے تھے۔

۲۰۰۸ء کو عالمی مجلس تحفظ ختم نبوت یوسی ۲۱ کے ناظم منتخب ہوئے بعد ازاں مرکزی مجلس عمومی کے رکن منتخب ہوئے اور اس کے علاوہ جمعیت علماء اسلام کے صوبائی مجلس عمومی کے رکن بھی تھے۔ پشاور کے جید علماء کرام میں آپ کا شمار ہوتا تھا۔ دینی خدمات کے ساتھ ساتھ غریب، نادار اور یتیموں کی خدمت کے لئے فلاح دارین فاؤنڈیشن کے نام سے ایک ادارہ قائم کیا جس سے اہلیان علاقہ کی طبی سہولیات پوری ہوتی ہیں، مولانا مرحوم علماء، طلباء، محبین اور دین دار لوگوں کا وسیع حلقہ رکھتے تھے مولانا کی وفات سے یقیناً اہل پشاور یتیم ہو گئے۔ اپنی حیات مستعار کے آخری دن بھی بخاری شریف کا درس دیا، نماز ظہر کی امامت بھی خود کی اور نماز عصر کے لئے تیاری کرتے ہوئے وضو بنایا اور نماز سے قبل خالق حقیقی سے جا ملے۔ مرحوم کے لواحقین میں والدین، تین بھائی، اہلیہ، سات بیٹے اور تین بیٹیاں بقید حیات ہیں۔ بڑے مولانا حافظ ابوبکر مدنی اس سال دورہ حدیث کی تکمیل کر رہے ہیں۔

حضرت مولانا مفتی محمد شہاب الدین پوپلزئی، حضرت مولانا قاضی احسان احمد کراچی، حضرت مولانا مفتی راشد مدنی رحیم یار خان تعزیت کے لئے تشریف لائے۔ ان کی نماز جنازہ وفات سے اگلے روز ۳۰ دسمبر ۲۰۲۰ء کو بوقت چاشت ۱۰ بجے ادا کی گئی۔ جنازہ آپ کے استاد محترم حضرت مولانا مفتی سید قمر مدظلہ نے پڑھایا۔ شیخ الحدیث حضرت مولانا قاری احسان اور حضرت مولانا مفتی محمد شہاب الدین پوپلزئی نے بھی شرکت کی۔ (تحریر: مولانا محمد حنیف فاروقی)

# غلام نبی جمعدار قادیانی کے ۸۸ سوالات کے جوابات کا حصول

مولانا اللہ وسایا

۱۹۲۵ء میں اخبار الفضل قادیان کے ایڈیٹر غلام نبی جمعدار تھے۔ اس نے اہل اسلام سے اٹھاسی سوالات کئے۔ سوالات کیا تھے، دجل و فریب، کذب و افتراء، تلخیص ابلیس کا مجموعہ کہنا بھی شاید مکلفی نہ ہو۔ تاہم امت میں سے جناب بابو محمد پیر بخش لاہور کو حق تعالیٰ شانہ نے توفیق بخشی آپ نے ملعون قادیان کے نفس امارہ غلام نبی جمعدار کو ایسے دندان شکن جواب دیئے کہ ملعون قادیان سمیت پوری قادیانی ذریت البغایا کی بوٹی، بوٹی، لوں، لوں، جھلس گئی۔ ہڈیاں چنچ گئیں۔ ان کی تھو تھنی میں تار کول گرم، گرم ایسا ڈالا کہ ان کی کھوپڑیاں اہل گئیں۔ دراصل اس زمانہ میں ہر قادیانی باون گزی زبان لئے عوں عوں کرتا پھرتا تھا۔ وہ حضرات امت کے محسن ہیں، جنہوں نے اس دور میں قادیانیت کو نتھ ڈالی اور ان کے پٹھے پر ایسے سوار ہوئے کہ پوری قادیانیت چوڑی ہی بھول گئی۔ لرزاں ترساں چوکوں چوراہوں میں خاک چاٹتے، ہانپتے، کانپتے منہ کے بل اوندھے گرے پڑے، چپت لیٹے، اس دعوت نظارہ کا دوسرا نام قادیانیت رہ گیا۔ الفاظ کی تلخی کو نظر انداز کر دیں۔ سوالات میں غلام نبی جمعدار قادیانی نے جس طرح قرآن و سنت و عقائد اسلامی کا مضحکہ اڑایا ہے۔ یہ الفاظ اسی بھٹی کی شدت کے باعث ہیں۔ مثلاً کہ مسیح علیہ السلام پر نزول کے وقت جو چادریں ہوں گی، وہ کس فیکٹری کی ہوں گی؟ اس وقت مسیح علیہ السلام کا وادش روم کہاں ہے؟ لیکن کمال کہ بابو صاحب نے جواب میں قادیانی مغالطات کو نگنی کا ناچ یا سپند کا توے پر ایسا رقص کرایا ہے کہ پڑھنے سے تعلق رکھتا ہے۔

غلام نبی جمعدار ایڈیٹر الفضل قادیان کے ان ۸۸ سوالات کے جوابات:

.....۱	ماہنامہ تائید الاسلام لاہور نمبر ۱	اپریل ۱۹۲۵ء	ص ۱-۱۳
.....۲	ماہنامہ تائید الاسلام لاہور نمبر ۱۸	مئی ۱۹۲۵ء	ص ۱-۱۵
.....۳	ماہنامہ تائید الاسلام لاہور نمبر ۱۹	جون ۱۹۲۵ء	ص ۱-۱۶
.....۴	ماہنامہ تائید الاسلام لاہور نمبر ۲۰	جولائی ۱۹۲۵ء	ص ۱-۱۵
.....۵	ماہنامہ تائید الاسلام لاہور نمبر ۲۱	اگست ۱۹۲۵ء	ص ۱-۱۴
.....۶	ماہنامہ تائید الاسلام لاہور نمبر ۲۲	ستمبر ۱۹۲۵ء	ص ۱-۱۳
.....۷	ماہنامہ تائید الاسلام لاہور نمبر ۲۳	اکتوبر ۱۹۲۵ء	ص ۱-۱۴



سات قسطوں میں شائع ہوئے۔ قدرت کے کرم کے اپنے فیصلے ہیں۔ یہ جوابات اپریل تا اکتوبر ۱۹۲۵ء میں شائع ہوئے۔ آج ۲۳ دسمبر ۲۰۲۰ء ہے۔ گویا پچانوے سال بعد اس کی اشاعت ثانی کے لئے اللہ رب العزت نے توفیق بخشی بظاہر اس کی تقریب یہ ہوئی کہ فقیر راقم نے اپنے رفقاء مجلس سے استدعا کی کہ مختلف لائبریریوں میں سے تلاش کریں رد قادیانیت پر رسائل و کتب جو مجلس کی لائبریری میں موجود نہیں۔ ان کے فوٹو کرا کر ارسال کریں۔ اگر کتابیں بہت زیادہ خستہ حالت میں ہوں تو اصل لے کر بھجوائیں تاکہ سکین کر کے اصل واپس کر دیں اور اگر مالکان لائبریری اصل مجلس کے لئے ہبہ یا وقف کر دیں تو نور علی نور!

عالمی مجلس کے جن رفقاء نے اس کے لئے جاٹاری سے کام لیا۔ ان میں عالمی مجلس گوجرانوالہ کے مبلغ مولانا محمد عارف شامی بھی ہیں۔ آپ نے متعدد لائبریریوں کا وزٹ کیا۔ ان میں سے ایک ارشد لائبریری جلال پور بھٹیاں بھی ہے۔ وہاں آج سے قریباً ایک صدی قبل قاضی غلام نبی صاحب تھے۔ ان کے صاحبزادے قاضی عبدالرشید ارشد، ان کے صاحبزادے قاضی اشفاق احمد ان تینوں حضرات نے ارشد لائبریری کے نام سے کتابیں جمع کیں اور اس کو اپنے اپنے دور میں وسعت دی۔ اب مؤخر الذکر کے صاحبزادے قاضی حذیفہ اشفاق ہیں۔ گویا چوتھی نسل ان کتابوں کی حفاظت پر مامور ہے۔ مولانا محمد عارف شامی اس لائبریری سے چند رسائل و کتب اور ماہنامہ تائید الاسلام لاہور کے مختلف شماروں کی ایک جلد تلاش کرنے میں کامران ہوئے، جو ملتان لائبریری میں نہ تھیں۔ چنانچہ قاضی حذیفہ اشفاق صاحب نے وعدہ فرمایا اور پھر ایفا بھی کیا کہ مطلوبہ فوٹو بھجوادیئے۔ ان کی اس علم دوستی اور دوست پروری پر خوشی ہوئی۔ مگر تائید الاسلام کے شمارے بکھرے ہوئے ان کے صفحات کو فقیر دیکھ کر ایسا افسردہ خاطر ہوا کہ توبہ بھلی۔

برادر محترم قاضی حذیفہ صاحب نے ساتھ میں خط بھی لکھا تھا، رابطہ نمبر بھی تھا، فوٹو سٹیٹ، ڈاک کے تمام مصارف ہماری ادائیگی کی پیشگی پیشکش کے باوجود انہوں نے خود ادا کئے۔ فقیر نے جرأت کر کے ان کو فون کر دیا کہ تائید الاسلام کے فوٹو واپس آپ کو بھجوادیتے ہیں۔ اصل تائید الاسلام ہمیں دے دیں تو اس اصل سے استفادہ آسان ہوگا۔ آپ نے اسی ہفتے اصل فائل تائید الاسلام کی ارسال کر دی اور فوٹو واپس منگوانے کے لئے پانچ صد روپیہ بھی بھجوا یا۔ فقیر سفر پر تھا تو فون کے ذریعہ اطلاع بھی دی۔ بہت ہی فطری تعجب اور قلبی مسرت ہوئی کہ اس وقت بھی ایسے علم دوست ہیں۔ ظاہر ہے کہ دنیا اچھے حضرات سے خالی نہیں۔ فقیر واپس ملتان آیا، پوری فائل کو کھلوا کر ہر رسالہ کو علیحدہ علیحدہ کیا تاکہ عمدہ فوٹو حاصل کریں۔

اس دوران میں ”غلام نبی مرزائی جمدار کے ۸۸ سوالات کے جوابات“ کے عنوان پر نظر پڑی۔ جب دیکھا تو اس کے تمام شمارے موجود اور تمام قسطیں ہاتھوں میں تھیں۔ قارئین! ذوق تو عطیہ خداوندی

ہے۔ قریباً ایک صدی قبل کا ایک قسط وار مضمون کتابی صورت میں اشاعت کے لئے فوٹو کرایا۔ ابھی اس کی ترتیب سے فارغ ہوا ہوں۔ اس پر خوشی کا کوئی ٹھکانہ ہے؟ تو آپ کو بھی اس خوشی میں شریک کرنے کے لئے قلم لے کر بیٹھ گیا۔ اس کی تخریج، پھر کمپوزنگ، پھر محاسبہ قادیانیت میں اشاعت کے مراحل سے گزارنے کے لئے اس کو لائن پر لگا دیا ہے۔

اس موقع پر فقیر بے نوا کی صدائے نیاز، قارئین کے دل کے درپچوں میں داخل ہونے کا راستہ پالے تو گزارش ہوگی کہ رد قادیانیت کے رسائل و کتب سے باخبر کریں۔ انشاء اللہ! ان سے استفادہ اور دوبارہ اشاعت کے لئے وعدہ رہا کہ دریغ نہ ہوگا۔ کتاب بھی ایسے محفوظ ہو جائے گی کہ ہزاروں اس سے فائدہ حاصل کر پائیں گے۔ آپ کو اور مجھے قدرت اس کی توفیق مرحمت فرمائے۔ آمین!

### کسی کو ”سیدی“ اور ”سیدنا“ کہنا

.....۱ سعید ابن مسیبؓ فرماتے ہیں کہ حضرت ابو ہریرہؓ کے پاس ہم بیٹھے تھے کہ حضرت حسنؓ ابن علیؓ ابن ابی طالب تشریف لائے اور ہمیں سلام کیا اور ہم نے ان کے سلام کا جواب دیا۔ حضرت ابو ہریرہؓ کو معلوم نہ ہوا کہ یہ کون ہیں؟ جب حضرت حسنؓ واپس جانے لگے تو ہم نے حضرت ابو ہریرہؓ سے عرض کیا کہ یہ حسن بن علیؓ تھے۔ جنہوں نے ہمیں سلام کیا ہے۔ تو حضرت ابو ہریرہؓ اٹھے اور انہیں معافقہ کیا اور فرمایا ”یا سیدی“ تو ہم نے ان سے کہا کہ آپ انہیں ”یا سیدی“ کہتے ہیں؟ تو حضرت ابو ہریرہؓ نے فرمایا کہ میں نے رسول اللہ ﷺ کو فرماتے ہوئے سنا ”انہ لید“ کہ یہ سید ہے۔

.....۲ رسول اللہ ﷺ نے ایک مرتبہ خطبہ ارشاد فرمایا تو حضرت حسنؓ ابن علیؓ آ کر آپ کے ساتھ ممبر پر چڑھ گئے۔ آپ نے ان کو سینے سے لگایا اور بوسہ دیا اور فرمایا ”ان ابنی ہذا سید لعل اللہ ان یصلح بہ بین فتنین من المسلمین عظیمتین“ میرا یہ بیٹا سید ہے۔ شاید اس کی وجہ سے اللہ تعالیٰ مسلمانوں کی دو بڑی جماعتوں کے درمیان صلح کرا دے۔ چنانچہ آپؐ حضرت امیر معاویہؓ کے حق میں خلافت سے دست بردار ہو کر اس حدیث کا مصداق ٹھہرے۔ حضرت حسن مجتبیٰؓ سے متعلق اس قسم کی کئی احادیث امام نسائیؒ نے عمل الیوم واللیۃ میں ذکر کی ہیں۔ ان دونوں روایتوں میں معلوم ہوتا ہے کہ حضرت ابو ہریرہؓ نے رحمت عالم ﷺ کے اس ارشاد گرامی کی وجہ سے انہیں سید فرمایا اور ان کی اولاد سید کہلاتی ہے۔ (مولانا محمد اسماعیل شجاع آبادی)



## محاسبہ قادیانیت جلد ۱۲ کا مقدمہ

مولانا اللہ وسایا

الحمد لله وكفى وسلام على سيد الرسل وخاتم الانبياء. اما بعد!  
قارئین! عرصہ تک دوسرے کاموں میں قدرت نے مصروف رکھا۔ اب قدرے وہاں سے فراغت ہوئی تو ”محاسبہ قادیانیت کی جلد نمبر ۱۲“ پیش خدمت کرنے کی سعادت حاصل کر رہے ہیں۔ اس جلد میں:  
.....۱ ”خلاف بیانی جماعت قادیانی“ حضرت سید فتح علی شاہ صاحب شاہ پور کی مرتب کردہ ہے۔  
۱۰ اگست ۱۸۹۹ء کو الحکم قادیان میں قادیانی جماعت کے دوسرے نفس اتنا رہ حکیم نور دین بھیروی کا ایک طویل مکتوب سید فتح علی شاہ کی بابت شائع ہوا جو سراپا ”کذب محض“ تھا۔ تلمیس ابلیس اور سراپا جھوٹ و مکر پر جنی خط کا جواب سید فتح علی شاہ خان بہادر ڈپٹی کلکٹر نے تحریر کیا۔ یہ ایک سو بیس سال پہلے کا مرتب کردہ رسالہ ہے جو قارئین کی معلومات میں ہزاروں اضافوں کا باعث ہوگا۔ لاکھوں، کروڑوں بار حمد و تقدیس حق تعالیٰ کی ہم پر واجب ہے جس نے خاتم النبیین حضرت محمد ﷺ کی ختم نبوت کی پاسداری کے صدقہ میں اتنی قدیم قیمتی اور وسیع دستاویز، امت تک دوبارہ پہنچانے کی توفیق سے سرفراز فرمایا۔ فالحمد لله!

پہلے یہ مطبع صدیقی لاہور سے جناب سردار سید امیر علی شاہ صاحب رسالہ دار میجر آرڈر آف میرٹ درباری لاٹ صاحب بہادر ہند کی فرمائش پر شائع ہوئی تھی۔ پہلا سن طباعت ۱۸۹۹ء تھا۔  
.....۲ ”نمک حراموں کے کارنامے اور اسلامیان پاکستان کا متفقہ مطالبہ“ یہ جناب میر غلام نبی ناسک کا مرتبہ ہے جس پر منجانب انجمن خدام الاسلام مری روڈ راویلنڈی اور شائع کردہ شعبہ نشر و اشاعت تحفظ ختم نبوت پنڈ دادن خان ضلع جہلم درج ہے۔ ثنائی پریس سرگودھا سے شائع ہوا۔ تاریخ اشاعت درج نہیں ہے۔  
۱۹۵۳ء سے قبل کا لگتا ہے۔

جناب میر غلام نبی ناسک کے تین رسائل (۱) حضری مشن اور مسئلہ ختم نبوت، (۲) مرزاہیت کے ناپاک ارادے، حکومت پاکستان اور مسلمانوں کے لئے لمحہ فکریہ، (۳) ”بھیڑ نما بھیڑیے“ احتساب قادیانیت جلد نمبر ۵۳ ص ۱۸۷ تا ۲۲۳ پر پہلے شائع ہو چکے ہیں۔ یہ (۴) رسالہ ہذا اب میسر آیا ہے جو اس جلد میں شامل اشاعت ہے۔

.....۳ ”مرزا جی دے جھوٹ“ یہ حضرت مولانا بشیر احمد پسروری کا مرتب کردہ ہے۔ آپ جامع مسجد شاہی پسرور کے خطیب اور شیخ التفسیر حضرت مولانا احمد علی لاہوری کے خلیفہ مجاز تھے۔ خوب متحرک، جرأت

مندوبہادر عالم ربانی تھے۔ آپ نے اس رسالہ میں ملعون قادیان کے بیس جھوٹ جمع کر کے قادیانیوں کو غور کی دعوت دی ہے۔ ہمیں خوشی ہے کہ قریباً پون صدی بعد ہم اسے شائع کرنے کی سعادت حاصل کر رہے ہیں۔ الحمد للہ اولاً و آخراً!

۴..... ”حفظ ایمان، مرزائیوں کی خطرناک سازشوں کا فوری جواب“ یہ دارالعلوم معین الاسلام رضویہ بلاک نمبر ۳۲ سرگودھا کے حضرات کا مرتب کردہ ہے۔ قادیانی رسالہ ”ایک حرف ناصحانہ“ کا یہ جواب ہے۔ ۱۹۸۴ء میں شائع ہوا۔ مرتب کا نام موجود نہیں۔

۵..... ”مرزا قادیانی کا اقرار کہ میں جھوٹا ہوں“ یہ رسالہ حافظ محمد ثاقب گوجرانوالہ کا مرتب کردہ ہے۔ عالمی مجلس گوجرانوالہ نے شائع کیا تھا۔ حافظ صاحب مرحوم کے دو رسالے (۱) قادیانیت کا اصل چہرہ، (۲) پنجابی نبی کے کارنامہ محاسبہ قادیانیت جلد پنجم ص ۲۵۳ تا ۲۶۰ میں شائع شدہ ہیں۔ یہ رسالہ اب دستیاب ہوا جو شامل اشاعت ہے۔

۶..... مولانا سید محمود احمد رضوی جو تحریک ختم نبوت ۱۹۷۴ء میں آل پارٹیز مرکزی مجلس عمل تحفظ ختم نبوت کے سیکرٹری جنرل تھے۔ آپ نے رسالہ ”قادیانی سازشیں“ تحریر کیا جو اس میں شامل ہے۔ مارچ ۲۰۰۶ء میں شائع ہوا۔

۷..... حضرت مولانا عبدالحق غزنوی مرحوم کا رسالہ جس کا نام ہے: ”ضرب النعال علی وجہ الدجال“ یہ ۷ جنوری ۱۸۹۷ء کا رسالہ ہے۔

یاد رہے کہ حضرت مولانا عبدالحق غزنوی امت مسلمہ میں سے وہ مرد حق ہیں جن کا ملعون قادیان سے ۲۷ مئی ۱۸۹۳ء کو عید گاہ امرتسر میں دو بدو مباہلہ ہوا تھا۔ اللہ تعالیٰ کا فضل ہوا کہ مولانا عبدالحق غزنوی کو کچھ نہ ہوا، تو مرزا قادیانی کے مریدوں نے مرزا سے دریافت کیا کہ حضرت! اہل اللہ کے مخالف تو ان کی بددعا سے ہلاک ہو جاتے ہیں۔ لیکن اس کی کیا وجہ ہے کہ آپ سے مباہلہ کے باوجود عبدالحق غزنوی کا بال تک بیکا نہیں ہوا؟ تو اس کے جواب میں مرزا قادیانی نے کتاب انجام آتھم میں جو ۲۳ جنوری ۱۸۹۷ء کو شائع کی، یہ عذر لنگ پیش کیا کہ: ”مباہلہ دراصل میری درخواست سے نہیں تھا اور نہ میرا اس میں یہ بددعا تھا کہ عبدالحق پر بددعا کروں اور نہ میں نے بعد مباہلہ کبھی اس بات کی طرف توجہ کی۔ اس بات کو اللہ خوب جانتا ہے کہ میں نے کبھی عبدالحق پر بددعا نہیں کی اور اپنے دل کے جوش کو ہرگز اس طرف توجہ نہیں دیا۔“

(ضمیمہ انجام آتھم ص ۲۱، خزائن ج ۱۱ ص ۳۰۵)

لیکن اس تحریر کے ساڑھے پانچ سال بعد قادیانی صاحب نے کتاب نزول المسیح میں جو ۲۰ اگست ۱۹۰۲ء کو شائع کی، یہ لکھ کر اپنے بیان کی تردید کر دی کہ: ”صد ہا مخالف مولویوں کو مباہلہ کے لئے بلایا گیا تھا،



جن میں سے عبدالحق غزنوی میدان میں نکلا اور مباہلہ کیا۔“ (نزدل المسیح ص ۱۹۴، خزائن ج ۱۸ ص ۵۷۲)

مئی ۱۸۹۳ء میں مباہلہ ہوا۔ ایک سال تک مولانا عبدالحق صاحب کو کچھ نہ ہوا تو آپ نے ایک اشتہار شائع کیا جس کا عنوان تھا: ”اثر مباہلہ عبدالحق غزنوی بر غلام احمد قادیانی“ (شائع شدہ عاصیہ قادیانیت ج ۷ ص ۲۳۵) اس اشتہار میں مولوی عبدالحق نے قادیانی ملعون کی ناکامی اور رسوائی کو اپنے مباہلہ کا نتیجہ قرار دیا اور قادیانی کو مخاطب کرتے ہوئے لکھا کہ: ”آپ جو فرماتے تھے کہ مباہلہ کے بعد جو باطل پر ہو گا وہ ذلیل و رو سیاہ ہوگا۔ اب بتائیے کہ ہم دونوں میں سے باطل پر کون ہے اور ذلیل و رو سیاہ کون ہوا ہے؟ آپ نے مولوی عبدالبجار صاحب امرتسری کو لکھا تھا کہ میں اپنے الہام پر ایسا ہی ایمان رکھتا ہوں جیسے کتاب اللہ پر۔ مرگ آتھم کی پیشین گوئی کے جھوٹا نکلنے پر بھی تمہیں اپنے الہام پر وہی ایمان ہے یا کچھ فرق آ گیا؟ پنڈتوں، جوتشیوں اور برہمنوں کی بھی کوئی نہ کوئی پیشین گوئی صحیح نکل آتی ہے۔ لیکن آپ کو اپنی پیشین گوئیوں میں ہمیشہ ذلت و نامرادی کی بھیا تک صورت دیکھنی نصیب ہوتی ہے۔ پیشین گوئی کی میعاد گزر چکی، آتھم اب پہلے سے زیادہ قوی، تندرست اور صحیح المزاج ہے۔ تمہاری یہ ذلت و رسوائی مباہلہ کا اثر نہیں تو اور کیا ہے؟“

اس کے بعد مولوی صاحب نے لکھا: ”اب میں مسلمانوں کو عموماً اور مرزائیوں کو خصوصاً قسم دیتا ہوں کہ میرے اور مرزا کے حال کو دیکھ کر خود ہی اندازہ کر لو کہ مباہلہ کو پندرہ مہینے گزر گئے۔ اب میرے اوپر مباہلہ کی تاثیر پڑی یا مرزا پر؟ میں ہمیشہ بیمار رہتا تھا۔ اب کے سال اللہ کے فضل سے میرے بدن پر پھوڑا پھنسی تک نہیں نکلا اور وہ باطنی نعمتیں اللہ عزوجل نے اس عاجز کو عطاء کی ہیں، جو نہ بیان کر سکتا ہوں اور نہ مناسب جانتا ہوں کہ ان کا اظہار کروں اور مرزا کا حال تو ظاہر ہے اور اس کے مریدوں کا یہ حال ہے کہ اسماعیل ساکن جنڈیالہ بانی مبنی مباحثہ امرتسر، جس نے مرزا کو مباحثہ کے واسطے منتخب کیا تھا اور یوسف خاں سرحدی جو مدت سے مرزا کا مرید تھا اور محمد سعید خالہ زاد بھائی مرزا کی بی بی کا، یہ سب عیسائی ہو گئے۔ پیر کا یہ حال اور مریدوں کا یہ، کہ دین و دنیا کی رسوائی و ذلت ان پر آ پڑی۔“

یہ اشتہار مطبع صدیقی لاہور میں چھپا تھا اور اس پر ۱۴ ربیع الثانی ۱۳۱۲ھ کی تاریخ تھی۔ بہر حال اس مباہلہ کے بعد دوسرے بے شمار مصائب کے علاوہ قادیانی صاحب کا ایک نو سالہ لڑکا مبارک احمد مر گیا۔ اس کے بعد الہامی صاحب خود بھی مولوی عبدالحق کی زندگی میں طعمہ اجل ہو کر ان کے برسر حق ہونے کی عملی تصدیق کر گئے۔ کیونکہ الہامی صاحب نے خود لکھا تھا کہ: ”مباہلہ کرنے والوں میں سے جو جھوٹا ہو، وہ سچے کی زندگی میں ہلاک ہو جاتا ہے۔“ (اخبار الحکم قادیان مؤرخہ ۱۰ اکتوبر ۱۹۰۷ء ص ۹، ملفوظات ج ۹ ص ۴۴۰)

یاد رہے کہ قادیانی ملعون ۲۶ مئی ۱۹۰۸ء کو بمقام لاہور مرض ہیضہ میں گرفتار ہو کر مولوی عبدالحق مرحوم کی زندگی میں گیارہ گھنٹہ کے اندر چل بے تھے اور مولانا عبدالحق صاحب اپنے حریف کے نذر اجل

ہونے کے بعد نو سال تک نہایت خوشگوار اور پر عافیت زندگی بسر کر کے ۱۶ مئی ۱۹۱۷ء کو رہگزر عالم آخرت ہوئے۔ والحمد للہ علیٰ ذالک!

ہمارے مخدوم گرامی حضرت مولانا عبدالحق صاحب نے ملعون قادیان کے خلاف ایک اور رسالہ لکھا: ”ضرب النعال علی وجه الدجال“ ہماری اس وقت کی خوشیوں کی انتہاء کو اللہ رب العزت ہی بہتر جانتے ہیں کہ اس رسالہ کے شامل اشاعت کرنے سے کتنی خوشی ہو رہی ہے۔ حق تعالیٰ اس کے صدقہ بقیہ زندگی، پھر قبر و محشر میں بھی خوشیاں ہی نصیب فرمائیں اور غموں سے محفوظ رکھیں۔ وما ذالک اللہ بعزیز۔ آمین بجلالک یا کریم، وبحرمة النبی الخاتم النبیین!

۸..... ”اشتہار واجب الاظہار“ ملعون قادیان نے لاہور کی ایک دعوت میں اپنے دعویٰ نبوت سے انکار کیا۔ مولانا عبدالحق صاحب غزنوی نے ملعون قادیان کے اس کذب و دجل کا اس اشتہار میں جواب دیا ہے۔  
 ۹..... ”مرزا کیدیانی اور اس کے الہام شیطانی“ یہ رسالہ مولانا امام الدین لاہوری کا مارچ ۱۸۹۷ء کا شائع شدہ ہے۔ گویا آج ۲۰۲۰ء میں ایک سو چوبیس سال پہلے کا ہے۔ ملعون قادیان کو جن لوگوں نے ابتداء میں ہی ڈانگ کی نوک پر رکھا۔ جہاں مرزا قادیانی اسلام کی کھیتی کو برباد کرنا چاہتا وہ حضرات اس کی پشت پر ڈانگ برساتے، ان کے ٹخنوں، گھٹنوں پر کوڑے برساتے، جیسے علماء لدھیانہ، مولانا غلام دستگیر قصوری، مولانا محمد حسین بٹالوی، مولانا ابوالحسن تبتی، جعفر زٹلی، مولانا سعد اللہ لدھیانوی، ان علماء میں ایک مولانا امام الدین لاہوری بھی تھے جو لاہور کے محلہ گیلانی سیداں میں رہتے تھے۔ آپ نے تینتیس سوالات پر مشتمل رسالہ مرزا قادیانی کے خلاف مرتب کیا۔ ان میں سے دو سوالات پر مشتمل یہ رسالہ ہے جس کا نام: ”مرزا کیدیانی اور اس کے الہام شیطانی“ ہے۔ اس کے حوالہ کے لئے ”ضمیمہ درہ اسلام“ کا نام درج ہے۔ یہ تینتیس سوالات کا پمفلٹ شائع ہوا یا نہیں۔ فقیر اس بارہ میں لاعلم ہے اور لاعلم لنا الا ما علمتنا انک انت العلام الغیوب! پر عمل پیرا ہے۔ حق تعالیٰ پردہ غیب سے ”درہ اسلام“ اور اس کا ضمیمہ مہیا فرمادیں تو اس کی شان و قدرت سے بعید نہیں۔ اس وقت کی تو یہ صورتحال ہے۔ بعد میں لعل اللہ یحدث بعد ذالک امر! ہو جائے تو کیا بعید ہے۔

سوا صدی بعد اس رسالہ کی اشاعت اور رسالہ بھی اس شخصیت کا جو ملعون قادیان کو اس کے دعویٰ ملعونہ کے بعد ہانکنا شروع ہوا اور قادیان کے ڈھاب و مرگھٹ میں پہنچا کر دم لیا۔ ایسے مقدس نفوس، رب محمد ﷺ کی قسم! ہمارے مخدوم تھے اور ہم ان کے حدی خواں۔ لیجئے صاحب! اس پر اکتفاء کرتے ہیں۔  
 ۱۰..... ”نیزہ امام بر سینہ غلام“ یہ رسالہ بھی حضرت مولانا امام الدین لاہوری کا مرتب کردہ ہے۔ اس میں امام سے مراد مولانا امام الدین اور غلام سے مراد مرزا غلام احمد قادیانی ہے۔ حضرت مولانا غلام دستگیر نے



۲۰ شعبان ۱۳۱۴ھ مطابق ۲۴ جنوری ۱۸۹۷ء کو ایک اشتہار شائع کیا جس میں مرزا قادیانی کو ۲۹ جنوری ۱۸۹۷ء مطابق ۲۵ شعبان ۱۳۱۴ھ کو مباہلہ کے لئے دعوت دی۔ ملعون قادیانی نے ۲۴ جنوری/۲۰ شعبان کو ہی ایک اشتہار بنام ”مولوی غلام دستگیر صاحب کے اشتہار کا جواب“ شائع کیا جو مجموعہ اشتہارات ج ۲ ص ۲۹۶ تا ۲۹۹ پر موجود ہے۔

ملعون قادیان کے اس اشتہار کا جواب ”نیزہ امام بر سینہ غلام“ ہے جو حضرت مولانا امام الدین لاہوری نے تحریر فرمایا۔ جسے اب اس جلد میں ہم شائع کرنے کی سعادت حاصل کر رہے ہیں۔ حق تعالیٰ قیامت کو ہمیں ان مقدس حضرات کے غلاموں کے زمرہ میں شامل فرمائیں جنہوں نے اولاً مرزا قادیانی کے احتساب و محاسبہ کا کتبہ کے رکھا۔ اللہم اجعلنا معهم برحمتک یا ارحم الراحمین۔ آمین!

..... ”القواطع الرحمانیہ لافتراء الفرقة القادیانیة“ سندھ میں سلسلہ عالیہ قادریہ کے فیض کو عام کرنے والے ایک بزرگ تھے جن کا اسم گرامی پیر محمد راشد عرف روضہ دھنی تھا۔ پیر سید محمد راشد کے والد گرامی کا نام سید محمد بقاء تھا۔ سید محمد بقاء سید عبدالقادر گیلانی خاں کے خلیفہ تھے جن کا مزار پیر کوٹ سدھانہ ضلع جھنگ میں ہے۔ یہ سلسلہ حلب سے اوج شریف آیا تھا۔ سید محمد راشد کے دو صاحبزادے تھے۔ سید صبغۃ اللہ اور سید محمد یلین۔ دونوں اپنے والد گرامی کے خلیفہ تھے۔

سید صبغۃ اللہ کے حصہ میں والد گرامی کی دستار آئی جسے سندھی اور سرائیکی میں ”پگ“ کہتے ہیں۔ ان کا خیر پور میرس کے قریب اب مرکز اور گدی ہے۔ اس گدی کے جانشین کو ”پیر پگاڑا“ کہتے ہیں۔ پیر محمد راشد کے دوسرے صاحبزادہ سید محمد یلین صاحب کے حصہ میں علم آیا جسے سندھی میں جھنڈا کہتے ہیں۔ اس لئے یہ گدی ”پیر جھنڈا“ کے نام سے مشہور ہوئی۔

پیر جھنڈا کی لاہری ہندوستان کی معروف لاہریوں میں سے ہے۔ یہاں پر حضرت مولانا عبید اللہ سندھی مقیم رہے۔ ۱۹۴۴ء کے اوائل میں ابوالحسن علی ندوی ان کو ملنے کے لئے تشریف لائے۔ فقیر راقم (اللہ وسایا) نے پیر جھنڈا لاہری کی حضرت مولانا مفتی حفیظ الرحمن ٹنڈو آدم کے ہمراہ زیارت کی ہے۔

سید محمد راشد عرف روضہ دھنی کے تیسرے خلیفہ حضرت پیر محمد حسن ”سوئی شریف“ والے تھے۔ ان کے خلیفہ حضرت حافظ محمد صدیق ”بھر چونڈھی شریف“ ضلع گھوٹکی تھے جن کے حضرت مولانا سید تاج محمود امروٹی اور حضرت میاں خلیفہ غلام محمد دین پوری خلیفہ تھے۔ ان دونوں کے خلیفہ حضرت مولانا احمد علی لاہوری تھے۔ (یہ تفصیلات پرانے چراغ جلد اول ص ۱۴۶ سے ۱۵۰ تک مرتبہ حضرت مولانا ابوالحسن علی ندوی سے اختصار آلی ہیں)

پیر سید محمد راشد عرف حضرت روضہ دھنی کی گدی کی شاخ خانقاہ پیر جھنڈا کے تیسرے خلیفہ اور پوتے پیر

سید رشید الدین عرف ”بیعت دھنی“ پر قادیانیوں نے یہ الزام لگایا کہ انہوں نے مرزا قادیانی کی تائید کی ہے۔ ملعونان قادیان نے جس طرح حضرت خواجہ غلام فرید پر الزام لگایا تھا۔ ان پر بھی قادیانیوں نے الزام لگایا۔

پیر رشید الدین بیعت دھنی کے صاحبزادے سید رشید اللہ شاہ عرف ”خلافت دھنی“ تھے۔ سید رشید اللہ صاحب کے صاحبزادے سید احسان اللہ تھے۔ پیر رشید الدین عرف بیعت دھنی کے پوتے سید احسان اللہ ”صاحب لواء الخامس“ نے جنوری ۱۹۳۵ء مطابق شوال ۱۳۵۴ھ کے شمارہ رسالہ التوحید میں مضمون شائع کرایا کہ ہمارے جد بزرگوار پیر رشید الدین عرف ”بیعت دھنی“ پر قادیانیوں نے یہ جھوٹا الزام لگایا ہے اور پھر دلائل وقرائن سے اس کی تردید کی۔ بیس سال بعد قادیانیوں نے اپنے جھوٹ کو دوبارہ مشتہر کیا تو اب کے سید احسان اللہ صاحب لواء الخامس کے صاحبزادہ سید محبت اللہ شاہ صاحب نے ”القواطع الرحمانیہ لافتراء الفرقۃ القادیانیہ“ نامی رسالہ میں ملعونان قادیان کے الزام کو تار تار کیا۔ آپ نے اس رسالہ کے آخر میں اپنے والد گرامی کے مضمون شائع شدہ رسالہ التوحید کو بھی ساتھ شائع کر دیا۔ یہ رسالہ القواطع اکتوبر ۱۹۵۴ء میں لکھا گیا۔ یہ رسالہ سندھی میں تھا۔ جامعۃ العلوم الاسلامیہ بنوری ٹاؤن کے فاضل مولانا عبدالباسط گھوٹو جو ہمارے مخدوم شیخ الحدیث مولانا عبدالحی گھوٹو کے نواسے ہیں، نے اس کا اردو میں ترجمہ کیا جو پیش خدمت ہے۔ یہ ترجمہ ۱۸ دسمبر ۲۰۱۷ء کو مکمل کیا۔ غرض ۱۹۳۵ء سے ۱۹۵۴ء کی قادیانی کذب بیانی نے جو طومار قائم کئے اور اس کی تردید کے لئے امت نے جو سفر کئے۔ اس کی بازگشت کا حصہ یہ رسالہ ہے۔

مرزا قادیانی نے ضمیمہ انجام آتھم (ص ۶۰) پر پیر صاحب کا ایک خط شائع کیا۔ عبد اللہ عرب اور پیر صاحب کے خلیفہ عبد اللطیف کا حوالہ دیا کہ وہ یہ خط لائے تھے۔ عبد اللہ عرب تو مرزا قادیانی کا ایجنٹ تھا۔ (جیسا کہ مولانا محمد حسین بٹالوی صاحب نے صراحت کی ہے) خدا غارت کرے ملعون کذابوں کو، مرزا قادیانی نے عبد اللطیف کو پیر رشید الدین کا خلیفہ لکھا۔ لیکن ڈاکٹر بشارت لاہوری مرزائی نے مجدد اعظم (جلد اول ص ۴۶۶) پر عبد اللطیف کو پیر صاحب کا خلیفہ اور بیٹا لکھ دیا ہے۔ حالانکہ پیر رشید الدین صاحب کے کسی بیٹے کا نام عبد اللطیف نہیں تھا۔ ملعون قادیان کے جھوٹے دعویٰ نبوت کی طرح یہ بھی جھوٹ ہے کہ عبد اللطیف پیر صاحب کے خلیفہ یا بیٹے تھے۔ پیر صاحب کے پانچ بیٹے تھے۔ اس رسالہ القواطع میں پانچوں بیٹوں کے متعلق تفصیل خود مرحوم کے پوتے نے لکھ دی ہے اور عبد اللطیف صاحب سے انہوں نے اظہار برأت کیا ہے۔ ان تفصیلات کے بعد اب آپ رسالہ کو پڑھیں۔

یاد رہے کہ حضرت مولانا پیر محبت اللہ راشدی ”صاحب العلم السادس“ پیر جہنڈا بنو سعید آباد ہالہ ضلع حیدر آباد کا ایک اور رسالہ ”کیا حضرت عیسیٰ کے والد تھے“ بھی رد قادیانیت پر ہے۔ جسے ہم احتساب قادیانیت جلد ۴۶ ص ۵۵۱ تا ۵۸۴ پر شائع کر چکے ہیں۔



۱۲..... ”قادیانی ترجمہ قرآن مجید کی تاویلات باطلہ کا مجموعہ حصہ اول“ یہ کتاب نومبر ۱۹۱۶ء میں مرتب ہوئی تھی۔ اس کے مؤلف ماسٹر غلام حیدر صاحب ہیں۔

یاد رہے کہ احتساب قادیانیت جلد ۲ ص ۳۳۱ سے ص ۵۰۲ تک جناب ماسٹر غلام حیدر کی تین کتب (۱) ”عشرہ کاملہ“ قادیانی عقائد کو دس اصولوں پر پرکھا گیا۔ (۲) ”کشف الاسرار“ محمد علی لاہوری کے ترجمہ قرآن انگریزی پر گرفت کی ہے۔ (۳) ”کشف الحقائق“ جس میں محمد علی لاہوری کے بخاری شریف کے ترجمہ کی اغلاط کی نشان دہی کی ہے۔ اس وقت تک یہ چوتھی کتاب ہمیں دستیاب نہ تھی۔ حق تعالیٰ نے ایک صدی قبل کی کتاب کو مہیا کر دیا اور اب اس کے شائع کرنے کی بھی توفیق عنایت فرمائی۔ والحمد للہ! ۱۳..... ”حرز حقانی از حربہ قادیانی“ یہ ماہ ستمبر ۱۹۲۰ء کی تصنیف ہے جو منشی قربان علی کے شاہجہانی پریس دہلی سے شائع ہوئی تھی۔

ایک قادیانی احمد حسین فرید آبادی نے ”حربہ احمدیہ“ کے نام سے پمفلٹ شائع کیا جس میں بچپن سوالات اہل اسلام سے کئے جس کے جواب میں مولانا عبدالمجید خان قصوری نے یہ کتاب تحریر کر کے ضمیمہ میں بچپن سوالات قادیانیوں سے کئے جن کا جواب قادیانیوں کے ذمہ قرض ہے۔

مولانا عبدالمجید خان حضرت پیر طریقت مولانا سید پیر جماعت علی شاہ محدث علی پوری کے خلیفہ مجاز تھے اور یہ دونوں حضرات قادیانیت کے خلاف برسر پیکار رہے۔ اس لئے فقیر کے وہ اتنے قابل احترام تھے کہ ان کے خاکپائے کو سرمہ بنانا فقیر اپنی سعادت سمجھتا ہے۔

۱۴..... ”شیزان کمپنی کی مصنوعات کے متعلق دارالعلوم دیوبند کا فتویٰ“ حضرت مولانا شاہ عالم گورکھپوری کو ہانگ کانگ کے جناب فیصل شہزاد نے ایک استفتاء ارسال کیا کہ شیزان قادیانیوں کی کمپنی ہے؟ اس کی مصنوعات کا استعمال مسلمانوں کے لئے شرعاً جائز ہے یا نہ۔ آپ نے یہ استفتاء دارالعلوم دیوبند کے دارالافتاء کو بھیج دیا۔ انہوں نے فتویٰ دیا کہ شیزان کمپنی قادیانیوں کی ہے۔ اس کی مصنوعات سے حاصل شدہ رقم قادیانیت کی ترویج اور اسلام کے خلاف استعمال ہوتی ہے۔ اس لئے مسلمان کسی بھی حالت میں اس کو استعمال نہ کریں۔

۱۵..... ”فتنہ قادیانیت اور اسلامی اصطلاحات“ مجلس تحفظ ختم نبوت ہند کے نائب ناظم، دارالعلوم دیوبند میں تخصص ختم نبوت کے نگران اور تراث الاسلامی دیوبند کے رئیس حضرت مولانا شاہ عالم گورکھپوری مدظلہ نے یہ رسالہ مرتب فرمایا۔ قادیانی گروہ اسلامی اصطلاحات کا استعمال کر کے اپنے کفر کو اسلام کے پردہ میں چھپانے کا دجل کرتا ہے۔ ان کے اس ملعون فعل کی شرعی حیثیت سے متعلق دارالعلوم دیوبند سے فتویٰ حاصل کرنے کے لئے پہلے آپ نے پوری تفصیل اس رسالہ میں قلمبند کی کہ قادیانی اسلامی اصطلاحات استعمال کر کے کیا حاصل

کرنا چاہتے۔ ان کا ایسا کرنا شرعاً کیسا ہے؟ ان کو اسلامی اصطلاحات کے استعمال سے روکنے کے لئے مسلمانوں کو کیا کرنا چاہئے۔ مسلمان قادیانیوں کے متعلق اپنی گفتگو تحریر و تقریر میں ان کے لئے اسلامی اصطلاحات کی بجائے کیا متبادل اصطلاح استعمال کریں۔ آپ کے اس تمام رسالہ کی دارالعلوم نے اپنے فتویٰ میں مکمل تائید کی اور خود بھی فتویٰ جاری کیا کہ قادیانی نہ خود شرعاً اسلامی اصطلاح کر سکتے ہیں، نہ مسلمانوں کو ان کے متعلق یہ اصطلاحات استعمال کرنی چاہیں۔ اس کی تمام تفصیل اس رسالہ میں موجود ہے۔

۱۶..... ”خطبہ استقبالیہ مباہلہ کانفرنس امرتسر“ ۱۹، ۲۰ اکتوبر ۱۹۳۱ء کو امرتسر میں مباہلہ کانفرنس ہوئی۔ کانفرنس کے استقبالیہ کے صدر حضرت مولانا محمد بہاء الحق قاسمی تھے۔ آپ نے کانفرنس کے موقع پر خطبہ استقبالیہ پڑھا جس میں مرزا محمود ملعون قادیانی کے قادیان میں مسلمانوں پر مظالم کے حقائق سے شرکاء کانفرنس کو مطلع کیا گیا۔

۱۷..... ”دعوت نامہ عالمی اجلاس تحفظ ختم نبوت“ ۱۹، ۳۰، ۳۱ اکتوبر ۱۹۸۶ء کو دارالعلوم دیوبند میں عالمی اجلاس تحفظ ختم نبوت منعقد ہوا۔ اس کے لئے دارالعلوم دیوبند کے مہتمم، صدر المدرسین اور اراکین مجلس شوریٰ کی طرف سے مہمانوں کو جو دعوت نامہ ارسال کیا گیا۔ وہ شریک اشاعت ہے۔

۱۸..... ”دعوت نامہ تحفظ ختم نبوت کانفرنس دہلی“ اردو پارک جامع مسجد شاہجہانی پارک دہلی میں ۱۴ جون ۱۹۹۷ء کو ختم نبوت کانفرنس منعقد ہوئی۔ اس کا دعوت نامہ شریک اشاعت ہے۔

۱۹..... ”خطبہ استقبالیہ سہ روزہ تربیتی کیمپ و تحفظ ختم نبوت کانفرنس ضلع پول بہار“ ہے۔ ۱۹، ۲۰، ۳۰ نومبر ۲۰۰۸ء کو مدھوی پر تاب نگر ضلع پول بہار جامعہ القاسم دارالعلوم اسلامیہ میں سہ روزہ تربیتی کیمپ اور ختم نبوت کانفرنس منعقد ہوئی۔ اس کے مہتمم مولانا مفتی محفوظ الرحمن عثمانی نے خطبہ استقبالیہ پیش کیا جو شریک اشاعت ہے۔

۲۰..... ”صاعقہ آسمانی بر نشان قادیانی“ جو شیخ فرید الحسن خفی کا مرتب کردہ ہے۔ آپ نے مہول ضلع مونگیر سے ۱۹ جولائی ۱۹۱۲ء میں اسے شائع کیا۔ اب ۲۰۲۰ء میں اس کی ایک سو آٹھ سال بعد اشاعت باعث انعام الہی ہے۔

۲۱..... حضرت مولانا عبدالرحمن قادری مجددی عظیم آبادی کا مرتب کردہ رسالہ کا نام: ”نمک سلیمانی بر زخم قادیانی“ ہے۔ اپریل ۱۹۱۲ء میں مولانا ثناء اللہ امرتسری سے ملعون قادیان کے چیلے قاسم علی مرزائی نے لدھیانہ کے ایک مناظرہ میں شکست کھائی اور تین سو روپیہ مناظرہ ہارنے کا جرمانہ قادیانی نے ادا کیا اس پر مولانا عبدالرحمن نے اپنے تاثرات قلمبند کئے۔

۲۲..... ”مرزائیوں پر منظوری مباہلہ کا اثر“ جناب جوہر علی صندل پوری کا ہے۔ قادیانیوں نے مباہلہ کا



چیلنج دیا۔ مؤلف نے ۲ جون ۱۹۱۱ء کو چیلنج قبول کرنے کا جواب شائع کر دیا۔ قادیانی گروہ کو سانپ سونگھ گیا۔ آپ نے پھر یہ دو صفحاتی پمفلٹ ۱۱ جون ۱۹۱۱ء کو شائع کر کے قادیانیوں کو غیرت کی پڑیا کے طور پر پیش کیا۔ لیکن غیرت اور قادیانیت کی باہمی دشمنی پر دنیا گواہ ہے۔ تفصیل اس میں ہے۔

۲۳..... ”القول فصیح تحقیق المہدی والمسیح“ یہ رسالہ بابو محمد اسحاق امرتسری کا تالیف کردہ ہے۔ جو مارچ ۱۹۳۵ء میں منیجر کتب خانہ چولوہگڑھ امرتسر نے شائع کیا تھا۔ آج ۲۰۲۰ء میں اسے شائع ہوئے پچاسی سال بیت گئے۔ اللہ رب العزت کا لاکھوں لاکھ احسان ہے کہ اتنے طویل عرصہ بعد دوبارہ مجلس تحفظ ختم نبوت کو شائع کرنے کی توفیق سے سرفراز فرمایا۔

جناب مولانا بابو محمد اسحاق امرتسری صاحب کے تین رسالے (۱) اباطیل مرزا، (۲) حالات مرزا، (۳) بطلان مرزا، یہ پہلے احتساب جلد ۳ ص ۲۷۷ سے ص ۲۳۸ فروری ۲۰۱۱ء میں شائع ہو گئے ہیں۔ واللہ تعالیٰ حمد اُکثیرا! اب اس رسالہ کی اشاعت سے بھی فارغ ہو گئے۔

۲۴..... ”مرزائیوں سے خیر خواہانہ گزارش اور مسیح قادیان کی حالت کا بیان“ جو حضرت الامام مولانا ابوالاحمد رحمانی مولانا سید محمد علی مونگیری کا ہے جو آپ نے رجب ۱۳۳۵ھ میں مرتب فرمایا۔ اب ۱۴۴۲ھ میں گویا ایک سو سات سال بعد اس کتاب میں اس رسالہ کی اشاعت ہمارے لئے لاکھوں سعادتوں اور کروڑوں اعزازات کا باعث ہے۔ سید محمد علی مونگیری کے بقیہ رسائل احتساب قادیانیت جلد ۵ اور جلد ۷ میں چھپ چکے ہیں۔

۲۵..... ”مسیح قادیانی کا فیصلہ“ حضرت مولانا محمد یعسوب مونگیری کا مرتب کردہ ہے۔

۲۶، ۲۷..... خانقاہ رحمانی مونگیر شریف کے بانی حضرت مولانا محمد علی مونگیری وی اس دھرتی پر عقیدہ ختم نبوت کے تحفظ کے اپنے زمانہ میں سالار اعظم تھے۔ (۱) آپ نے خود کئی کتب رد قادیانیت پر لکھیں جو احتساب قادیانیت کی جلد نمبر ۷ میں ہم شائع کرنے کی سعادت حاصل کر چکے ہیں۔ (۲) آپ نے اپنے رفقاء گرامی حضرات علماء کرام سے بھی رد قادیانیت پر بیسیوں رسائل لکھوائے۔ (۳) آپ نے ”صحیفہ رحمانیہ“ کے نام سے رسائل کا سلسلہ شروع کیا۔ چوبیس رسائل شائع ہوئے جن کو ہم نے احتساب قادیانیت کی جلد ۵ میں مکمل طور پر شائع کر دیا ہے۔ (۴) آپ نے ”صحیفہ محمدیہ“ کے نام سے بھی رسائل کا سلسلہ شروع کیا۔ اس نام کے کل کتنے رسائل شائع ہوئے حتیٰ طور پر کچھ کہنا مشکل ہے۔ البتہ ایک جگہ ۱۳ رسائل کا ذکر آیا ہے۔ ان میں ابتدائی پانچ صحائف محمدیہ کو ”آئینہ کمالات مرزا“ کے نام پر شائع کر دیا تھا جسے ہم نے احتساب کی جلد ۳ ص ۵۴۲ تا ۵۹۷ پر شائع کر دیا ہے۔ محاسبہ کی اس جلد میں ”کیفیت مناظرہ غازی، مولوی سعید الحسن صاحب مختار بہ حکیم خلیل احمد مرزائی“ کو شائع کر رہے ہیں۔ یہ حضرت مولانا محمد یعسوب مونگیری کا مرتب کردہ ہے۔ یہ ”صحیفہ محمدیہ“ کا نمبر ۱۲ ہے جو ذیقعدہ ۱۳۳۵ھ میں شائع ہوا۔ اسی طرح اس جلد میں ایک دوسرا رسالہ بھی

مولانا محمد یعسوب مونگیری کا شامل ہے۔ اس کا نام ”مسح قادیان کے جھوٹ اور ان کے کاذب ہونے کا معیار“ ہے۔ یہ ذی الحجہ ۱۳۳۵ھ کا شائع شدہ ہے۔ یہ ”صحیفہ محمدیہ“ کا نمبر ۱۳ ہے۔

صحیفہ محمدیہ کے نمبر ایک سے پانچ تک احتساب قادیانیت جلد ۳۱ میں شائع ہوئے۔ نمبر ۱۲، ۱۳، ۱۴ اس جلد میں شائع ہو رہے ہیں۔ الحمد للہ! باقی نمبرات صحیفہ محمدیہ بھی کسی کرم فرما کے پاس ہوں تو عنایت کر دیں۔ اب تو بھجوانا آسان ہے کہ سکین کر کے ای میل کر دیں۔ شکر یہ کے ساتھ ہم ان کو شائع کرنے کی عزت حاصل کریں گے۔ یہ کار خیر میں تعاون کا بہترین موقعہ ہے۔

۲۸..... ”مرزا محمود کی آمد، آمد اور آسمانی نشان کے متعلق چند سوالات“ مرزا محمود قادیانی کے بہار مونگیر آنے کی قادیانیوں نے خبر چلائی تو مولانا محمد یعسوب مونگیری نے یہ رسالہ لکھ کر مرزا محمود کو کہا کہ آپ مونگیر آئیں تو ان سوالات کے جوابات پر تیاری کر کے آئیں۔ یہ سوالات ہم آپ سے کریں گے۔ اسی کے ساتھ آخر پر جناب محمد اصغر شادی کے بھی ایک پیش گوئی پر اشکالات ہیں۔ ”مرزا محمود سے دوسری گزارش“ کے نام پر شامل رسالہ ہیں۔ اس کا سن اشاعت معلوم نہیں ہو سکا۔ تاہم ایک صدی قبل کے ہیں۔ اب دوبارہ اشاعت ہمارے لئے باعث اعزاز ہے۔

۲۹..... حضرت مولانا محمد عبدالمعز رحمانی نقشبندی قادری حسین پوری ضلع مونگیر کے ایک سابق درویش تعلق والے تھے، جن کا نام مولوی عبدالمجید بی. اے حسین پوری تھا۔ بد نصیبی سے اس پر قادیانیت کا سحر چل گیا۔ اس نے ۳۰ جون ۱۹۱۲ء کو مولانا عبدالمعز کو ایک خط لکھا۔ ”سچے طالب حق کی فریاد“ اس کا اسے عنوان دیا۔ مولانا نے اس قادیانی مکتوب کا جواب تحریر فرمایا جس میں ملعون قادیان کے مشہور مشہور الہامات اور پیش گوئیوں کو زیر بحث لایا گیا، جس کے مطالعہ سے حق و باطل کی تمیز آسانی سے ہو سکتی ہے۔

اس رسالہ کا نام آپ نے ”النجم الثاقب ۱۳۳۱ھ“ رکھا۔ اس کا یہ حصہ اوّل ہے۔ دلی پرنٹنگ ورکس دہلی سے ۱۹۱۴ء کو شائع ہوا۔ اس کے ٹائٹل پر حصہ اوّل لکھا ہوا ہے۔ نہ معلوم دوسرا حصہ شائع ہوا یا نہیں۔ کم از کم ہمیں تلاش بسیار کے باوصف دستیاب نہیں ہوا۔ (”حفاظت ایمان کی کتابیں“ فہرست کے مطابق حصہ دوم اور حصہ سوم بھی چھپے ہیں)

یہ رسالہ حضرت مولانا سید مرتضیٰ حسن چاند پوری کی لائبریری جو دارالعلوم دیوبند کے کتب خانہ میں محفوظ ہے، اس سے حاصل ہوا جسے ہمارے مخدوم حضرت مولانا شاہ عالم گورکھپوری نے ہمیں ارسال فرمایا۔ انہی کے تعاون اور صدقے میں آپ بھی پڑھیں کہ یہ ایک صدی سے قبل کا علمی ہدیہ ہے۔ اس کی اشاعت ثانی عالمی مجلس تحفظ ختم نبوت صدر دفتر ملتان کے لئے ایک اعزاز ہے۔ الحمد للہ!

۳۰..... خانقاہ عالیہ رحمانیہ مونگیر شریف کے ایک متوسل جناب مولانا محمد عبد اللہ صاحب نے ”مسح قادیان



کے جھوٹے الہامات اور غلط دعوے اور نامراد دعائیں“ کے نام سے یہ مختصر رسالہ تحریر فرمایا۔ یکم رذی الحجہ ۱۳۳۴ھ کو یہ شائع ہوا۔ حضرت مولانا سید مرتضیٰ حسن چاند پوری کی لائبریری جو دارالعلوم دیوبند کی لائبریری کا حصہ ہے وہاں سے حضرت مولانا شاہ عالم گورکھپوری کی نظر عنایت سے ہمیں موصول ہوا۔ ایک سو آٹھ سال بعد اس کی اشاعت ثانی عالمی مجلس کے لئے ایک اعزاز ہے۔ الحمد للہ حمداً کثیراً!

۳۱..... ”۱۳ رسائل لا ثانی، در کذب مسح قادیانی“ ۳۱ جنوری ۱۹۲۲ء کو خانقاہ رحمانیہ مونگیر سے حضرت میر ممتاز علی صاحب مونگیری نے تالیف کر کے شائع کرایا۔ اٹھانوے سال بعد ۲۰۲۰ء میں اس کی دوبارہ اشاعت، زہے نصیب!

۳۲..... رد قادیانیت پر کون کون سی کتب لکھی گئیں، اس پر سب سے پہلے (۱) رسالہ ”حفاظت ایمان کی کتابیں“ لکھا گیا جو حضرت مولانا محمد اسحاق مونگیری خانقاہ رحمانیہ مونگیر والوں کا مرتب کردہ ہے۔ اس میں ۹۱ کتب و رسائل جو رد قادیانیت پر مشتمل ہیں، ان کا تعارف شائع کیا گیا ہے۔ (۲) حکیم الامت حضرت مولانا اشرف علی تھانوی نے دوسری کوشش کی۔ حفاظت ایمان کی کتابیں اور دیگر رسائل رد قادیانیت پر مشتمل کتب کے تعارف پر رسالہ ”قائد قادیان“ کے نام سے تحریر کیا۔ اس میں ۱۱۲ کتب و رسائل کا تعارف آ گیا ہے۔ (۳) اس کے بعد رد قادیانیت پر مشتمل کتب و رسائل کے تعارف پر مجلس تحفظ ختم نبوت نے اکتوبر ۱۹۹۰ء میں تیسری کوشش کی۔ ایک کتاب ”قادیانیوں کے خلاف قلمی جہاد کی سرگزشت“ کے نام پر مرتب کی جس میں ایک ہزار رد قادیانیت کی کتب و رسائل کا تعارف آ گیا ہے۔

اکتوبر ۱۹۹۰ء میں جب مذکورہ کتاب مرتب کی جا رہی تھی اس وقت سے ”حفاظت ایمان کی کتابیں“ نامی کتاب کی تلاش شروع کی۔ اب ۲۰۲۰ء میں حضرت مولانا شاہ عالم گورکھپوری نے دارالعلوم دیوبند کی لائبریری سے اس کا فوٹو ارسال کیا۔ گویا تیس سال سے جس کتاب کو تلاش کر رہے تھے، جس کے دیدار کے لئے آنکھیں ترس رہی تھیں، جب وہ ملی تو کتنی خوشی ہوئی، کوئی اہل ذوق ہی اس کا اندازہ کر سکتا ہے۔ اس جلد میں آخری یہ کتاب شامل کرنے کی سعادت حاصل کر رہے ہیں اور اس کتاب پر اس جلد کو ختم کرتے ہیں تاکہ ختامہ مسک کا بھی ذائقہ نصیب قارئین ہو جائے۔

۱.....	سید فتح علی شاہ صاحب شاہ پور	کا	۱	رسالہ
۲.....	میر غلام نبی ناسک	کا	۱	رسالہ
۳.....	مولانا بشیر احمد پروری	کا	۱	رسالہ
۴.....	حضرات دارالعلوم معین الاسلام رضویہ سرگودھا	کا	۱	رسالہ
۵.....	حافظ محمد ثاقب گوجرانوالہ	کا	۱	رسالہ

۶.....	مولانا سید محمود احمد رضوی	کا	۱	رسالہ
۷.....	مولانا عبدالحق غزنوی	کے	۲	رسائل
۸.....	مولانا امام الدین لاہوری	کے	۲	رسائل
۹.....	مولانا پیر سید محمد محبت اللہ شاہ	کا	۱	رسالہ
۱۰.....	ماسٹر غلام حیدر	کا	۱	رسالہ
۱۱.....	مولانا عبد المجید خان قصوری	کا	۱	رسالہ
۱۲.....	مولانا شاہ عالم گورکھپوری	کے	۲	رسائل
۱۳.....	مولانا بہاء الحق قاسمی	کا	۱	رسالہ
۱۴.....	اراکین مجلس شوریٰ دارالعلوم دیوبند	کا	۱	خط
۱۵.....	اراکین مجلس استقبالیہ ختم نبوت کانفرنس دہلی	کا	۱	خط
۱۶.....	مولانا مفتی محفوظ الرحمن عثمانی	کا	۱	رسالہ
۱۷.....	شیخ فرید الحسن حنفی	کا	۱	رسالہ
۱۸.....	مولانا عبد الرحمن قادری عظیم آبادی	کا	۱	رسالہ
۱۹.....	جوہر علی صندل	کا	۱	رسالہ
۲۰.....	مولانا محمد اسحاق امرتسری	کا	۱	رسالہ
۲۱.....	ابو احمد رحمانی مولانا محمد علی مونگیری	کا	۱	رسالہ
۲۲.....	مولانا محمد یعسوب مونگیری	کے	۴	رسائل
۲۳.....	مولانا عبد المعز رحمانی مونگیر	کا	۱	رسالہ
۲۴.....	مولانا محمد عبد اللہ متوسل مونگیر	کا	۱	رسالہ
۲۵.....	حضرت میر ممتاز علی مونگیری	کا	۱	رسالہ
۲۶.....	مولانا محمد اسحاق مونگیری	کا	۱	رسالہ

گو یا چھیس حضرات کے

کل ۳۲ رسائل و خط

محاسبہ قادیانیت کی اس جلد میں شامل اشاعت ہیں۔ اللہ رب العزت قبول فرمائیں۔

محتاج دعاء: فقیر اللہ وسایا ملتان

۱۱/ربیع الثانی ۱۴۴۲ھ، ۲۷/نومبر ۲۰۲۰ء



# مرزا غلام قادیانی کا وجود مجسم خدا کا وجود؟

حافظ محمد انس

حاجی عبدالواحد لاہوری نے ”مرزا قادیانی کا خارج از اسلام ہونا“ حصہ اول میں لکھا ہے کہ مرزا قادیانی کا الہام ہے ”انت منی وانا منک“ تو مجھ سے ہے اور میں تجھ سے ہوں۔ (تذکرہ ص ۵۱۵) جیسے مرزا غلام احمد خدا تعالیٰ سے ہے اور خدا تعالیٰ مرزا غلام احمد سے ”وانا منک“ یعنی خدا تعالیٰ مرزا غلام احمد سے ہے، کی تشریح میں مرزا لکھتا ہے کہ ”وہ خدا نما آئینہ ہے“ اور بیان کرتا ہے ”میں سچ کچھ کہتا ہوں کہ اس وقت خدا تعالیٰ کا پاک اور خوش نما چہرہ دنیا کو نظر نہ آتا تھا اور وہ اب مجھ میں ہو کر نظر آئے گا اور آ رہا ہے (الحکم ۱۰ اکتوبر) یعنی مرزا غلام احمد ایک ایسا آئینہ ہے جس میں سے خدا تعالیٰ کا پاک اور خوش نما چہرہ دنیا کو نظر آ رہا ہے اور اس امر کو یاد رکھنا چاہئے کہ آئینہ شفاف ہوتا ہے اور اس کا ذاتی رنگ نہیں ہوتا اور جو رنگ کہ اس میں دکھائی دیتا ہے وہ دوسری چیز کا عکس ہوتا ہے۔ اس لئے اگر مرزا غلام احمد اپنی تحریر کی رو سے آئینہ کی مانند شفاف تو اس کا اصلی رنگ کوئی نہیں اور جو رنگ اس میں دکھائی دے رہا ہے وہ خدا کا رنگ ہے اور جو شبیہ کہ اس آئینہ میں سے دکھائی دے رہی وہ خدا کی شبیہ ہے۔

اس لئے مرزا غلام احمد کا وجود مجسم خدا کا وجود ہوا اور اس کی تائید میں وہ دوسری جگہ لکھتا ہے: ”آج بھی وہی خدا جلوہ گر ہوا ہے۔“ (الحکم ۱۷ مئی ۱۹۰۴ء) نعوذ باللہ من ذالک الاعتقاد!

## گو جبرہ میں ایک قادیانی کا قبول اسلام

طاہر رشید ساہی ولد رشید احمد ساہی چک نمبر ۳۵۴ ج ب قادرا آباد گو جبرہ نے مرزاہیت پر لعنت بھیج کر مولانا محمد ضعیف مبلغ عالمی مجلس تحفظ ختم نبوت کے ہاتھ پر اسلام قبول کر لیا۔

## گو جبرہ انوالہ میں قادیانی خاندان کا قبول اسلام

محمد افضل بٹ اہل خانہ سمیت اپنے بھائی حاجی سعید بٹ کی کوشش سے مقامی مسجد کے امام اور مبلغ مولانا محمد عارف شامی کی موجودگی میں قادیانیت پر لعنت بھیج کر مسلمان ہو گئے۔

## خوشاب میں دو افراد کا قبول اسلام

۱۸ ستمبر بروز جمعہ المبارک کے موقع پر ۲ افراد محمد ندیم ولد اعجاز اور محمد شاہد سکنہ ڈیر گلابی خیل

نے مولانا محمد نعیم مبلغ خوشاب کی موجودگی میں مفتی عمر دراز روڈہ شہر کے ہاتھ پر اسلام قبول کر لیا۔

## بیسوں کا اکیسواں

مولانا عتیق الرحمن

حاجی عبدالواحد کو چہ پیر شیرازی چوک متی لاہور کے رہنے والے تھے آپ کا شمار پریس تھا اس پریس کی شاخ جامع مسجد فتح پوری دہلی کے شرقی دروازہ کے پاس بھی تھی۔ شیرازی پیر چوک متی لوہاری گیٹ لاہور میں واقع ہیں۔ آپ نے آج سے ایک صدی قبل ”مرزا قادیانی کا خارج از اسلام ہونا“ نامی پمفلٹ چھ حصوں میں لکھا۔

تقریب یہ ہوئی کہ اخبار بدر قادیان ۱۶ اکتوبر ۱۹۰۳ء میں جھوٹے بیس مدعیان نبوت کے نام لکھے تھے۔ حاجی عبدالوہاب نے ان بیس جھوٹے مدعیان نبوت کے مختصر حالات لکھے۔ پھر ریویو آف ریلیجز دسمبر ۱۹۰۵ء سے مرزا کا ایک روایا نقل کیا۔ جس میں مرزا نے لکھا کہ ”چند روز ہوئے مولوی عبدالکریم صاحب کو روایا میں دیکھا، پہلے کچھ باتیں ہوئیں۔ پھر خیال آیا یہ تو فوت شدہ ہیں۔ آؤ ان سے دعا کرائیں۔ تب میں نے ان کو کہا کہ آپ میرے واسطے دعا کریں کہ میری اتنی عمر ہو کہ سلسلہ کی تکمیل کے واسطے کافی وقت مل جائے۔ اس کے جواب میں انہوں نے کہا: ”تحصیل دار“ میں نے کہا آپ غیر متعلق بات کرتے ہیں۔ جس امر کے واسطے میں نے آپ کو دعا کے واسطے کہا ہے آپ وہ دعا کریں۔ تب انہوں نے دعا کے واسطے سینے تک ہاتھ اٹھائے۔ مگر اونچے نہ کئے اور کہا ”اکیس“ میں نے کہا کھول کر بیان کرو۔ مگر انہوں نے کچھ کھول کر بیان نہ کیا اور بار بار اکیس اکیس کہتے رہے اور پھر چلے گئے۔“ (تذکرہ ص ۸۷ طبع چہارم)

یہ روایا نقل کر کے حاجی عبدالواحد لاہوری نے استدلال یہ کیا کہ قادیانیوں کا بیس جھوٹے مدعیان نبوت کا ذکر کرنا اور خواب میں مرزا قادیانی کو عبدالکریم کا اکیس اکیس کہنا یہ ثابت کرتا ہے کہ ان جھوٹے مدعیان نبوت کی طرح اکیسواں جھوٹا نبی ملعون قادیان ہے۔ یہ استدلال کر کے گویا حاجی صاحب نے ملعون قادیان کی الہام دانی میں دیار کا گلہ ٹھوک کر اوپر پانی بھی ڈال دیا تا کہ پھول کر اس کی الہام دانی کو نفل ٹائیٹ کر دے۔

### جلسہ ختم نبوت گھونگی

عالمی مجلس تحفظ ختم نبوت گھونگی کے زیر انتظام ۱۱ دسمبر ۲۰۲۰ء کو مدنی مسجد میں سیرت النبی ﷺ کے عنوان پر جلسہ منعقد ہوا۔ جس میں مولانا محمد حسین ناصر مبلغ سکھر کا خصوصی بیان ہوا۔ پروگرام کی کامیابی کے لئے مسجد کے امام اور دیگر حضرات نے مولانا محمد یوسف شیخ کے ساتھ بھرپور تعاون کیا۔



# منکوہ آسمانی کی پیشین گوئی جھوٹی ہونے پر ایک زبردست شہادت

مولانا محمد امین

منکوہ آسمانی کی پیشین گوئی جب نہایت صاف طور سے جھوٹی نکلی اور کسی منصف مزاج کو اس پیشین گوئی کے جھوٹا ہونے میں تامل کی ذرا بھی گنجائش نہ رہی تو محمد علی صاحب ایم۔ اے (جو کہ مرزائی جماعت کی ایک شاخ یعنی لاہوری پارٹی کے لیڈر تھے) کو بھی مجبوراً اس پیشین گوئی کے پورا نہ ہونے کا اقرار کرنا پڑا کہ: ”یہ سچ ہے کہ مرزا قادیانی نے کہا تھا کہ نکاح ہوگا اور یہ بھی سچ ہے کہ نہیں ہوا۔“

یعنی یہ پیشین گوئی جھوٹی نکلی۔ لیکن ساتھ ہی ساتھ پھنسے ہوؤں کو پھانے رکھنے کی بھی کوشش کی۔ چنانچہ باوجود اس اقرار کے آپ فرماتے ہیں کہ: ”میں کہتا ہوں کہ ایک ہی بات کو لے کر سب باتوں کو چھوڑ دینا ٹھیک نہیں۔ کسی امر کا فیصلہ مجموعی طور پر کرنا چاہئے۔ کہ جب تک سب کو نہ لیا جائے۔ ہم نتیجہ پر نہیں پہنچ سکتے۔ صرف ایک پیشین گوئی لے کر بیٹھ جانا اور باقی پیشین گوئیوں کو چھوڑ دینا۔ جن کی صداقت پر ہزاروں گواہیاں موجود ہوں۔ یہ طریق انصاف اور راہ صواب نہیں۔ صحیح نتیجہ پر پہنچنے کے لئے یہ دیکھنا چاہئے کہ تمام پیشین گوئیاں پوری ہوئیں یا نہیں۔“ (اخبار پیغام صلح لاہور ۶ جنوری ۱۹۲۹ء ص ۵ کا لم ۳)

مولوی محمد علی لاہوری مرزائی کو اس کا تو اقرار ہے کہ منکوہ آسمانی کی پیشین گوئی جھوٹی نکلی۔ لیکن باوجود اس کے مرزا قادیانی کی صداقت پر اس لئے اصرار ہے کہ ایک پیشین گوئی جھوٹی ہونے سے مرزا قادیانی جھوٹے نہیں ہو سکتے۔ بلکہ مرزا قادیانی کے جھوٹا ہونے کے لئے مرزا قادیانی کی ساری پیشین گوئیوں کے جھوٹا ہونے کی ضرورت ہے۔

ناظرین! دنیاوی عدالتوں کا عام دستور ہے کہ جب کسی شخص کا ایک جھوٹ ثابت ہو جاتا ہے تو پھر آئندہ اس کی شہادت یا گواہی قابل اعتبار نہیں رہتی اور وہ جھوٹا سمجھا جاتا ہے۔ پس جب کہ کسی شخص کو دنیاوی معاملات میں ایک جھوٹ ثابت ہونے کی وجہ سے جھوٹا قرار دیا جاتا ہے تو دینی معاملات میں بہت زیادہ احتیاط کی ضرورت ہے۔ پھر یہاں کیوں جھوٹا نہ سمجھا جاوے۔ اس لئے مرزا قادیانی کو بجز جھوٹا ماننے کے اور کوئی چارہ نہیں ہو سکتا۔ دیگر یہ کہ چونکہ خاص اس پیشین گوئی کو مرزا قادیانی نے مسلمانوں کے متعلق بتایا ہے۔ اس لئے ہم اپنے حصہ کی پیشین گوئی کو جانچنے میں بالکل حق بجانب ہیں۔ علاوہ ازیں ہم مولوی محمد علی صاحب کے جواب میں خود ان کے امام اور مجدد مہدی مسیح کرشن گوپال جی وغیرہ وغیرہ ہی کو پیش کئے دیتے

ہیں۔ ان کا اختیار ہے خواہ اپنی غلطی تسلیم کریں یا مرزا قادیانی کو جھوٹا سمجھیں۔

دیکھئے مرزا قادیانی لکھتا ہے کہ: ”جب ایک بات میں کوئی جھوٹا ثابت ہو جاوے تو پھر دوسری باتوں میں بھی اس پر اعتبار نہیں رہتا۔“ (چشمہ معرفت ص ۲۲۲، خزائن ج ۲۳ ص ۲۳۱)

اب مولوی محمد علی لاہوری کا قول غول ہوا اور اگر مرزا قادیانی اس قول میں جھوٹے ہیں تو مرزا قادیانی کے دو جھوٹ ثابت ہوئے۔ ایک مذکورہ پیشین گوئی اور ایک چشمہ معرفت کی عبارت۔

اب سوال یہ ہے کہ کیا مرزا قادیانی، ان دو جھوٹ کے ثابت ہونے سے جھوٹے ہوئے یا نہیں۔ اگر جھوٹے ہو گئے تو خدا سے ڈر داور توبہ کرو اور اگر دو جھوٹ سے بھی مرزا قادیانی جھوٹے نہ ہوئے تو مہربانی فرما کر ہمیں بتلایا جائے کہ مرزا قادیانی کے جھوٹا ہونے کے لئے کس قدر جھوٹوں کی اور ضرورت ہے۔ ایک درجن یا دو درجن۔ ان شاء اللہ! اسی قدر مرزا قادیانی کے جھوٹ پیش کر دیئے جائیں گے۔

(ماخوذ از سلسلہ ٹریک نمبر ۶ ختم نبوت انجمن سیف الاسلام)

### ختم نبوت پر دلیل اور قادیانیوں سے سوالات

”ان رسول اللہ خرج الی تبوک واستخلف علیاً فقال: اتخلفنی فی الصبیان والنساء قال: الا ترضی ان تكون منی بمنزلة هارون من موسى؟ الا انه لیس نبی بعدی (صحیح بخاری: حدیث نمبر: ۴۴۱۶)“

رسول اللہ ﷺ غزوہ تبوک کے لئے تشریف لے گئے تو علیؑ کو مدینہ میں اپنا نائب بنایا۔ علیؑ نے

عرض کیا کہ آپ مجھے بچوں اور عورتوں میں چھوڑے جا رہے ہیں؟

نبی کریم ﷺ نے فرمایا کیا تم اس پر خوش نہیں ہو کہ میرے لئے تم ایسے ہو جیسے موسیٰ کے لئے ہارون تھے۔ لیکن فرق یہ ہے کہ میرے بعد کوئی نبی نہیں ہوگا۔ قادیانی حضرات سے سوال ہے کہ اس حدیث میں لیس بعدی نبی میں نفی کون سی نبوت کی ہے؟

۱..... ایسی نبوت جو نبی ﷺ سے افضل ہو؟

۲..... شرعی نبوت کی نفی ہے؟

۳..... یا پھر غیر تشریفی نبوت کی نفی ہے؟

اور آخری سوال یہ ہے کہ نبی ﷺ کو آپ لوگ مثیل موسیٰ مانتے ہیں تو ان کے ساتھ مثیل

(مولانا عبدالحکیم نعمانی)

ہارون علیہ السلام کون تھے؟ علیؑ یا کوئی اور؟



# عالمی استعمار کے ایجنٹ قادریانی

محمد خیر القادری

عالمی استعمار کے ایجنٹ

القادیانیہ

مطبعة الاستعمار البغیض

القادیانیہ

من مصادرہ الموثوقة



بقلم  
محمد خیر القادری

سن تو سہی جہاں میں ہے تیرا فسانہ کیا



۱۳۷۳ - ۱۹۵۴ء

ذیل کے عبارت دمشق کے ایک مطبعہ رسالہ "القادیانیہ" کے صفحہ ۱۲ تا ۱۴ سے اصلے فیلوسفیت نکات کے جاتے ہیں قاریتے مدخلہ فرمائیے کہ دنیا کے اسلام بالخصوص عرب ممالک کے ہم پاکستانیوں کے برگشتہ کے محکات کیا ہیں ؟

## القادیانیہ و اسرائیل

اراد القادیانیہ التبشیر بدینہم الجدید فی البلاد العربیة فمحمو فی البلیدة التي یجدونها اکثر ملائمة لهم لیسوا فیها مرکز تبشیرهم فلم یجدوا حیرا من مدینة حيفا . ویرجع ذلك لسبب واحد هو الاستقلال بالراية البریطانیة التي یجدون تحت ظلها مأواً وامناً واستقراراً وهكذا فقد أسسوا فی حيفا مرکزهم ومنه یرسلون دعائهم للبلدان العربیة ومنذ انشأت الدولة الانکلیزیة من حيفا وجد القادیانیون تحت ظل لواء ( اسرائیل ) امنا وسلاما وظلا ظلیلا ولا یزال مرکزهم الى الان فی مدینة حيفا یدخلون فلسطین ویمخرجون منها الى البلاد العربیة .

## نجس القادیانیہ

وبكل مرأحة نقول ان النساہل مع القادیانیین تحشی منبته نضوحها وان لهم سابقہ فی النجس فی الحرب العامة الاولى فقد فر من الجيش الانکلیزی قادیانی معروف یقال له ولی الله زین العابدین وادعی انه لاجمء الى الدولة العثمانیة امامیة الاسلام فالتحدع به العثمانيون ورحب به قائد الجيش الخامس جمال باشا وعينه فی الکلیة الصحابیة فی القدس معلماً لتاریخ الأديان فی سنة ۱۹۱۷ ولما دخل الجيش البریطانی دمشق انضم اليه ولی الله زین العابدین المذكور .

قادیانی اور اسرائیل: جب قادیانیوں نے عرب ممالک میں اپنی تبلیغ کا ارادہ کیا تو انہوں نے اس بات پر بحث کی کہ کون سا شہر اور ملک ایسا ہو سکتا ہے جو ان کے مقاصد کے لئے بہترین ہو۔ کافی بحث و تحقیق کے بعد ان کو ”حیفا“ سے بہتر کوئی شہر اس مقصد کے لئے نہ مل سکا اور اس پسندیدگی اور چناؤ کی محض وجہ انگریزی حکومت کی عمل داری تھی جس کے زیر سایہ وہ اپنے لئے بہترین جائے امن و استقرار حاصل کر سکتے تھے اور اپنی بہترین صلاحیتیں بروئے کار لاسکتے تھے۔ آخر کار انہوں نے ”حیفا“ میں اپنا تبلیغی مرکز قائم کیا جہاں سے وہ عرب ممالک میں اپنی دعوت اور اثر و رسول پھیلاتے رہے۔ انگریزی حکومت کے انخلاء کے بعد انہوں نے فوراً اسرائیلی حکومت سے اپنی وفاداری ظاہر کر کے پوری تندہی سے اپنا کام جاری رکھا اور تاحال ان کا تبلیغی مرکز ”حیفا“ میں موجود ہے۔ جہاں سے وہ براستہ فلسطین عرب ممالک میں داخل ہوتے ہیں اور یہ بات پوری ذمہ داری سے کبھی سے جاسکتی ہے کہ قادیانیوں سے چشم پوشی مسلمانوں کے لئے انتہائی خطرناک ہے۔ خصوصاً جاسوسی کے بارے میں۔

کیونکہ پہلی جنگ عظیم کے وقت انگریز سامراج نے ایک قادیانی مسمیٰ ”ولی اللہ زین العابدین“ کو سلطنت عثمانیہ میں بھیجا۔ جس نے وہاں یہ ظاہر کیا کہ وہ سلطنت عثمانیہ کا بھی خواہ ہے اور مسلمان ہے۔ عثمانی دھوکہ کھا گئے اور اس کو پانچویں ڈویژن کے کمانڈر جمال پاشا کے پاس بھیج دیا۔ جس نے اس کو ۱۹۱۷ء میں قدس یونیورسٹی میں تاریخ دینیات کا لیکچرار مقرر کر دیا۔ بعد میں جب انگریزی فوجیں دمشق میں داخل ہوئیں تو مذکورہ ولی اللہ زین العابدین اس لشکر میں شامل ہو گیا۔

ولی اللہ زین العابدین مرزا محمود کے سالے اور قادیانی خلافت کے ناظر امور عامہ تھے۔ ان کے سکے چھوٹے بھائی میجر حبیب اللہ شاہ پنجاب میں جیل خانوں کے سپرنٹنڈنٹ رہے۔ پہلی جنگ عظیم میں عراق گئے۔ جب انگریزوں نے عراق فتح کر لیا تو وہ ان کی طرف سے بغداد میں کچھ عرصہ کے لئے پہلے گورنر مقرر ہوئے تھے۔ ان کی گورنری کے زمانہ ہی میں انگریز فوج نے مسلمانوں کا قتل عام کیا تھا۔

### شراب صالحین اور ام النجاشٹ

تھوڑی دیر بعد دروازے پر ٹک ٹک کی آواز ہوئی۔ میں نے کہا: ”تشریف لائیے“

بزمی صاحب اندر داخل ہوئے۔ کافی کی پیالی ان کے ہاتھ میں تھی۔ گرم اور مزید کافی پی کر

محسوس ہوا کہ مرزا غالب کی اولڈ ٹام کی طرح کافی نے میرے بدن میں گرمی اور توانائی دوڑا دی۔ یہ

رندوں کی ”ام النجاشٹ“ نہیں ”شراب صالحین“ تھی۔ (سیاحت نامہ)



## ذکری مذہب کے عقائد و نظریات

مولانا محمد اسماعیل شجاع آبادی

ذکری مذہب کی بنیاد سید محمد جو پوری نے رکھی جو افغانستان کا باشندہ تھا۔ بعض حضرات کا خیال ہے کہ سید محمد جو پوری انڈیا کا باشندہ تھا۔ جو پور سے علاقہ بدر ہوا اور حیدر آباد کن میں پناہ لی۔ عوام نے اس کے خلاف صدائے احتجاج بلند کی تو جو پوری حیدر آباد سے گجرات کا ٹھیا دار پہنچا۔ یہاں بھی اس کی دال نہ گلی تو ریاست بیکانیر اور جلیسمیر سے ہوتا ہوا سندھ پہنچا۔ یہاں بھی اسے پذیرائی نہ ملی تو ٹھٹھہ سے قندھار اور قندھار سے ضراہ آیا اور ”تردید مہدویت“ نامی کتاب کی روایت کے مطابق یہاں مر گیا۔ جبکہ مکرانی یہ کہتے ہیں کہ ضراہ سے مکہ مکرمہ، مدینہ طیبہ اور شام سے ہوتے ہوئے کوہ مراد پر آ کر مستقل رہائش اختیار کر لی۔ تمام مکران اس کا پیروکار ہو گیا۔ ایک نئے مذہب کی بنیاد رکھی۔ ۱۴۴۰ء میں پیدا ہوا اور ۱۵۰۵ء میں مر گیا۔ مقامی روایت کے مطابق محمد جو پوری کی موت کے بعد اس کے مریدین منتشر ہو گئے۔ انہیں مریدین میں سے ایک ”ملا محمد انکی“ تھا جو انک پنجاب کا رہنے والا تھا۔ چنانچہ وہ مکران آیا اور تربت میں نبوت کا دعویٰ کر دیا۔

سیر جہانی ذکریوں کی کتاب ہے اس میں لکھا ہے:

”محمد انکی کو الہام ہوا کہ آپ ہو ا پر سوار ہو کر مکران کے علاقہ کچج میں جائیں۔ چنانچہ ہوا کے دوش پر سوار ہو کر ایران گیا۔ پھر قصر قند میں داخل ہوا۔ وہاں کا حاکم میر حسین ولد میر عبد اللہ چند افراد کے ساتھ اس پر ایمان لایا۔ پھر سرباز گیا۔ سرباز کا حاکم یوسف یلیدی تمام درباریوں اور رعایا کے ساتھ اس پر ایمان لایا۔ پھر کچج اور آخری منزل تربت میں جلوہ افروز ہوا۔ اس وقت سرباز پر یلیدی خاندان کی حکومت تھی۔ دونوں نے ذکری مذہب قبول کیا۔ ملا مراد جو گچکی تھا اور یلیدی حکمرانوں کا وزیر، اس نے اپنے اقتدار کے بل بوتے پر اس کے نظریات اور عقائد کو مکران پر مسلط کر دیا۔ مساجد میں نماز، روزہ اور حج پر پابندی عائد کر دی اور مسلمانوں پر عرصہ حیات تک کر دیا۔ قلات سے ایک قافلہ حج کے لئے جا رہا تھا۔ ان کو زود و کو ب کر کے کوہ مراد پر حج کرا کے واپس کر دیا اور کہا کہ حج بیت اللہ کا دور گزر گیا۔ اب کوہ مراد کے حج کا زمانہ ہے۔“

یہ دور ۱۷۴۹ء نصیر خان اول کا دور تھا۔ جب آپ کو اس واقعہ کی اطلاع دی گئی۔ چنانچہ آپ نے علماء کرام کی ایک کمیٹی تشکیل دی۔ جس نے انہیں مباح الدم والاموال (واجب القتل) قرار دیا۔

اور ۱۷۷۴ء میں ذکریوں کو شکست فاش دی۔ لیکن ذکریوں نے نصیر خان کے مقرر کردہ حاکم کو قتل

کر کے اقتدار پر قبضہ جمالیا۔ جب آپ کو اس کی اطلاع دی گئی تو آپ نے ایک بڑی فوج لے کر ذکریوں کا صفایا کر دیا اور ان کے عبادت خانے مسمار کر دیئے۔ محققین کے نزدیک صحیح ترین روایت یہ ہے کہ ذکری مذہب کا بانی ”ملا محمد انکی“ ہے۔ جس کی پیدائش ذکریوں کے مطابق ۷۹۷ھ مطابق ۱۵۶۷ء میں ہوئی۔

### ملا محمد انکی کی خرافات

”ساری کائنات کو اللہ تعالیٰ نے میرے نور سے پیدا کیا۔ فرشتوں نے جب میرا جلوہ دیکھا تو ستر سال بے ہوش رہے۔ میرا نوری پرتو چھ مرسلین پر پڑا۔ جن کا آخری احمد علیہ السلام ہے۔ تمام علماء میرے نور سے مستفیض ہوئے۔ چار اشخاص پر میرے نور کا پرتو پڑا، تو ان کو بڑی سلطنتیں عطا ہوئیں۔ حضرت سلیمان علیہ السلام، سکندر ذوالقرنین، نمرود اور بخت نصر باہلی۔“

### ذکریوں اور مہدویوں کا آپس میں اختلاف

ذکری ملا محمد انکی کو نبی تسلیم کرتے ہیں اور اس کا کلمہ پڑھتے ہیں۔ جب کہ مہدوی ملا محمد جو نپوری کو خلیفۃ الرسول مانتے ہیں۔ مہدوی ارکان اسلام نماز روزہ وغیرہ کی پابندی بھی کرتے ہیں۔ جب کہ ذکری نماز، روزہ اور حج وغیرہ کے منکر ہیں۔ (تفصیل از ذکری ریاست، قلات کے حکمرانوں کی نظر میں از قاضی محمد انور)

### مولانا مفتی راشد مدنی کا دور روزہ دورہ چار سہ

۶ نومبر ۲۰۲۰ء کو خطبہ جمعہ بمقام خانقاہ مدنیہ فریدیہ میں مولانا حزب اللہ جان حقانی امیر عالمی مجلس چار سہ کی زیر صدارت ارشاد فرمایا۔ قاری کامل جان، قاری علیم اللہ، قاری بلال جان موجود تھے۔ رات کو میزبانی کا شرف قاری امین اللہ جان و دیگر نے حاصل کیا۔

۷ نومبر ۲۰۲۰ء کو مدرسہ انوار القرآن کے طلباء کرام سے بیان کیا۔ مہتمم مولانا سیف الرحمن، ناظم تعلیمات مولانا جہانگیر خان نے صدارت کی۔ اسی روز دارالعلوم تعلیم القرآن سرڈھیری میں بھی بیان ہوا۔ مہتمم مولانا معتمد اللہ، مولانا عبداللہ معتمد، قاری داؤد جان، قاری سیف الرحمن و دیگر ساتھی شریک تھے۔ اسی روز مدرسہ انوار القرآن اتمانزئی میں دستار بندی کی تقریب بیان ہوا۔ مولانا ہدایت الحق، مولانا قاری حامد موجود تھے۔

بعد نماز مغرب جامعۃ السلیم تنگی میں ختم نبوت کانفرنس سے خصوصی خطاب ہوا۔ بانی و مہتمم مولانا آدم خان، مولانا عبدالوکیل، حاجی صبغت اللہ، قاری مڈثر اکبر، قاری محمد جان اور حاجی فیض محمد و دیگر حضرات بھی شریک تھے۔

## تبصرہ کتب

تبصرہ کے لئے دو کتابوں کا آنا ضروری ہے ..... تبصرہ نگار: مولانا اللہ وسایا

اصطلاحات علوم وفنون: صفحات: ۱۳۴: قیمت: ۱۰۰ روپے: ملنے کا پتہ وناشر: خانقاہ عالیہ قادریہ راشدیہ دین پور تحصیل خان پور، ضلع رحیم یار خان!

خانقاہ عالیہ دین پور شریف جہاں خلق خدا تعالیٰ کو رشد و ہدایت کے راستے پر گامزن کر رہا ہے۔ وہاں خانقاہ عالیہ کے تحت مدرسہ صمدیہ راشدیہ کے نام سے دینی تعلیم کی بہت قدیمی درس گاہ بھی ہے۔ جہاں اس وقت موقوف علیہ تک کی مثالی و معیاری تعلیم کا خاطر خواہ انتظام ہے۔ اس وقت خانقاہ عالیہ کے چوتھے سجادہ نشین حضرت قبلہ مولانا میاں مسعود احمد صاحب دین پوری ہیں۔ جو اپنے والد گرامی حضرت مولانا میاں سراج احمد دین پوریؒ، اپنے دادا محترم حضرت سائیں میاں عبدالہادی دین پوریؒ اور اپنے پردادا گرامی حضرت اقدس میاں خلیفہ غلام محمد دین پوریؒ بانی و مرشد اول خانقاہ عالیہ دین پور کے مشن، ترویج و اشاعت اسلام، دین اسلام کی سر بلندی اور خلق خدا کے باطن کی اصلاح کے لئے اپنے بزرگوں کے منہج پر کوشاں بلکہ رواں دواں ہیں۔

ہمارے مخدوم مرشد الصحاء والعلماء حضرت میاں مسعود احمد صاحب دین پوری جہاں ایک نامور شیخ زمانہ ہیں، وہاں ایک تبحر عالم ربانی بھی ہیں۔ رفقاء گرامی جانتے ہیں کہ آپ جس جس دینی ادارہ کے سر پرست ہیں یا جو آپ کے متعلقین دینی اداروں کے سربراہ ہیں۔ غرض آپ اپنے ملنے والوں کو برابر دینی تعلیم کے معیاری نظم کے لئے فکر مند کرتے رہتے ہیں۔

آپ کی انہیں جدوجہد و سعی مسلسل کے سلسلہ کی ایک کڑی زیر نظر کتاب ہے جو آپ کی زیر پرستی خانقاہ عالیہ کے حضرات علماء مولانا میاں عزیز احمد، مولانا میاں سہیل احمد اور شیخ الحدیث مولانا غلام رسول دین پوری نے مرتب کی ہے۔ اس فن پر پہلے ایک کتاب ”کشف الظنون فی اسامی الکتب المصنفین“ ۷ جلدوں پر مشتمل ہے۔ جس میں اڑھائی سو سے زائد علوم وفنون کی چودہ ہزار رسات سو ستر کتابوں اور مصنفین کا تعارف کرایا گیا ہے۔ اس موضوع پر دیگر بھی بہت ساری کتب ہیں۔ ان کتابوں سے ۱۸ علوم متداولہ کا زیر نظر کتاب ”اصطلاحات علوم وفنون“ میں احاطہ کیا گیا۔ علم قرآن و تفسیر، حدیث، اصول حدیث، فقہ، اصول فقہ، فرائض، حساب، صرف، نحو، منطق، ادب، عروض و قوافی، بلاغت، فلسفہ و حکمت، عقائد، مناظرہ اور تاریخ وغیرہ۔ ان علوم کی تعریف عربی و اردو میں موجود ہیں۔ پھر غرض و غایت، ان علوم کے واضعین۔ غرض ہر علم و فن کا من کل



الوجہ ایسا جامع و مانع مختصر مگر بامقصد تعارف کرایا گیا ہے۔ جو واقعہ میں سمندر کو کوزے میں بند کرنے کا پرتولنے ہوئے ہے۔ ابتداء میں علم کی فضیلت، اس کے حصول پر انعامات باری تعالیٰ کا تذکرہ بھی شامل ہے۔ اٹھارہ علوم و فنون میں ہر علم کی سرخی قائم کر کے ذیلی عنوانات کے تحت تمام قابل ذکر امور کا احاطہ کر دیا گیا ہے۔ ایسے طور پر کہ کوئی اہم چیز رہنے نہیں دی گئی اور غیر ضروری کو آنے نہیں دیا گیا۔ بلاشبہ اہل علم، تمام اساتذہ و طلباء کے لئے خانقاہ عالیہ دین پور شریف کا ایسا علمی تحفہ ہے جو تمام دیگر وقیع و مطول کتابوں سے بے نیاز کر دیتا ہے۔ خانقاہ عالیہ دین پور کی یہ علمی خدمت بجائے خود قابل تحسین اور لائق تبریک ہے اور مردان چنیں کنند کا مصداق!

حضرت جی مولانا محمد سعد پر ہونے والے اعتراضات کا منصفانہ جائزہ

صفحات: ۱۷۶: ترتیب: مفتی محمد ندیم و مفتیان کرام جامعہ عمر بن خطاب ملتان

تبلیغی جماعت کے بانی رہنما اور امیر اڈل حضرت مولانا محمد الیاس کاندھلویؒ تھے، دوسرے امیر حضرت مولانا محمد یوسف کاندھلویؒ اور تیسرے امیر حضرت مولانا انعام الحسن کاندھلویؒ۔ ان کے وصال کے بعد تبلیغ کے مرکز دہلی نظام الدین کے نظم کو چلانے کے لئے ایک شورئی قائم کر دی گئی۔ اس شورئی میں مختلف دینی شخصیات کو مختلف ممالک سے شامل کیا گیا۔ جماعتوں کو بھجوانے، یومیہ بیان و دعا اور دیگر امور کی نگرانی و سرپرستی حضرت مولانا زبیر الحسن اور حضرت مولانا محمد سعد کے ذمہ مساوی لگائی گئی۔ اس مرکز کے نظم کی طرح تمام ممالک میں مجالس شورئی اور ان کے سربراہ مقرر کئے گئے۔ یہ خالصہ ایک جماعت کے نظام کو چلانے کے لئے ایک انتظامی معاملہ تھا۔ اس دوران میں سوال پیدا ہوا کہ امیر کا ہونا لازمی ہے یا شورئی ہی کافی ہے؟ ظاہر ہے کہ یہ طریقہ کار پر رائے کا اختلاف یا انتظامی امر تھا۔ اس میں دورائے ہونے پر دو ذہنی بھی در آئی۔ اللہ رب العزت کی کروڑوں رحمتیں ہوں حضرت حاجی عبدالوہابؒ پر کہ ان کی شخصیت و احترام کے باعث پاکستان میں اس اختلاف رائے نے زیادہ اثر نہ دکھایا۔ ورنہ دوسرے ممالک میں اس کے نمایاں اثرات مرتب ہوئے۔ ”امیر لازمی ہونا چاہئے“ یہ رائے مولانا محمد سعد صاحب کی ہے۔ چنانچہ پاکستان میں تبلیغی جماعت کے نامور مرکزی رہنما حضرت مولانا کریم بخش صاحب دامت برکاتہم نے علماء کرام کی ایک جماعت مفتیان عظام پر مشتمل قائم کی۔ جنہوں نے دونوں آراء کا قرآن و سنت کی روشنی میں مطالعہ کیا اور اس پر اپنی شرعی رائے بصورت فتویٰ مرتب کی۔ جو اس کتاب کی تدوین و اشاعت کا باعث بنا۔

امت کا اختلاف بسا اوقات رحمت بھی ثابت ہوتا ہے۔ خالصہ ایک ”انتظامی امر سے متعلق شرعی حکم پر عمل“ تک اس بحث کو رکھا جائے اور حالات و واقعات کی روشنی میں ہی باہمی محبت و اعتماد سے اس مسئلہ کے

حل پر ہی توجہ مرکوز رہے اور متفقہ اس کا حل تلاش کر لیا جائے تو یہی عالمی تناظر کے اثرات کے حامل نظم کے لئے انفع ہوگا۔ ورنہ دو ذہنی جس گھر میں پیدا ہو کر دو دھڑے قائم کر دے تو سوائے نقصان کے اور کچھ حاصل نہیں ہو پاتا۔ یہی تجربہ اور یہی حاصل اختلاف ہوتا ہے۔ تاہم اتنا تو بحر حال شرعی امر ہے کہ کسی بھی اختلاف کو شرع شریف کی روشنی میں ہی حل کرنا اہل اسلام کا شیوہ ہے اور یہی کوشش اس کتاب میں نظر آتی ہے۔

تبصرہ کتاب سے ہٹ کر اس موقع پر ایک بات کہنے کو دل کرتا ہے کہ تبلیغی نظم کا یہ اختلاف خالصتاً اسلام دشمن عالمی اسٹیلشمنٹ کی سوچ کا شاخسانہ ہے۔ جس نے اس اختلاف سے دنیا بھر کے نظام تبلیغ کو واضح طور پر دو حصوں میں بانٹ دیا ہے۔ پاکستان میں بھی گزشتہ سال کرونا کے دنوں میں تبلیغی کام کی وہ درگت بنائی گئی کہ الامان، قیام پاکستان سے لے کر آج تک اس جماعت کی طرف کسی نے میلی نظر سے نہ دیکھا تھا۔ کرونا کے دنوں میں کراچی سے خیبر تک تبلیغ کے مراکز میل کئے گئے۔ قرنطینہ بنایا گیا۔ چلت پھرت کو روک دیا گیا۔ جو جہاں تھا دھریا گیا۔ جماعتوں کو مارا پیٹا گیا۔ گرفتار کیا گیا۔ بدکلامی، بدزبانی، دھونس و دھاندلی سے کام لیا گیا۔ یہ سب بلا وجہ نہیں۔ عالمی سازش نے کرونا کے عذاب الہی سے بہانہ بنا کر پاکستان میں تبلیغی نظم کو بھی جام کر دیا۔ ان دونوں امور کو سامنے رکھا جائے تو عالمی سازش کی کارستانی غیر مبہم طور پر سامنے آتی ہے۔ خاتم بدہن اس اختلاف نے یہاں ابھی اور رنگ جمانا ہے۔ اس اختلاف کے محرک دہانی انتظام و انتظار میں ہر جگہ پابہ رکاب ہیں۔ دنیا دار و ڈیرے بھائیوں کی چودھراہٹ، بیوروکریٹ، ریٹائرڈ نوکر شاہی اس میں شامل ہو کر رنگ جمار ہی ہے۔ لیکن چپ بھلی۔ ہم مسکین تو فقار خانہ میں طوطی کی آواز بھی نہیں رکھتے۔ ان ارید الا اصلاح و مانتو فیقی الا باللہ!

### بہت بڑا مجرم

”یہ بہت بڑا مجرم ہمارا حاضر ہے۔ ظلم کے ککجنہ میں نہیں۔ عدالت کے کٹہرے میں ظلم خطا اور قصور کے بغیر لوگوں کو کچل دیتا ہے اور عدل صرف انہی لوگوں کو سزا دیتا ہے جو واقعی مجرم ہوں۔ خطا کار ہوں۔ ظلم کے دربار میں سزا خطا سے بڑی ہوتی ہے۔ عدل کے ایوان میں خطا اور سزا میں مساوات ہوتی ہے۔ عدالت کے کٹہرے میں ہمارے جرائم پیش ہو رہے ہیں۔ اس کا سب سے بڑا جرم یہ ہے کہ اس نے بنت رسول ﷺ حضرت زینب کے ہودج پر نیزہ مارا تھا۔ وہ گر گئیں اور حمل ساقط ہو گیا اور آخر کار اس دنیا سے رخصت ہو گئیں۔ ظلم کو چھوڑیے کیا عدل بھی ہمارا کو معاف کر سکتا تھا؟ نہیں، ہر گز نہیں۔ لیکن یہ عدالت تھی رحمۃ للعالمین ﷺ کی۔ ہمارے جرم کی استدعا پیش کی اور وہ جو جرم کرنے کے بہانے ڈھونڈا کرتا تھا اس (ﷺ) نے معاف کر دیا۔“

(ریس احمد جعفری اسلام اور رواداری ج ۱ ص ۴۱۵)

# آل فیصل آباد تحفظ ختم نبوت کورسز

مولانا محمد سالم

عالمی مجلس تحفظ ختم نبوت کے زیر اہتمام فیصل آباد میں تحفظ ختم نبوت کورسز کا ایک خوش آئند سلسلہ شروع ہوا۔ جس میں تربیتی، علمی خدمات کی سعادت سیرۃ النبیؐ نیشنل انسٹیٹیوٹ اینڈ ریسرچ سینٹر (سیرۃ اکیڈمی) کو حاصل ہوئی۔ مساجد و مدارس اور دیگر مختلف مقامات میں تقریباً ۲۲ تربیتی نشستیں منعقد ہوئیں۔ تمام نشستوں میں نائب امیر مفتی سید ضعیب احمد شاہ اور مولانا غازی عبدالرشید مبلغ عالمی مجلس تحفظ ختم نبوت کی معاونت میں معلم کا فریضہ مولانا مفتی مصطفیٰ عزیز نے سرانجام دیا، ادارے کی میڈیا ٹیم نے شب و روز اس کورس کے لئے وقف کئے۔ تربیتی نشستوں کے بعد ۳۰ دسمبر ۲۰۲۰ء تک تقریباً ۳۴۵ علماء نے اپنی اپنی مساجد میں کورسز کا آغاز کیا۔ جبکہ خواتین اور بچوں کا نظم ان کے علاوہ ہے۔

ان تربیتی نشستوں میں ایک نشست ۱۵ دسمبر ۲۰۲۰ء کو جامعہ دارالارشاد والا احسان ایف بلاک ملت ٹاؤن میں قاری طلحہ محمود ہمدانی کی زیر نگرانی منعقد ہوئی۔ جس میں ملت ٹاؤن اور اس کے گرد و نواح میں واقع مساجد اور مدارس کے ۶۰ کے قریب اساتذہ اور ائمہ کرام نے شرکت کی۔ جامعہ دارالقرآن کے شیخ الحدیث مولانا غلام فرید اور گوکھووال کی مرکزی جامع مسجد کے امام قاری محمد یونس نے اس نشست کی صدارت کی۔

نشست کا آغاز قاری ابتمام نے تلاوت کلام پاک سے کیا۔ قاری محمود احمد مدنی نے ہدیہ نعت پیش کیا۔ مولانا مفتی مصطفیٰ عزیز نے کتاب ختم نبوت کورس کا تعارف کراتے ہوئے بتایا کہ یہ ۳۰، اسباق پر مشتمل ہے۔ پہلے ۱۵ اسباق اصطلاحی ہیں۔ جن میں لفظ تفسیر و تشریح، قرآن پاک، احادیث اور لغت عرب پیش کی گئی ہے۔ اگلے اسباق فکری اور نظریاتی ہیں، درمیانی دس اسباق خالص علمی اور تحقیقی ہیں آخری دس اسباق پھر فکری اور نظریاتی ہیں۔ اس کے بعد کورس پڑھانے کے متعلق ہدایات دیں۔

نشست کے آخر میں عالمی مجلس تحفظ ختم نبوت فیصل آباد کے نائب امیر مولانا سید ضعیب شاہ نے شرکاء کے سوالات کے جوابات دیئے اور مبلغ ختم نبوت فیصل آباد مولانا عبدالرشید غازی نے کچھ بات کی، شیخ الحدیث مولانا غلام فرید کی دعا کے ساتھ یہ نشست اپنے اختتام کو پہنچی۔ نشست میں شرکت کرنے والے ۶۰ علماء کرام اور ائمہ مساجد اپنے اپنے حلقہ جات میں ختم نبوت کورس کرانے کا داعیہ لے کر گئے۔ اختتام پر شرکاء پروگرام کو ”ختم نبوت کورس“ کتاب ہدیہ پیش کی گئی۔



# جماعتی سرگرمیاں

ادارہ

## ختم نبوت کانفرنس کنجوانی

عالمی مجلس تحفظ ختم نبوت کے زیر اہتمام ۲ نومبر ۲۰۲۰ء، بعد نماز مغرب جامع مسجد التوحید دیہڑاں کنجوانی تحصیل تاندلیانوالا ضلع فیصل آباد میں تاجدار ختم نبوت کانفرنس منعقد ہوئی۔ صدارت حضرت مولانا پیر عطاء اللہ نقشبندی مامونکاجن نے فرمائی۔ تلاوت کلام پاک قاری امداد اللہ وٹو نے جبکہ ہدیہ نعت مولانا شاہد عمران عارفی نے پیش کیا۔ حضرت مولانا اللہ وسایا، مولانا عبدالقدوس گجر اور مولانا محمد خیب نے خطابات کئے۔ کانفرنس میں علماء کرام و عوام الناس نے شرکت فرمائی قادیانیوں کے بارہ سوالات کے جوابات لٹرچر تقسیم کیا گیا۔ بعد نماز فجر درس قرآن بھی حضرت مولانا اللہ وسایا نے ارشاد فرمایا۔

## سیرت مصطفیٰ ﷺ کانفرنس گوجرہ

عالمی مجلس تحفظ ختم نبوت کے زیر اہتمام ۵ نومبر بروز جمعرات بعد نماز مغرب جامع مسجد مدنی گوجرہ میں سیرت مصطفیٰ ﷺ کانفرنس منعقد ہوئی۔ جس کی صدارت محترم جناب صوفی محمد دین خلیفہ مجاز حضرت سید نفیس الحسنی شاہؒ نے فرمائی۔ تلاوت کلام پاک مولانا محمد سفیان اور ہدیہ نعت قاری شرافت علی مجددی، حافظ طاہر بلال چشتی نے پیش کیا۔ کانفرنس سے حضرت مولانا عزیز الرحمن ثانی، ضلعی مبلغ مولانا محمد خیب، مولانا محمد سلمان نے خطاب فرمایا۔ جماعتی لٹرچر بھی تقسیم کیا گیا۔

## تحفظ ناموس رسالت احتجاجی ریلی

عالمی مجلس تحفظ ختم نبوت لیہ کے زیر اہتمام ۶ نومبر ۲۰۲۰ء بعد نماز جمعہ آل پارٹیز احتجاجی ریلی جامع مسجد کرنال سے صدر بازار چوک تک نکالی گئی۔ صدر بازار چوک میں ریلی سے جمعیت علماء اسلام کے قاری محمد رمضان رحیمی، مولانا اصغر تسمی، مولانا محمد ساجد مبلغ عالمی مجلس لیہ، مولانا طارق اہل حدیث مکتبہ فکر، پروفیسر وسیم فیضی بریلوی مکتبہ فکر، مولانا قاری احسان اللہ فاروقی، مفتی صبغت اللہ، سابق ایم۔ این۔ اے مسلم لیگ سید ثقلین شاہ بخاری، قاضی احسان اللہ ضلعی صدر پٹنل پارٹی، چوہدری انور گجر رہنما جماعت اسلامی، شیخ کمال الدین جنرل سیکرٹری انجمن تاجران سمیت تمام مذہبی و سیاسی جماعتوں کے قائدین کے خطابات کئے۔

خطباء نے گستاخانہ خاکوں کیخلاف احتجاجی مظاہرے سے خطاب کرتے ہوئے کہا کہ توہین آمیز خاکوں پر مسلم حکمرانوں کی مجرمانہ خاموشی افسوسناک ہے مسلم حکمران اپنی غیرت کا مظاہرہ کریں، فرانس عالمی دہشت گرد ہے، مسلم حکمران فرانس کا سفارتی و معاشی بائیکاٹ کریں۔

**ختم نبوت کانفرنس و مقابلہ مضمون نویسی شور کوٹ کینٹ**

عالمی مجلس تحفظ ختم نبوت کے زیر اہتمام بتاریخ ۷/ نومبر ۲۰۲۰ء بروز ہفتہ بعد نماز عشاء جامع مسجد کی میں سالانہ ختم نبوت کانفرنس منعقد ہوئی۔ کانفرنس کی صدارت حضرت مولانا خواجہ خلیل احمد خانقاہ سراجیہ مجددیہ کندیاں شریف اور نگرانی محترم جناب ڈاکٹر شفیق احمد صدیقی نے فرمائی۔ تلاوت کلام پاک قاری ارباب سکندر حافظ محمد ایمن قاری محمد وقاص نے فرمائی۔ ہدیہ نعت حافظ طاہر بلال چشتی نے پیش کیا۔ عالمی مجلس تحفظ ختم نبوت کے مرکزی رہنما حضرت مولانا عزیز الرحمن ثانی، مولانا سید ابوبکر شاہ، مولانا قاضی مطیع اللہ، ٹوبہ فیک سنگھ کے مبلغ حضرت مولانا محمد خبیب، مولانا عمر فاروق ٹوبہ نے خطاب فرمایا۔ عالمی مجلس تحفظ ختم نبوت شور کوٹ کینٹ کے زیر انتظام مقابلہ مضمون نویسی ہوا۔ جس میں ۲۷ شرکاء کرام نے مقابلہ میں حصہ لیا پہلی ۵ پوزیشنوں اور تمام شرکاء کو انعامات اور اسناد سے نوازا گیا قاری نوید الرحمن ڈاکٹر محمد اشفاق، قاری محمد عابد، چوہدری محمد اکرم نے کانفرنس میں بھرپور محنت و کوشش اور معاونت کی۔

**تحفظ ختم نبوت کانفرنس مظفر گڑھ**

مدرسہ عربیہ فاروقیہ چک نمبر ۵۳۷ ریاض آباد ضلع مظفر گڑھ میں ۱۰ نومبر ۲۰۲۰ء کو ختم نبوت کانفرنس منعقد ہوئی جس کا آغاز قاری عبدالحکیم کی تلاوت کلام پاک سے ہوا ہدیہ نعت قاری رمضان صدیقی نے پیش کیا، کانفرنس سے مولانا عبدالجید فاروقی شیخ الحدیث جامعہ شرف الاسلام قاسمیہ مفتی زبیر احمد صدیقی، مولانا عامر اختر نقشبندی، مولانا محمد ساجد مبلغ عالمی مجلس نے تحفظ عقیدہ ختم نبوت، وناموس رسالت، ودفاع صحابہ و اہل بیت عظام، اصلاح معاشرہ جیسے اہم موضوعات پر خطابات کئے۔ اسٹیج کے فرائض مولانا سمیع اللہ ابراہیم، مولانا قاری شعیب ندیم نے سرانجام دیئے، کانفرنس کی نگرانی قاری اقبال نے کی۔

**تحفظ ختم نبوت کانفرنس چوک سرور شہید**

جامع مسجد سیدنا صدیق اکبر چک نمبر ۵۴۴ میں ۱۰ نومبر ۲۰۲۰ء کو ظہر تحفظ ختم نبوت کانفرنس منعقد ہوئی۔ جس سے مولانا اللہ وسایا، شیخ الحدیث مولانا عبدالجید فاروقی، مفتی زبیر احمد صدیقی کے خطابات ہوئے ہدیہ نعت محمد صابر نے پیش کیا، اسٹیج کے فرائض مولانا سلیم نے سرانجام دیئے۔

## تحفظ ختم نبوت کورس غازی آباد چیچہ وطنی

عالمی مجلس تحفظ ختم نبوت کے زیر اہتمام ۱۵، ۱۶ نومبر ۲۰۲۰ء کو بعد نماز ظہر تا عصر مدرسہ عربیہ فاروقیہ علی ٹاؤن غازی آباد میں دوروزہ تحفظ ختم نبوت کورس منعقد ہوا۔ صدارت کے فرائض مولانا ظہور احمد نے ادا کئے۔ اسباق مبلغ ختم نبوت مولانا عبدالحکیم نعمانی، مولانا مجاہد مختار اور مولانا مطیع الرحمن نے پڑھائے۔

## تحفظ ختم نبوت کورس چیچہ وطنی

عالمی مجلس تحفظ ختم نبوت کے زیر اہتمام ۱۵، ۱۶ نومبر کو بعد نماز مغرب تا عشاء سالانہ دوروزہ تحفظ ختم نبوت کورس جامع مسجد انوریہ گونوالہ چیچہ وطنی میں جناب محمد امین سیٹھی اور جناب محمد ظفر کی صدارت میں منعقد ہوا۔ مولانا عبدالحکیم نعمانی، مولانا مجاہد مختار، مفتی محمد ساجد، مفتی عبید الرحمن، مولانا طاہر محمود صدیقی، مولانا محمد حسن، اور مولانا مطیع الرحمن کے لیکچرز ہوئے۔ قاری عبدالحکیم نے کورس کے تمام انتظامات کئے۔ اختتامی دعا حضرت پیر جی عبد الجلیل رائے پوری نے فرمائی۔ شرکاء کورس میں لڑیچ اور کتب تقسیم کی گئیں۔

## ختم نبوت کانفرنس ڈیرہ اسماعیل خان

۲۳ نومبر ۲۰۲۰ء بروز سوموار بمقام نزد مسجد خالد بن ولید بستی ترین میں ختم نبوت کانفرنس کا انعقاد کیا گیا۔ جس کی نگرانی ضلعی امیر قاری محمد طارق نے فرمائی۔ تلاوت کلام پاک قاری احسان اللہ اور قاری عبد اللطیف جب کہ نعتیہ کلام حافظ سلمان سعید، جناب شوکت اللہ صدیقی نے پیش کیا۔ مولانا عقیل کوہاٹی، مولانا اللہ وسایا، مولانا صاحبزادہ عزیز احمد نائب امیر مرکزیہ عالمی مجلس تحفظ ختم نبوت کے بیانات ہوئے۔ قرارداد ضلعی مبلغ مولانا حمزہ لقمان نے پیش کی۔

## سالانہ ختم نبوت کانفرنس چیچہ وطنی

عالمی مجلس تحفظ ختم نبوت کے زیر اہتمام ۲۳ نومبر ۲۰۲۰ء بروز منگل عشاء کی نماز کے بعد مرکزی جامع مسجد بلاک نمبر ۱۲ چیچہ وطنی میں سالانہ ختم نبوت کانفرنس منعقد ہوئی۔ صدارت نائب امیر مرکزیہ مولانا صاحبزادہ عزیز احمد کی۔ نقابت کے فرائض مولانا کفایت اللہ حنفی نے ادا کئے۔ جبکہ کانفرنس میں مولانا اللہ وسایا، مولانا رضوان عزیز، مولانا حمزہ لقمان، پیر جی عبد الجلیل رائے پوری، مفتی محمد ساجد، مفتی عبید الرحمن، پیر جی عزیز الرحمن رائے پوری، مفتی ظفر اقبال مدیر جامعۃ السراج، مولانا عبدالحکیم نعمانی، حاجی محمد ایوب، پروفیسر جاوید منیر، پیر جی حفظ الرحمن، پیر جی عبدالقادر مولانا مطیع الرحمن، مولانا طاہر محمود صدیقی، اور مولانا احمد ہاشمی سمیت متعدد علماء کرام اور سماجی شخصیات نے شرکت کی۔ سید سلمان گیلانی اور مولانا محمد شاہد عمران



عارفی نے نعتیہ کلام پیش فرمایا۔ کانفرنس کو کامیاب بنانے کے لئے مفتی محمد ساجد، مفتی عبید الرحمن و جامعۃ السراج کے اساتذہ اور طلباء نے مثالی محنت کی۔

## سیرت خاتم الانبیاء پر وگرام ڈیرہ اسماعیل خان

عالمی مجلس تحفظ ختم نبوت ڈیرہ اسماعیل خان کے زیر اہتمام اس سال ماہ ربیع الاول ۱۴۴۲ھ مطابق اکتوبر ۲۰۲۰ میں ۶۵ پروگرام ہوئے۔ یہ پروگرام ضلعی امیر مولانا محمد طارق کی زیر نگرانی منعقد ہوئے۔ ان پروگراموں میں مولانا اللہ بخش، مولانا اسلم معادیہ، مولانا قاضی عبدالعلیم، مولانا زین العابدین، قاری احسان، مولانا رمضان ثاقب، مولانا خرم ندیم، مولانا عنایت اللہ عثمانی، حافظ احسان احمد، قاری حفیظ اللہ، قاری عبداللطیف، عالمی مجلس کی طرف سے حافظ شمس الدین، مولانا قاسم رحمانی مبلغ ضلع بہاول نگر، ضلعی مبلغ مولانا حمزہ لقمان نے خطابات کئے۔

## درس فضائل ختم نبوت چیچہ وطنی

عالمی مجلس تحفظ ختم نبوت کے زیر اہتمام ۵ دسمبر بروز ہفتہ بعد نماز مغرب جامع مسجد نمبر پرل گاؤں چیچہ وطنی شہر میں ختم نبوت کے عنوان پر تقریب منعقد ہوئی۔ صدارت مولانا محمد ریاض نے کی۔ نقابت مولانا محمد خباب نے کی۔ مولانا محمد اسماعیل شجاع آبادی، مولانا عبدالحکیم نعمانی نے بیانات کئے۔

## تحفظ ختم نبوت کورس چیچہ وطنی

عالمی مجلس تحفظ ختم نبوت کے زیر اہتمام ۶، ۷ دسمبر ۲۰۲۰ء بروز اتوار و سوموار بعد نماز مغرب جامع مسجد فاروقیہ حیات آباد چیچہ وطنی میں دو روزہ تحفظ ختم نبوت کورس منعقد ہوا۔ صدارت پیر جی عبدالجلیل رائے پوری نے کی۔ کورس سے مولانا محمد اسماعیل شجاع آبادی، مولانا محمد ریاض، مولانا عبدالحکیم نعمانی، مفتی محمد ساجد، مفتی عبید الرحمن، مولانا کفایت اللہ حنفی، قاری محمد افضل، مولانا مطیع الرحمن نے اسباق پڑھائے۔

## ختم نبوت کانفرنس کندھ کوٹ

عالمی مجلس تحفظ ختم نبوت کے زیر انتظام توبہ مسجد کندھ کوٹ میں ۹ دسمبر ۲۰۲۰ء کو ختم نبوت کانفرنس منعقد ہوئی۔ سرپرستی حضرت مولانا عبدالعزیز سمجو اور صدارت مولانا رحیم بخش چاڑنے کی۔ مقامی علماء کرام کے بعد سکھر کے مبلغ مولانا محمد حسین ناصر اور مولانا محمد اسماعیل شجاع آبادی نے بیانات کئے۔ جامعہ اسلامیہ دار الفیوض کے طالب علم حافظ ظہیر احمد نے اسٹیج سیکرٹری کے فرائض سرانجام دیئے۔ توبہ مسجد و مدرسہ بحر العلوم کی انتظامیہ و محترم جمال الدین اور مولانا محمود احمد و دیگر حضرات نے بھرپور تعاون کیا۔

## مولانا محمد اسماعیل شجاع آبادی کا دورہ سندھ

عالمی مجلس تحفظ ختم نبوت کے مرکزی رہنما مولانا محمد اسماعیل شجاع آبادی ایک ہفتہ کے دورہ پر ۹ دسمبر ۲۰۲۰ء کو سندھ تشریف لائے۔ بعد نماز عشاء کندھ کوٹ میں ختم نبوت کانفرنس سے خطاب کیا۔ ۱۰ دسمبر ۲۰۲۰ء ظہر کی نماز کے بعد خانورہن کی جامع مسجد مدنیہ میں جلسہ منعقد ہوا۔ جس کی صدارت مولانا عبدالصمد محراب پور نے کی۔ مولانا تجل حسین، مولانا محمد اسماعیل شجاع آبادی نے خطاب کیا۔ جلسہ کی نگرانی حافظ حبیب الرحمن، ملک عبدالغفور نے کی۔ گوٹھ صیقل منگرو میں مولانا سید حماد اللہ شاہ کی صدارت میں جلسہ منعقد ہوا۔ مولانا تجل حسین، مولانا محمد اسماعیل شجاع آبادی اور مولانا ریاض احمد سومرو نے خطاب کیا۔

۱۱ دسمبر ۲۰۲۰ء انوار العلوم کنڈیارو کی جامع مسجد میں شیخ الحدیث مولانا محمد ادریس سومرو، مجلس کے سرپرستوں میں سے ہیں ان کی دعوت پر خطبہ جمعہ ارشاد فرمایا۔ ۱۱ دسمبر ۲۰۲۰ء عشاء کے بعد جامع مسجد صدیقیہ بھریاروڈ میں مولانا محمد اشرف جالندھری کی صدارت میں جلسہ منعقد ہوا۔ جس سے مولانا تجل حسین اور مولانا محمد اسماعیل شجاع آبادی نے خطاب کیا۔ مولانا حفیظ الرحمن کیریو مہمان خصوصی تھے۔

۱۲ دسمبر ۲۰۲۰ء صبح ۱۱ بجے نماز ظہر تک مدرسہ مخزن العلوم پھل میں مدرسہ کے بانی مولانا اشفاق الرحمن کی یاد میں تعزیتی جلسہ منعقد ہوا۔ مولانا تجل حسین اور مولانا محمد اسماعیل شجاع آبادی نے ختم نبوت تعزیتی جلسہ سے خطاب کرتے ہوئے انہیں زبردست خراج تحسین پیش کیا۔

۱۳ دسمبر ۲۰۲۰ء کو مکتب امام اعظم دریا خان مری میں شعور ختم نبوت کنونشن منعقد ہوا۔ جس کی صدارت قاری نیاز احمد خاٹلی نے کی۔ کنونشن سے مولانا تجل حسین اور مولانا محمد اسماعیل شجاع آبادی نے خطاب کیا۔ مدرسہ تفہیم القرآن، دارالعلوم نواب شاہ، جامعہ محمدیہ لطیف آباد نمبر ۲، جامعہ دارالعلوم الحسینیہ شہدادپور میں بھی مولانا محمد اسماعیل شجاع آبادی کے بیانات ہوئے۔

۱۴ دسمبر ۲۰۲۰ء بعد نماز عشاء جامع مسجد بلال ٹنڈو آدم میں کانفرنس منعقد ہوئی۔ جس میں علامہ احمد میاں حمادی کے فرزند مولانا زاہد حجازی مسجد ہذا کے خطیب ہیں۔ کانفرنس کی صدارت مولانا راشد مدنی نے کی۔ جبکہ مولانا تجل حسین اور مولانا محمد اسماعیل شجاع آبادی کے بیانات ہوئے۔

## سالانہ ختم نبوت کانفرنس کو ہاٹ

عالمی مجلس تحفظ ختم نبوت کو ہاٹ کے زیر اہتمام سالانہ ختم نبوت کانفرنس ۱۲ دسمبر ۲۰۲۰ء بروز ہفتہ بعد از نماز عصر مرکزی عید گاہ میں منعقد ہوئی۔ جس میں ہزاروں کی تعداد میں لوگوں نے بڑے جوش و خروش

سے شرکت کی۔ کانفرنس کی پہلی نشست کی صدارت عالمی مجلس تحفظ ختم نبوت کو ہاٹ کے سرپرست شیخ الحدیث حضرت مولانا عطاء المنان نے کی۔ کانفرنس دو نشستوں پر مشتمل تھی۔ پہلی نشست عصر کی نماز کے بعد حضرت مولانا قاری محمد ہارون کی تلاوت سے شروع ہوئی۔ مولانا محمد آصف ترابی اور حافظ محمد واصف رحیمی نے ہدیہ نعت پیش کیا۔ مولانا عتیق الرحمن اور مولانا عزیز الرحمن ثانی لاہور نے بڑی تفصیلی اور عمدہ اور مدلل گفتگو کی۔ دوسری نشست کا آغاز بعد نماز مغرب فوراً حضرت قاری عبید اللہ کی تلاوت سے ہوا۔ صدارت نائب امیر مرکز یہ مولانا صاحبزادہ عزیز احمد نے کی۔ مولانا مفتی مختار الدین شاہ، مولانا عطاء المنان، مولانا قاضی عبدالرشید، مولانا اللہ وسایا کے بیانات ہوئے۔ مولانا صاحبزادہ عزیز احمد نے دعا فرمائی۔

### ختم نبوت کانفرنس خوشاب

عالمی مجلس تحفظ ختم نبوت کے اہتمام ۱۷ دسمبر ۲۰۲۰ء کو مرکزی جامع مسجد ۱۵ چک ضلع خوشاب میں کانفرنس منعقد ہوئی۔ کانفرنس کی سرپرستی حاجی فضل خان نے کی۔ اسٹیج سیکریٹری مولانا احسان احمد تھے۔ تلاوت قاری منان نے جبکہ نعتیہ کلام مولانا نعمان نے پیش کیا۔ مولانا حسان آف فاروق آباد مولانا شاہد، مولانا محمد نعیم مبلغ خوشاب اور مولانا نور محمد ہزاروی کے بیانات ہوئے۔

### ختم نبوت کورس ساندہ لاہور

عالمی مجلس تحفظ ختم نبوت گلشن راوی کے زیر اہتمام ۲۲ دسمبر ۲۰۲۰ء کو ایک روزہ تحفظ ختم نبوت کورس جامع مسجد حبیب کبریا ساندہ لاہور میں منعقد ہوا۔ مولانا ڈاکٹر عبدالواحد قریشی نے صدارت فرمائی۔ کورس میں مولانا قاری علیم الدین شاکر، مولانا عبدالعزیز، میاں محمد رضوان نفیس، مولانا عزیز الرحمن، قاری جعفر حیات، مولانا حبیب الرحمن، مولانا مفتی عبدالودود، قاری سعید الرحمن، بھائی محمد زبیر، قاری محمد سکندر و دیگر علماء قراء اور عوام نے شرکت کی۔ ختم نبوت کورس میں مولانا عبدالنعیم مبلغ لاہور نے پرو جیکٹر پر لیکچر دیا۔

### تحفظ ختم نبوت کانفرنس گھونگی

عالمی مجلس تحفظ ختم نبوت کے زیر اہتمام ۲۵ دسمبر ۲۰۲۰ء کو قبا مسجد گھونگی میں ختم نبوت کانفرنس منعقد ہوئی۔ صدارت سید نور محمد شاہ نے جبکہ نگرانی مولانا محمد یوسف شیخ نے کی۔ قاری اللہ ڈنو نے تلاوت اور جناب علی محمد سنگو نے ہدیہ نعت پیش کیا۔ مولانا محمد حسین ناصر، مولانا حافظ عبدالغفار شیخ پنو عاقل، مولانا عبداللطیف اشرفی سکھر، حضرت مولانا مسعود احمد سومرو لاڑکانہ کے بیانات ہوئے۔ قبا مسجد کے امام اور انتظامیہ نے کانفرنس کو کامیاب کرنے کے لئے بھرپور تعاون کیا۔ حاجی غلام رسول ساگئی نے تمام علماء کرام کے اعزاز میں عشاء دیا۔



## تحفظ ختم نبوت انعام گھر لاہور

عالمی مجلس تحفظ ختم نبوت مانگا منڈی کے زیر اہتمام ختم نبوت انعام گھر جامع مسجد بلال قلعہ داؤد میں منعقد ہوا۔ انعام گھر میں مولانا عزیز الرحمن ثانی، مولانا قدرت اللہ عارف، مولانا قاری عبدالحی، خطیب جامع مسجد ہذا مولانا مفتی ابوبکر صدیق، مولانا محمد ارشد، مولانا احسان اللہ، مولانا عبدالواجد، مولانا عابد ارشاد، مولانا محمد اقبال، مولانا زاہد محمود انجم، مولانا نواز شریف، مولانا عزیر احمد، قاری محمد اقبال، قاری عبدالشکور، قاری محمد ناصر، طارق معاویہ، افتخار احمد قصوری، ابوبکر اعوان، قاری خالد جاوید، حافظ نعمان، حافظ صبغت اللہ، طاہر بٹ، محمد اختر، محمد اصغر سمیت سکولز، کالجز کے سٹوڈنٹس اور دینی مدارس کے طلباء اور عوام نے شرکت کی۔ درست جواب دینے والوں کو قیمتی انعامات دیئے اور ختم نبوت کے موضوع پر لٹریچر فراہم کیا گیا۔

## ختم نبوت تربیتی نشست سندر لاہور

عالمی مجلس تحفظ ختم نبوت ضلع لاہور کے زیر اہتمام جامعہ خورشید العلوم موضع مل سندر لاہور میں ختم نبوت تربیتی نشست مولانا محمد یونس مدنی کی زیر صدارت منعقد ہوئی۔ مہمان خصوصی مولانا محمد اسماعیل شجاع آبادی تھے۔ مولانا عبدالنعیم، مولانا محمد بلال اشرف، مولانا مسرور احمد ضیاء، مولانا قدرت اللہ عارف، مولانا محمد ارشد، مولانا محمد عابد، مولانا احسان اللہ و دیگر علماء اور قراء بھی موجود تھے۔ علاوہ ازیں مولانا محمد اسماعیل شجاع آبادی، مولانا عبدالنعیم جامعہ مدنیہ رائے ونڈ تشریف لے گئے۔ جہاں جامعہ کے مہتمم اور شیخ الحدیث مولانا سید محمود میاں سے ملاقات کر کے ان کی تیمارداری کی۔ مولانا محمد اسماعیل شجاع آبادی، مولانا عبدالنعیم نے مولانا مفتی محمد حسن سے بھی ملاقات کی۔ بعد ازاں مولانا محمد اسماعیل شجاع آبادی نے جامعہ مدنیہ طلباء اور مولانا مفتی محمد حسن کے مریدین اور متعلقین سے عقیدہ ختم نبوت کے موضوع پر بیان کیا۔

## حضرت مولانا محمد انیس قریشی نواب شاہ کو صدمہ

عالمی مجلس تحفظ ختم نبوت نواب شاہ کے امیر مولانا محمد انیس قریشی کے بڑے صاحبزادے حافظ سحبان محمود قریشی مدرسہ جاتے ہوئے حادثہ میں شہید ہو گئے۔ انا للہ وانا الیہ راجعون! حافظ سحبان محمود جامعہ دارالعلوم کراچی میں درجہ سادسہ کے طالب علم تھے۔ ان کا جنازہ شیخ الاسلام حضرت مولانا مفتی تقی عثمانی کی اقتداء میں ادا کیا گیا۔ عالمی مجلس تحفظ ختم نبوت کے راہنماؤں مولانا محمد اعجاز مصطفیٰ، مولانا قاضی احسان احمد، مولانا تاجل حسین، مولانا محمد انس، مولانا محمد بلال اور مولانا رضوان احمد نے جنازہ میں شرکت کی۔ ادارہ لولاک لواحقین کے غم میں برابر کا شریک ہے اور مرحوم کے لئے دعا گو ہے۔

سلام زندہ باد فرما گئے یہادی لابی بعدی تاجدار ختم نبوت زندہ باد

آئیڈیل کرکٹ گراؤنڈ  
نزدیک ابن شیبہ ہال  
کالج وڈ ہاؤس شپ  
لاہور

مقام

ایمان افروز عظیم الشان



آئیے اور  
ایمان  
بڑھائیے

ختم نبوت کا فلسفہ

بزرگ مکتبہ اسلامیہ  
کراچی

13 مارچ 2021 ہفتہ مغرب

عنوانات  
توحید الہی  
سیرت خاتم الانبیاء  
عقیدہ ختم نبوت  
حیات علیہ  
عظمت صحابہ کرام  
اتحاد امت

پاکستان کی نظریاتی و جغرافیائی حدود کا تعین

ظہر و مہدی  
دانش اور قانون ادا ان خطاب فرمانیں

حضرت مولانا فیاضی  
خواجہ زبیر احمد صاحب

حضرت مولانا  
محمد ناصر الدین خان

حضرت مولانا  
مفتی محمد حسن

0321-5292803  
0313-4371747  
0300-4981840  
0321-4878165

عالمی مجلس تحفظ ختم نبوت ٹاؤن شپ لاہور

# مطبوعات عالمی مجلس تحفظ ختم نبوت پاکستان

## رعایتی قیمت

نمبر شمار	نام کتاب	مصنف	رعایتی قیمت
1	قادیانی مذہب کا علمی محاسبہ	پروفیسر محمد الیاس برقی	350
2	رئیس قادیان	ابوالقاسم مولانا محمد رفیع دلاوری	200
3	انٹرنیشنلس	ابوالقاسم مولانا محمد رفیع دلاوری	200
4	تحفہ قادیانیت (چھ جلدیں)	حضرت مولانا محمد یوسف لدھیانوی	1000
5	فتاویٰ ختم نبوت (تین جلدیں)	مولانا سعید احمد چاہا پوری شہید	1000
6	محاسبہ قادیانیت جلد نمبر 1	متحدہ حضرات کے مجموعہ رسائل	200
7	محاسبہ قادیانیت جلد نمبر 2	متحدہ حضرات کے مجموعہ رسائل	200
8	محاسبہ قادیانیت جلد نمبر 3	متحدہ حضرات کے مجموعہ رسائل	200
9	محاسبہ قادیانیت جلد نمبر 4	متحدہ حضرات کے مجموعہ رسائل	200
10	محاسبہ قادیانیت جلد نمبر 5	متحدہ حضرات کے مجموعہ رسائل	200
11	محاسبہ قادیانیت جلد نمبر 6	متحدہ حضرات کے مجموعہ رسائل	200
12	محاسبہ قادیانیت جلد نمبر 7	متحدہ حضرات کے مجموعہ رسائل	200
13	محاسبہ قادیانیت جلد نمبر 8	متحدہ حضرات کے مجموعہ رسائل	200
14	قومی اسمبلی میں قادیانی مسئلہ پر بحث کی مصدقہ رپورٹ (5 جلدیں)	حضرت مولانا اللہ وسایا صاحب	1000
15	قادیانی شبہات کے جوابات (کامل)	حضرت مولانا اللہ وسایا صاحب	300
16	ہندستان ختم نبوت کے گہائے رنگارنگ (تین جلدیں)	حضرت مولانا اللہ وسایا صاحب	500
17	گلستان ختم نبوت کے گہائے رنگارنگ	حضرت مولانا اللہ وسایا صاحب	200
18	آئینہ قادیانیت	حضرت مولانا اللہ وسایا صاحب	100
19	ایک ہفتہ آئینہ کے دیس میں	حضرت مولانا اللہ وسایا صاحب	100
20	تذکرہ حکیم الامت (مولانا عبدالحمید لدھیانوی)	حضرت مولانا اللہ وسایا صاحب	100
21	تحریک ختم نبوت 10 جلد مکمل سیٹ	حضرت مولانا اللہ وسایا صاحب	2500
22	قادیانیوں سے فیصلہ کن مناظرے	جناب محمد حسین خالد صاحب	150
23	سیرت حضرت سیدہ فاطمہ رضی اللہ عنہا	ابوالقاسم مولانا محمد رفیع دلاوری	150
24	تذکرہ مجاہدین ختم نبوت	حضرت مولانا اللہ وسایا صاحب	200
25	خطبات شاہین ختم نبوت (دو جلدیں)	مولانا محمد بلال، مولانا محمد یوسف ماما	300
26	اسلام اور قادیانیت ایک تقابلی مطالعہ	مولانا عبدالغنی بیٹا لونی	150
27	مجموعہ رسائل (رد قادیانیت) (دو جلدیں)	رسائل اکابرین	400
28	قادیانیت کا تعاقب	مولانا محمد اعجاز مصطفیٰ، مولانا قاضی احسان احمد	100

نوٹ: قومی اسمبلی میں قادیانی مسئلہ پر مصدقہ رپورٹ سیٹ کی قیمت -700/- روپے تھی لیکن کاندھلے نوٹ: عالمی مجلس تحفظ ختم نبوت تبلیغی ادارہ ہے۔  
کی قیمت میں اضافہ ہونے کی وجہ سے اب سیٹ کی قیمت -1000/- روپے کر دی گئی ہے۔ تبلیغ کے نقطہ نظر سے تقریباً لاکھت پر کتب میاں کی جاتی ہیں

ملنے کا پتہ: عالمی مجلس تحفظ ختم نبوت حضور باغ روڈ ملتان ..... جامعہ عربیہ ختم نبوت مسلم کالونی چناب ٹرولر ضلع چنیوٹ



